

సాధన సుబోధిని

ప్రథమ భాగము



రచయిత :

“ ఆయుర్వేద భిషక్ ”

డాక్టర్. బి.వి. రాజు

సర్వ సౌఖ్యములు గ్రంథ కర్తవి

ప్రథమ ముద్రణము :

ఫిబ్రవరి, 1999

ప్రతులు : 1000

వెల : రూ. 20/-

181

ప్రతులకు :

డాక్టరు. బి.వి. రాజు

రాజ్ క్లనిక్,


తుని - 533 401. ఫోన్ : 53865

ముద్రణము :

సాయిగాథ్ డి.టి.పి. పాయింట్

జండాపంజారోడ్, రాజమండ్రి.

ఫోన్ : 478943 పి.పి.



చ॥ తిరుమల కొండపై వెలసి దివ్యమహాత్మ్యము గోచరింపగా
నిరతము భక్త సంఘములు నీవరనామమునుచ్చరింప స
ద్వరముల నిచ్చి బ్రోచుకృపాయత చిత్తుడవంచు నిన్నునే
పరి పరి ప్రస్తుతించెదను భక్త వశంకర! వేంకటేశ్వరా!

*This book is published with the
Financial Assistance of
TIRUMALA TIRUPATHI DEVASTANAMS
under their Scheme Aid
to Publish Religious Books.*

కృతి సమర్పణ



సా॥ రాగం బొప్పగ శ్లేత శైల శిఖర ప్రాసాద సంవాసులై
వాగర్థంబుల వోలె నిత్య శుభ సంబంధంబుతో నైక్యమై
వాగర్థప్రతి పత్తి సత్కవులకున్ వాత్సల్యతన్ గూర్చు తత్
శ్రీ గారీ పరమేశ్వరాద్భుతముగా జేతున్ గృతిన్ భక్తితోన్

అవతారిక

సాధన సుబోధిని అను యీ గ్రంథము కేవలము ఆధ్యాత్మిక వేత్తలకే కాక సర్వజనులకు అత్యంతముపయుక్తమైనది. ఇందలి విషయములు సర్వదా ఆచరణీయములు. ఈ గ్రంథము నందలి ప్రథమభాగమునందు 61 పద్యములు కలవు. జగద్గురు శ్రీ శంకరాచార్య విరచితమైన సంస్కృత సూక్తులకు తెనుగున అర్థము మఱియు పద్యములు విపులమగు వివరణ వ్రాయబడినది. ద్వితీయభాగమున 41 పద్యములు కలవు. ఇది శాండిల్యోపనిషత్తు నాధారముగా గ్రహించి వ్రాయబడినది. ఇందు యమ నియమాసన ప్రాణాయామ ప్రత్యాహారధారణ ధ్యాన సమాధుల గూర్చి అతి విపులముగా వివరింపబడినది.

ఈ గ్రంథము నా అయిదవ రచన. ప్రథమ రచన “శ్రీరామ స్తవరాజము” అను సంస్కృత కృతి. తదుపరి తెనుగున “సాహితీ సర్వైద్యము” “గోపికా గీతములు” లక్ష్మీస్తవరాజము” అను రచనలు చేయబడినవి. ఈ మూడు గ్రంథములు తిరుమల తిరుపతి దేవస్థానము వారి ధార్మిక గ్రంథ ప్రచురణ ఆర్థిక సహాయముతో ముద్రింపబడినవి. ఈ సాధనసుబోధిని గ్రంథము కూడ తిరుమల తిరుపతి దేవస్థానము వారి ఆర్థిక సహాయముతోనే ప్రచురింపబడినది.

ఈ రచనా విధానము ప్రాజ్ఞజనుల కామోదయోగ్యమైనచో నా కృషి సాఫల్యము సొందినట్లే ఏ తత్వతినాద్యంతము పరించి, యిందలి విషయములను గ్రహించి, ఆచరించి సర్వశ్రేయస్సుల సొందగలరని నా ఆకాంక్ష.

బహుధాన్య కార్తీకము

బుధజన విధేయుడు

3-11-1998

డాక్టర్. బి.వి. రాజు

కృతజ్ఞతలు

ఈ గ్రంథ ముద్రణ కొరకు ఆర్థిక సహాయ మొసంగిన

తిరుమల తిరుపతి దేవస్థానము

వారికి ధన్యవాదములు

రమ్మముగా డి.టి.పి. చేసిన

సాయినాథ్ డి.టి.పి. పాయింట్

జె.పి.రోడ్, రాజమండ్రి వారికి నా కృతజ్ఞతలు

గ్రంథరచయిత

ఇష్టదేవతాస్తవములు

- ఉ॥ భాగవతంబు భారతము వ్యాసమహర్షి రచింప వ్రాయను
ద్యోగము స్వీకరించి, ముని యోచన జేయ గడంగునంత వే
వేగవచింపుమంచు గడు వేడుక బల్కెడి అది దైవమో
శ్రీ గణనాథు నెమ్మదిని జింతన జేసెద నిష్ట సిద్ధికిన్ 1
- క॥ వర కవితా రూపిణియై
నిరతంబున్ శోభనొందు నీరజనేత్రన్
సురసంపూజిత చరణన్
పరమేష్ఠిరాణి వాణి బ్రస్తుతి జేతున్. 2
- మ॥ క్షితి పుత్రిన్ నిజవామసక్తివర సంసీమన్ సుఖాసీనగా
నతి శృంగారము మీఱగైకొనుచునాత్మానందమేపార స
ద్వృతి వర్కుల్ పరమార్థ మార్గరతులై యాసీనులై యుండ మా
రుతికిన్ తత్వము బోధ జేయురఘువీరున్ గొల్తున శ్రాంతమున్ 3
- ఉ॥ ఈశ, మహేశ, సర్వజగదీశ, విశంకట పాపనాశ, గౌ
రీశ, నమశ్శరేశ, సుకిరీటకృతక్షణదేశ, క్షిప్తకీ
నాశ, వరప్రకాశ, వసనాక్రమణాశ, వలక్షణైరిని
ర్వేశ, నిరంతరంబు నిను వేడెద గావుము సత్ప్రపామతిన్. 4
- చ॥ వరద నిరంతరాత్రిత సువందిత సచ్ఛరణారవింద, పం
కరుహభవాహిహోద్యమర కామ్య ఫలప్రద, సద్వినోద, సా
గరపతి కన్యకా హృదయ కంరుహషట్పద, సత్సంధ, స
త్కరణారసంబు మీఱ మము గావుము ప్రావుము వేంకటేశ్వరా 5
- క॥ కవన శాఖాభి రోహతన్ కాంక్ష మీఱ
రామ రామేతి మధురాక్షరముల మధుర
పంచమంబున వేడ్కతో బల్కు నీకు
వందనంబుదె వాల్చీకి పరభృతంబ 6
- క॥ పంచమవేదం బొచు ప్ర
పంచమునన్ శోభనొందు భారతమన్ శ్రో
పంచీర్తమన్ భాసురతన్
పంచిన సత్కవులకేను వందన మిడెదన్ 7
- తే॥ సంస్కృతంబున కాళిదాసాది కవుల
నాంధ్ర వాంగ్మయమున పోత నార్కసుకవి
నాంధ్ర భోజుని మతీయు శ్రీ నాథకవిని

పెద్దనామాత్యు విను తింతు పేర్నిమీఱు

8

ఉ॥ ఏ మహనీయుడాదరసమేత కృపామతి జేర బిల్లి స
త్కామిత మొప్ప సత్కవనకల్పన శక్తిని కల్గ జేసెనే
నామహితాత్మునైగమనునైక్కికునల్లమరాజ వంశజున్
సోమకవీంద్రునద్దురుని సూరివరున్ ప్రణుతింతు నెమ్మదిన్

9

చ॥ గురుకరుణా విశేషమున కోర్కె మెయిన్ రచించినాడని
సురుచిర కావ్యరత్నమనసూయ మతిన్ పఠనంబు జేయు న
చ్చరితులకున్ నమస్సులను సన్నతితో నొనరింతు నిత్య సు
స్థిరముగ నిచ్చు గావుత! మఱియ సుకావ్యము జ్ఞాన ధారలన్

10

చ॥ మునులును యోగీవర్ములు ముముక్షువులున్ తగ జ్ఞాన దృష్టి నె
వ్వని గని హర్షమందెదరా! భక్త జనావళి సంతతంబు నె
వ్వని కరుణామృతంబునను వాంఛిత సిద్ధిని బొందు చుండు త
ద్దన పఠతత్వమవ్యయము గావుత సత్కవ ప్రాజ్ఞ సంఘమున్

11

సీ॥ రచించినాడ శ్రీరామస్తవంబును

సంస్కృతంబున సూరి జనులు మెచ్చ

సాహితీ సద్వైద్య సద్బంధమును సంత

రించితి శాస్త్ర సమంచితముగ

నాంధ్రీకరించితినితి రమణీయత

గోపికా గీతముల్ కోర్కెమీఱు

శ్రీ కరమైన లక్ష్మీ స్తవరాజమున్

భక్తి భావంబున బల్కినాడ

తే॥ సాధన సుబోధిని నామ సరసకృతిని
యమ నియమ విధానంబులన లరుగతిని
భూరి సద సద్వివేకంబు పాడమ మదిని
సంతరించితి నేర్పుమై సహజ విధిని.

12



ఉ॥ ఈ కృతి ఆది శంకరయతీంద్ర కవీంద్ర సుభాషితంబు దూ
రీ కృత కల్పవంబు కడు ప్రీతి కరంబును జ్ఞానదంబు న
ప్రా కృత పుణ్యదంబునన పాయసమీహిత సౌఖ్యదంబు నే
స్వీకృత రీతి దెన్నున వచించెద సద్బంధ రంజకంబుగన్

తే॥ సంస్కృత ప్రాక్రసూక్తి సంచయము జగతి
శంకరాచార్య కృతమను శంకబరగి
తెనుగు నొనరింతు సూక్తులన్ తెల్లముగను
ధర్మనిరతులకెల్ల సంతసము గొలువ



గ్రంథ ప్రారంభమున ఓంకారము యొక్క ప్రాశస్త్యమును గూర్చి యీ సూత్రమునందు వివరింప బడుచున్నది.

సూ॥ కః సర్వవేదభూః! అథచోమ్

అర్థము॥ సమస్త వేదములకు మూలమెయ్యది! ఓంకారము

శా॥ ఓంకారంబు సనాతనంబు వరమౌ నుర్విన్ సదా మోదమౌ
సంకల్పంబులకెల్ల హేతువరయన్ సంభావనీయంబు ని
శ్చంకాతంకత సర్వవేదములకున్ స్వానంబునాద్యంత మౌ
సంక్షిప్తంబగు భూర్భువ స్సువములన్ సావిత్రికిన్ మూలమౌ 1

క॥ ఓంకారంబాదిన్ ని

శ్చంకన్ గాంగేయ గర్భ జల్పితమై భ

వ్యంకరమై భాసిత నిర

హంకారంబొదవు బ్రణవయజ్ఞముచేతన్ 2

“ ఓం కారశ్చాథ శబ్దశ్చ ద్వాదేతో బ్రహ్మణః పురా
కంతం భిత్వా వినిర్యాతో తస్మాన్మాంశ్శికాపుభౌ॥

ఓంకార శబ్దము పూర్వము బ్రహ్మయొక్క కంతము నుండి

వెలువడినది కావున ఓంకారము మంగళప్రదము.

వృథివ్యాది పంచభూతములు బ్రహ్మమునుండి యుద్భవించినవి.
పంచభూతాత్మకమగు సమస్త జీవులు బ్రహ్మము నుండియే యుద్భవించినవి.
మరియు బ్రహ్మమునందే విలీనమగుచున్నవి. బ్రహ్మము త్రికాలాతీతము. మఱియు
సత్యము, నిత్యమునైనది. బ్రహ్మమే విరాట్పురుషుడు. అట్టి పరబ్రహ్మమునుండి
వెలువడినది గాన ఓంకారము పరమ పవిత్రము. ఏతదేవాక్షరంబ్రహ్మ ఏతదేవాక్షరం
పరమ్॥

“తన్మ వాచకః ప్రణవః (పాతంజలయోగ సూత్రములు) సర్వజ్ఞుడగు ఈశ్వరునకు ఓంకారము వాచకము. ఓంకారమునకు ఈశ్వరుడు వాచ్ఛుడు. ఈశ్వరునకు ఓంకారమునకు వాచ్ఛ వాచక భావ సంబంధముకలదు.

ప్రణవయజ్ఞమనగా! ఓంకారయజ్ఞము. యజ్ఞములు అయిదు విధములు. దేవయజ్ఞము, పితృయజ్ఞము, భూతయజ్ఞము, మనుష్య యజ్ఞము, బ్రహ్మ యజ్ఞము అని. ఇందలి బ్రహ్మయజ్ఞమే ప్రణవయజ్ఞము. పంచవా, ఏతే మహాయజ్ఞాస్తతతి ప్రతాయంతే. సతతి సంతిష్ఠంతే దేవయజ్ఞః పితృయజ్ఞో భూతయజ్ఞా మనుష్యయజ్ఞో బ్రహ్మయజ్ఞఇతి“

ఓంకారము శబ్దమయము. సర్వశబ్దములు ఓంకారమునుండి యుద్భవించినవి. ఓంకారమునందు మూడు అక్షరములు కలవు. అ - ఉ - మ, ఓంకారోపాసనముచే మనోనైర్మల్యము సిద్ధించును. భక్తి శ్రద్ధలతో నోంకారోపాసనమొనర్చినచో పరబ్రహ్మ సాక్షాత్కారము సుకరము.

ఓం తత్సద్వితి నిర్దేశో బ్రహ్మణస్త్రివిధస్త్వతః

బ్రాహ్మణస్తేన వేదాశ్చ యజ్ఞాశ్చ విహితాః పురా॥ (భగవద్గీత)

పరబ్రహ్మ ఓం, తత్, సత్, అను మూడు శబ్దములచే నిర్దేశింపబడినది. సృష్ట్యాదియందు ఆ బ్రహ్మచేతనే బ్రహ్మ విదులగు బ్రాహ్మణులును, వేదములును, యాగములును విధింపబడినవి.

“ఓంకార ప్రభవా వేదా ఓంకార ప్రభవా స్సర్వాః

ఓంకార ప్రభవం సర్వం త్రైలోక్యం సచరాచరం॥

వేదములు ఓంకారమునుండి యుద్భవించినవి. స్వరములు ఓంకారమునుండి ప్రభవించినవి.

సమస్త స్థావర జంగమా త్తక త్రైలోక్యములు నోంకార సంభవము
 ఓంకార స్వర్ణమంత్రాణాముత్తమః పరికీర్తితః॥
 సమస్త మంత్రములలో నోంకారము ఉత్తమమని కీర్తింప బడినది.
 “ఓమి త్యేకాక్షరం బ్రహ్మ” ఓంకారమే బ్రహ్మమని
 వేదోక్తి” హరిః ఓం..... ఓమిత్యేదక్షరమిదం
 సర్వం తస్యోపవ్యాఖ్యానం భూతం భవిష్యదితి
 సర్వమోంకార ఏవ యచ్చాస్య త్రికాలాతీతం తదప్యం కార ఏవ
 ఓం కారము సర్వమునై యున్నది. తదుపరి దీని వ్యాఖ్యానము జరుగును.
 భూత భవిష్య ద్వర్తమానములు ఓంకారమే. ఓంకారము త్రికాలాతీతము.

“ఓ మిత్యేకాక్షరం బ్రహ్మవ్యాహరన్ మామనుస్మరన్
 యః ప్రయాతి త్యజన్ దేహం సయాతి పరమాంగతిం” (భగవద్గీత)

ఏ మనుజుడు పరబ్రహ్మ స్వరూపమగు నోంకారము నుచ్చరించుచు, నన్ను
 స్మరించుచు శరీరత్యాగమునరించునో, ఆ మనుజుడు పరమగతిని పొందుచున్నాడు.
 అని శ్రీ కృష్ణపరమాత్మ ప్రణవము యొక్క ప్రాశస్త్యమును గూర్చి అర్జునునకు
 ప్రబోధించియున్నాడు.



ప్రణవము యొక్క ప్రాశస్త్యమును ప్రవచించిన తదుపరి ప్రణవ స్వరూపులగు
 శివకేశవుల యొక్క అభేద తత్వము యీ సూక్తియందు వివరింపబడుచున్నది.
 సూ॥ కశ్చ భగవాన్! మహేశః శంకర నారాయణాత్మకః
 అర్థము॥ భగవానుడెవరు ! శంకరనారాయణాత్మకమగు మహేశుడు.

క॥ శివకేశవ రూపంబుల
 భువిలో దర్శన మొసంగు భూతేశ రమా
 ధవ రూపాత్మక మూర్తిన్
 భవ బంధ విముక్తి కొఱకు భజియింపవలెన్ 3

“శివస్య హృదయం విష్ణుః విష్ణోశ్చ హృదయం శివః”

శివుని యొక్క హృదయము విష్ణువు. విష్ణువు యొక్క హృదయము శివుడు. అనగా!
 శివకేశవులు అభేద స్వరూపులు. కావున శివకేశవులను భేద భావముతో నర్శించుట
 అవివేకము.

“హరిరేవ శివస్సాక్షాత్ శివ ఏవ హరి స్ప్రయమ్
 తయోర్భేదం ప్రకుర్యాణో రౌరవం సరకం ప్రజేత్”

శివకేశవ స్వరూపుడగు భగవానునర్జించిన మానవుడు భవ బంధముల నుండి విముక్తి నొందగలడు.

“హరి వామ కీర్తనంబును

హర వామ జపంబునెప్పుడొత్మ బరించున్

సరక మహావేదన య

పురునకు బ్రాపింపకుండు నయతత్త్వనిధి || (కాశీ ఖండము)

హరి హర సంకీర్తన మొనర్చినచో మానవునకు నరకవేదన ప్రాప్తించదని యీ పద్యము యొక్క భావము.

యేనమస్యంతి గోవిందం యేనమస్యంతి శంకరమ్

యేర్చయంతి హరింభక్త్యా తే ర్చయంతి పృషద్వజ్రమ్.

ఏ మానవులు శ్రీమహా విష్ణువుని గూర్చి నమస్కరించు చున్నారో ! ఆ మానవులు శంకరునే నమస్కరించు చున్నారు. ఎవరు శ్రీహరిని భక్తితో పూజించు చున్నారో ! వారలు మహేశ్వరునే పూజించు చున్నారు. ఇందు శివకేశవుల యొక్క అభేదము వ్యక్తమగుచున్నది.

అవ్యక్తమగు పరమాత్మ అనిర్దేశ్యము, అచింత్యము అచలనము, నామ రూపరహితము, నాశరహితము, నిర్వికారము, నిఖిల వ్యాపకము.

అట్టి పరమాత్మకు మనుజులు ధ్యాన సౌలభ్యము కొఱకు నామ రూపములం గల్గించి, అర్చించుట విధితము ఉపాసనలు రెండు విధములు సగుణోపాసన, నిర్గుణోపాసన అని, రూపరహితమైన భగవానునకు రూపము గల్గించి అర్చించుట సగుణోపాసన. అవ్యక్తుడగు భగవానుని అవ్యక్తునిగనే భావించి అర్చించుట నిర్గుణోపాసన. సగుణ నిర్గుణములు రెండును భగవానున కామోదయోగ్యములే కావుననే ఉద్భవుడు శ్రీకృష్ణ పరమాత్మతో నీ విధముగా పలికియున్నాడు.

“రూపు లేని నీకు రూఢిగా యోగులు

రూపునిల్చి నిన్ను రుచిర భక్తి

గొల్చి యుండ వారి కోర్కెల నిచ్చెద

వేమిలాగు మాకు నెఱుగ బలుకు”

(శ్రీ మహాభాగవతము)

ఈ ప్రపంచమున మనుజులకు ధ్యానంబు నిలువ నేరదుగావున భగవానుని ప్రతిమా విశేషములతో పూజంప వచ్చును. ఇది సగుణ భక్తి. ప్రతిమా విశేషములు వినా సమస్తము భగవానుని దివ్యకళామయమని మనస్సున భావించి భగవానునర్జించుట నిర్గుణభక్తి. నిర్గుణభక్తి తత్వరూపమైనను, సగుణ భక్తిని నిరసించుట దోషమే.

“న తస్య ప్రతిమా ఆస్తి యస్య నామ మహద్వశః”

మహా యశస్వీయైన పరమాత్మకు ప్రతిమ లేదు.

అట్టి పరమేశ్వరుని గూర్చి ఉపాసన జేయుట నిర్గుణము

“చిన్మయ స్వా ప్రమేయస్య నిర్గుణస్యా శరీరిణః

సాధకానాం హితార్థాయ బ్రహ్మణో రూపకల్పనా

ఆరూపం రూపిణం కృత్వా కర్మకాండ రతా నరాః”

చిన్మయుడు. అప్రమేయుడు, నిర్గుణుడు, అశరీరుడునగు పరబ్రహ్మకు సాధకుల యొక్క హితము కొఱకు రూపమును కల్పించుట, రూప రహితుడైన పరబ్రహ్మను రూపవంతునిగా నొనరించి కర్మకాండ రతులగు మనుజులు ఆరాధించుచున్నారు.

“ఆదిత్యానామ హం విష్ణుః” “రుద్రాణాం శంకరశ్చాస్మి”

అను భగవద్భితోక్తి ప్రకారము శివశక్తిలకు భేదములేదు.

హరి హరుల యొక్క అభేద తత్వమును వివరించుచున్న సంస్కృత కాశీఖండమునందలి యీ శ్లోకమును తిలకించవలసియున్నది.

“సవై మహావిష్ణురితీర్యతే బుద్ధైః

తం వై మహాదేవము దాహరంతి

సోఽతాది మద్వైః పరివర్జితశ్శివః

సః శ్రీ పతిస్సాహి హి పార్వతీ పతిః”



శివశక్తిభక్తిచే లభించు సత్ఫలితము వివరింపబడుచున్నది.

సూ॥ కోహి జగద్గురు రుక్తః! శంభుః

అర్థము ॥ జగద్గురువెవరు! మహేశ్వరుడు

సూ॥ జ్ఞానం కుతః! శివాదేవ

అర్థము॥ జ్ఞానమెచునుండి లభించును! శివుని వలన

సూ॥ ముక్తిం లభతే కస్తాత్! ముకుంద భక్తేః

అర్థము॥ ముక్తి ఎవరి వలన లభించును! ముకుందభక్తి వలన

సూ॥ ముకుందః కః! యస్తారయేద విద్యాం

అర్థము॥ ముకుందుడెవరు! అవిద్యనుండి తరింప జేయువాడు

తే॥ లోక గురువనఁ బరగుఁ (ద్రితోచనుండు
 చంద్రశేఖరు వలన విజ్ఞాన మొదవు
 ముక్తిలభియించుకేశవ భక్తి వలన
 విశ్వ రూపునిచేతనవిద్య లొలగు 4
 “నమస్తే వాథ భగవన్ శివాయ గురురూపిణే
 విద్యావతార సంపిద్యై స్వీకృతానేక విగ్రహః”

శంకరుడు సర్వ ప్రపంచమునకు గురువు. సూర్యచంద్రాగ్నుల
 లోచనములుగా గల్గినవాడు. సూర్యచంద్రాగ్నుల వలన అంధకారము
 నిర్మూలమగుచున్నది. త్రిలోచనుడగు శంకరుని వలన అజ్ఞానాంధకారము తొలగి
 జ్ఞానము సంప్రాప్తమగును. అజ్ఞానమును తొలగించి జ్ఞానమును ప్రసాదించు
 మహనీయుడే యదార్థమగు గురువు. కనుక శివునకు గురు శబ్దము
 సార్థకమగుచున్నది.

శంకరుని వలన జ్ఞాన సిద్ధి కల్గును. పరమేశ్వరుడు జ్ఞాన ప్రదాతయని యీ
 దిగువ పేర్కొన బడిన శ్లోకముల వలన వ్యక్తమగుచున్నది.

“మహత్తత్వం మహాదేవం స్రీయం జ్ఞాన ప్రదం వరం

మహాపాపహరం తస్మాన్మకారాయ నమో నమః”

“జ్ఞానాత్మానం జ్ఞాన గమ్యం జ్ఞానశ్రేష్ఠం సుదుర్విదమ్

దాతారంచైవ భక్తావాం ప్రసాద విహితాన్ పరాన్”

మరియు శివపురాణములో శివతత్త్వమును గూర్చి వివరించునపుడు
 శివునకు ఎనిమిది నామములు పేర్కొనబడినవి.

“శివో మహేశ్వర శైవ రుద్రో విష్ణుః పితామహః

సంపాఠ వైద్యః సర్వజ్ఞః పరమాత్మేతి ముఖ్యతః

ఈ శ్లోకమునందు శంకరుని సర్వజ్ఞుడు అని పేర్కొన బడినది. సర్వజ్ఞ
 నామన్నేరణము వలన మానవులకు విద్యా ప్రజ్ఞలు లభియించును. సర్వజ్ఞుడు
 జ్ఞానమయుడునైన శంకరుని అనుగ్రహము వలననే జ్ఞాన సిద్ధి సిద్ధించును.

“అనేక కర్మ సక్తాస్థి శివజ్ఞాన విపర్జితః”

“శివభక్తి విహీనశ్చ సంపారీవైవ ముచ్యతే”

విష్ణు భక్తి వలననే మనుజులకు ముక్తి లభించును. హరిభక్తితో జీవించుట
 అత్యంతావశ్యకము కావుననే పోతనామాత్యుడు భాగవతమునందు

“విష్ణుభక్తి లేవి విబుధుండు విబుధుడే?

అని ప్రశ్నించు చున్నాడు. మరియు భాగవతమునందే

“గాన హరిందలంపుమిక గల్గెడు జన్మమునీకు ధాత్రిపై
మానవనాథ పాదెదపు మాధవతోక నివాస సౌఖ్యములే”

అని శుకయోగీంద్రుడు పరిక్షిన్నరేంద్రునకు వివరించి యున్నాడు.

శ్రీ మహా విష్ణువు మోక్ష ప్రదాత యని భగవద్భీత యందలి కొన్ని శ్లోకముల వలన విశదమగుచున్నది.

“అంత కాలేచ మామేవ స్మరన్ ముక్త్యా కలేబరమ్

యః ప్రయాతి సమద్భావం యాతి నా స్త్యత్ర సంశయః”

అవసాన కాలమునందేమనుజుడు నన్నే పురించుచు శరీరమును త్యజించునో ఆ మనుజుడు నా స్థితిని పొందుచున్నాడు.

“ఆ బ్రహ్మ భువనాల్లోకాః పునరావర్తినోఽర్జున

మా ముపేత్యతు కౌంతేయ పునర్జన్మన విద్యతే”

అర్జునా! బ్రహ్మలోక పర్యంతముగా గల లోకములు యుద్ధవింది నశించునవియై యున్నవి. లోకములందలి జీవులన్నియు పునరావర్తనులే. కౌంతేయా! నన్ను పొందినచో పునర్జన్మ లేదు.

“మన్మనా భవ, మద్యక్తే మద్యాజీ మాం నమస్కరు

మామే వైష్యసి సత్యంతే ప్రతిజానే ప్రియోసిమే”

అర్జున! అనన్యమైన ప్రేమతో నిత్యనిరంతరాచలమైన నీ మనస్సును నాతో నింపుము. అతిశయ శ్రద్ధా భక్తి సహిత నిష్కామ భావముతో నా యొక్క నామ గుణ ప్రభావములను, శ్రవణ కీర్తన మనన పఠనముల ద్వారా నిరంతరము నాకు భక్తుడవుకమ్ము. శంఖ చక్ర గదా పద్మ కిరీట కుండలాది భూషణధారియు, పీతాంబర వనమాలా కౌస్తుభమణి ధారియునగు నాకు మనోవాక్యాయ కర్మల ద్వారా సర్వస్వమునర్పణ జేసి, అత్యంత భక్తి శ్రద్ధలతో నన్ను పూజింపుము. విభూతి, బల, ఐశ్వర్య మాధుర్య వాఙ్మల్య గంభీరతా, ఉదారతా, సువ్యధతా దిగుణములతో గూడి, సర్వమునకు ఆశ్రయరూపమైన నాకు వినయభావ పూర్వకముగా భక్తియుక్త సాష్టాంగ ప్రణామమొనరింపుము. ఈ విధముగా నొనరించినచో నీవు నన్నే పొందగలవు.

నేను నీ కొఱకు సత్య ప్రతిజ్ఞ చేయుచున్నాను. ఎందుచేతననగా! నీవు నా కత్యంత ప్రియ సఖుడవు.

“సర్వ ధర్మాన్ పరిత్యజ్య మామేకం శరణం వ్రజ
అహం త్వా సర్వపాపేభ్యో మోక్షయిష్యామి మామహః”

సర్వ కర్మల యొక్క ఆశ్రయములను త్యజించి నన్ను అనన్య శరణమునొందుము. నేను నిన్ను సమస్త పాపముల నుండి విముక్తుని చేయుదును. చింతింపవలదు.

మానవుడు త్యాగము ద్వారా పరమాత్మను పొందవచ్చునని యీ శ్లోకమునందు వివరింపబడినది. పరమాత్మను పొందుట కొరకు త్యాగమే ముఖ్య సాధనము. త్యాగము సప్త విధములుగా విభజింపబడినది. త్యాగము యొక్క నిర్వచనము సంక్షేపముగా వివరింపబడుచున్నది.

1. నిషిద్ధ కర్మలను నిత్యము పరిత్యజించుట

నిషిద్ధకర్మలనగా! చోరత్వము, వృణిచారము, అబద్ధము, కపటము, మోసము, దొర్లనము, హింస, అభివృద్ధి భోజనము, పారపాటు, శాస్త్రవిరుద్ధనీచ కర్మలు యీ నిషిద్ధకర్మలను మనోవాక్ కాయములచే సర్వదా పరిత్యజించవలయును.

2. కామ్య కర్మలను త్యజించుట

స్త్రీ పుత్ర ధనాది యిష్ట వస్తు ప్రాప్తి కొరకు మరియు రోగ సంకటాది నివారణ కొరకు యజ్ఞము, దానము, తపస్సు, ఉపాసనాది క్రియలను స్వార్థ ప్రయోజనము నిమిత్తము చేయ దగదు.

3. తృష్ణను సదా విసర్జించుట

అభిమానాభివృద్ధి గౌరవాదులు, స్త్రీ పుత్ర ధనాద్య నిత్య పదార్థములు ప్రారబ్ధాను సరణములుగాన వీనిని వృద్ధినించిన వలెననెడు తలంపు భగవత్ప్రాప్తికి అవరోధము అని భావించి త్యజించవలయును.

4. అన్యులచే తనకొరకు జేయబడు సేవలను త్యజించుట, మఱియు నన్యులచే తనకొరకొనంగబడు ధనాది పదార్థములను పరిత్యజించుట.

స్వసౌఖ్యము కొరకు ఇతరులనుండి ధనాది పదార్థములను స్వీకరింపదగదు. మఱియు స్వార్థపరతతో నితరులనుండి సేవల నొందుట త్యజించవలయును. సేవలనొంద వలెనను తలంపు మనస్సు నందైనను యూహించరాదు.

స్వార్థముతో తన కొరకు ఇతరులొనరించు సేవలను గ్రహింపదగదు. మఱియు స్వార్థపరతతో తన కొరకొనంగబడు ధనాది పదార్థములను స్వీకరింప దగదు.

5. సంపూర్ణ కర్తవ్య కర్తల యందు ఆలస్యము, మఱియు ఫలితము నొందవలెననెడు తలంపు పరిత్యజించుట.

ఈశ్వర భక్తి దేవతల యొక్క పూజ, మాతా పిత్రాది గురుజనుల సేవ, యజ్ఞ దాన తపో నిర్వహణము ఇత్యాది కర్తవ్య కర్తల నొనరించుట యందు ఆలస్యమును విడనాడ వలయును. ఫలితమున పేక్షింప దగదు.

6. సంసార సంబంధ సంపూర్ణ పదార్థములయందు, మరియు కర్తలయందు మమతను, ఆసక్తిని నిత్యము పరిత్యజించుట.

ధన భవన వస్త్రాది సమస్త వస్తువులు, స్త్రీ పుత్ర మిత్రాది సర్వ బంధుజనులు, మానము, గొప్ప తనము, ప్రతిష్ఠ, మఱియు ఇహలోక సంబంధ విషయ భోగ రూప పదార్థము లన్నియు క్షణ భంగురములు, అనిత్యములు అని తలంచి, వాని యెడ మమతను, ఆసక్తిని విడనాడి, కేవల సచ్చిదానందరూప పరమాత్మయందు చిత్తమును లగ్నమొనర్చి, అనన్యమైన విశుద్ధ భావముతో ప్రవర్తించ వలయును.

7. సంసారమును, శరీరమును గూర్చి అమితమైన మమకారమును, కామ్య కర్తలును, అహంభావమును త్యజించుట.

సంసార సంబంధ సర్వ కర్తలు సర్వదా అనిత్యములు గాన వానిని త్యజించ వలయును. శరీరము అశాశ్వతము గాన శరీరమును గూర్చి మమకారమును పరిత్యజించ వలయును.

శాశ్వతుడు, సంపూర్ణుడు నైన పరమాత్మను దృఢ నిశ్చయముతో, సమభావముతో మనో వాక్ కాయ కర్తల ద్వారా అర్చించవలయును.

ఈ సప్తవిధ త్యాగ కర్తలను మానవుడాచరించినచో అంతః కరణమునందలి అవగుణములు సంపూర్ణముగా నిర్మూలమై 1. అహింస, 2. సత్యము, 3. అస్తేయము, 4. బ్రహ్మచర్యము, 5. అపైశునత్వము, 6. లజ్జ, అమానిత్వము, 7. నిష్కపటము, 8. సంతోషము, 9. తితిక్ష, 10. సత్సంగము, సేవ, యజ్ఞము, దానము, తపస్సు, 11. స్వాధ్యాయము, 12. శమము, 13. దమము, 14. విన్యయము, 15. ఆర్ద్రవము, 16. దయ, 17. శ్రద్ధ, 18. వివేకము, 19. వైరాగ్యము, 20. ఏకాంతహాసము, 21. అపల్రహము, 22. సమాధానము, 23. ఉపరామత, తేజస్సు, 24. క్షమ, 25. ధైర్యము, 26. అద్రోహము, 27. అభయము, 28. నిరహంకారము, శాంతి చేకూరును. పరమేశ్వరుని యందు భక్తి భావమేర్పడి, నిత్య నిరంతర దృఢ చిత్త స్థితి లభించును.

త్యాగ శ్రేణి స్థితి ద్వారా భగవత్త్యాగి నొందుటకు యీరీతిగా సప్త శ్రేణులు వివరింపబడినవి.

శ్రీమహావిష్ణువు మోక్ష ప్రదాత యనుటకు భగవద్భీత, భాగవతాది గ్రంథములు ప్రమాణములు.

ముకుందుడు ముక్తిసొంగు వాడు కావుననే అవిద్యను నిర్మూలించును. అవిద్యయన అజ్ఞానము. అజ్ఞానము అపవర్గమునకు అవరోధము గాన భగవంతుడు తన భక్తులకు అజ్ఞానము లేశమాత్రమున్నను సహింపడు. అద్వైతా మృత వర్షిణి యగు భగవద్భీత భగవత్ప్రీతియు. భగవద్భీతా మాహాత్మ్యము నందలి యీ శ్లోకములను గ్రహింపదగి యున్నది.

“గీతా శాస్త్రమిదం పుణ్యం యః పఠేత్ ప్రయతః పుమాన్

విష్ణోః పదమవాప్నోతి భయ శోకాది వర్జితః”

“గీతా సుగీతా కర్తవ్యా కిమన్యైః శాస్త్రవిస్తరైః

యా స్వయం పద్మనాభస్య ముఖ పద్మా ద్వివిః పృథమ్”

“భారతా మృత సర్వస్యం విష్ణోర్వక్త్రా ద్వివిః పృథం

గీతా గంగోదకం పీత్వా పునర్జన్మ న వ్యతే’



భగవానుని యొక్క అవతార ప్రయోజనము వివరింపబడు చున్నది.

సూ॥ కో ర్థో హి ! భగవదవతారః

అర్థము ॥ అర్థింప దగిన వాడెవరు ! అవతారమూర్తి యగు భగవానుడు.

తే. ధర్మ సంరక్షణార్థమై ధరణి లోన

మనుజ రూపంబుతోడుత మాధవుండు

అవతరించును గాన నయ్య నఘు గొల్వ

దొలగు భవ బంధములు మానవులకు సతము.

5

“అనజానంతి మాం మూఢాః మానుషీంతమ మాశ్రితం”

అను భగవద్భీతోక్తి ననుసరించి, భగవానుడు ధర్మ సంరక్షణ కొఱకు మానవ రూపము తో నవతరించు చుండును. ధర్మ సంరక్షణ మొనరించ వలెననిన అధర్మమును నిర్మూలన మొనరింప దగియున్నది. కనుక శిష్ట రక్షణ, దుష్ట శిక్షణ భగవానుడొనరించు సత్క్రియలు. రామావతారమున రావణాదులను, కృష్ణావతారమున కంసాదులను సంహరించి, ధర్మ సంస్థాపనమొనరించిన చరిత మెల్లరకు సువిధితము. వివరణ కొఱకు భగవద్భీత యందలి యీ శ్లోకములు గమనింప దగి యున్నవి.

“యదా యదా హి ధర్మస్య గ్లానిర్భవతి భారత
అభ్యుత్థానమ ధర్మస్య తదా త్మానం సృజామ్యహమ్”
“పరిత్రాణాయ సాధూనాం వినాశాయచదుష్ప్రుతాం
ధర్మ సంస్థాపనార్థాయ సంభవామి యుగే యుగే”

అర్జునా! ఎప్పుడెప్పుడు ధర్మమునకు హాని కల్గి అధర్మము వృద్ధిచొందునో అప్పుడు నేను అవతరించును. సాధుజనులను సంరక్షించుట కొరకు దుర్మార్గులను నిర్మూలించుట కొరకు, ధర్మ సంస్థాపన మొనరించుట కొరకు ప్రతి యుగమందును నేను అవతరించును. అని శ్రీకృష్ణ పరమాత్మ అర్జునుని గూర్చి పలికి యున్నాడు.

నచ్చిదానంద స్వరూపుడగు పరమేశ్వరుడు జనన మరణ రహితుడు. ఏకాకృతితో ప్రకాశించువాడు మఱియు సమస్త భూతములకు ఆశ్రయమైన వాడు. అట్టి భగవానుడు కేవలము ధర్మ ప్రతిష్ఠాపన మొనరించు నిమిత్తము, స్వకీయ యోగమాయ చేత సగుణ స్వరూపుడై ప్రకట మగుచుండును. భగవంతుని జన్మ యొక్క ప్రయోజనము సకల లోక కల్మాషము కొరకే. మఱియు దుష్ట శిక్షణ శిష్ట సంరక్షణ, ధర్మ సంస్థాపన భగవానుని అవతార ప్రయోజనము. ఏ మానవులు అనన్య భక్తి భావముతో నిరంతరము భగవద్భింతన మొనరింతురో ఆమానవులు భవబంధ విదూరులై శాశ్వతానందము నొందగలరు.

“ఎప్పుడు ధర్మ క్షయమగు
నెప్పుడు పాపంబు పాడము నీలోకములో
నప్పుడు విశ్వేశుడు హరి
దప్పక విభుడయ్యు దన్ను దా సృజియించున్. (ఆంధ్రమహా భాగవతము)
“దుష్ట జన నిగ్రహంబును
శిష్ట ప్రతి పాలనంబు సేయన్ హరి దా
సృష్టినవతారమొందెను
ప్రప్రముఖానేక దివిజ సంఘము వొగడన్. (ఆంధ్రమహాభాగవతము)



శ్రీమహా విష్ణువు యొక్క అవతార ప్రయోజనమును పేర్కొనిన తదనందరము హరి సంస్మరణ ప్రాశస్త్యము వివరింపబడు చున్నది. మఱియు హరినామ స్మరణము వినా వృధా ప్రసంగములు పరిహరణీయములని యీ సూక్తియందు వ్యక్తమొనర్పబడినది.

సూ॥ కిం స్మర్తవ్యం పురుషైః ! హరి నామ సదా న యావనీ భాషా
అర్థము॥ మానవులచే సంతతము స్మరింపదగినది ఏది !
భగవత్సామము. వృధా ప్రసంగములు కావు.

క. హరి నామ స్మరణంబున్

నిరతం బొనరింప వలయు నిర్మల భక్తిన్

అరయన్ వృధా ప్రసంగము

సరిహరణీయంబు భువిని ప్రాజ్ఞులకెలమిన్. 6

మనుజులు సద్భక్తితో శ్రీహరి నామస్మరణ మొనరింప వలయును, ప్రవర్ణింపదగిన భాగవతో త్రములు, నిరంతరము హరినామస్మరణమొనర్చి ధన్యత నొందిన సుచరితము సర్వ జన విదితము. “భజంతి యే పుష్కరాక్షం న తే యాంతి పరాభవమ్” ఏ మానవులు శ్రీహరిని స్మరింతులతో ఆ మానవులు పరాభవమును పొందరు.

“స్మరన్ వారాయణం దేవం చతుర్భుజం కిరీటినం

శుద్ధస్పటిక సంకాశం పీతవాసనమచ్యుతం

ధారయేత్పంచ శుటికా స్పర్శ పాపైః ప్రముచ్యతే”

మానవులు సమస్త పాపముల నుండి విముక్తి నొందుటకు నారాయణ స్మరణయేకైక శ్రుణ్ణము. “నారాయణేతి యస్మాన్తే వదనే నామ మంగళం నారాయణ స్తమన్వేతి వత్సం గౌరీవ వత్సలం” నారాయణ అను మంగళనామమును ఏ మానవులు స్మరింతురో, ఆ మానవులను శ్రీ మన్నారాయణుడు, గోవు తన యొక్క వత్సమును అనుసరించు నట్లు, అనుసరించును.

క. దానవదైత్య భుజంగమ

మానవ గంధర్వ సుర సమాజములోల

క్షీనాథు చరణ కమల

ధ్యానంబున నెవ్వరైన ధన్యత నొందున్” (ఆంధ్రమహా భాగవతము)

దానవ దైత్య భుజంగమ మానవ గంధర్వ సుర సమాజములో నెవ్వరైనను, శ్రీ మహా విష్ణువు యొక్క పాద పద్మద్వార మొనరించిన ధన్యతనొందును.

శ్రీహరినామస్మరణ వినా మానవులు వృధా ప్రసంగములతో కాలయాపన మొనర్చుట అవివేకము. కావుననే “శ్రీనాథు వర్ణించు జిహ్వాజిహ్వా” “మూర్ఖులనుండించిన వాణి వాణి” అని పోతనామాత్యుడు. విష్ణునామ ప్రాశస్త్యమును వివరించి యున్నాడు.

“అతి పాపకర్ములైనను సతతము నారాయణాఞ్ఞ శబ్దము మదిలో
వితతంబుగ బరియించిన చతురుల గొనియాడ గమల సంభవు వశమే”

(ఆంధ్ర మహా భాగవతము)



హరి నామ స్మంసరణ ప్రాశస్త్యమును వివరించి, వృధా ప్రసంగములను నిరసించిన తదనంతర మాధ్యాత్మిక విద్యాభ్యాసము కొఱకు, సత్కర్మాచరణ కొఱకు మానవులకు గురు వచన మత్యంతా వశ్యకము గాన నీ సూత్రమున గురువచనమునకు ప్రాశస్త్య మొసంగబడు చున్నది.

సూ॥ కిం ఉపాదేయం ! గురు వచనం
అర్థము॥ స్వీకరింపదగినదేది ! గురువాక్యం

క. గురువచనం బనవరతం

బురు సూన్యత మౌచ దనరునుర్వీ స్థలిలోన్

సుర సందేశము భంగిన్

గురువచనము జ్ఞాన భూతి గూర్పు నరులకున్ 7

“గుకారశ్చాంధ కారస్తు రుకారస్తన్ని రోధకృత్

అంధకార వినాశత్వాత్ గురురిత్యధిమతే”

గురు శబ్దమునందు రెండు అక్షరములు కలవు. అందలి “గుకారమంధకారమనియు, “రు” కారమయ్యుంధ కారమును నిరోధించుననియు నర్థము అనగా అంధ కారమును నిర్మూలన మొనర్చును గాన “గురు” అని నుడువ బడుచున్నది.

గురు వాక్యము వలన మానవుల యొక్క అజ్ఞా నాంధకారము నిర్మూలమై, జ్ఞాన జ్యోతి సంప్రాప్తమగు చున్నది. కావున గురువచనము పరమ పవిత్రము. గురువచనమును స్వీకరించు శిష్యుడు వినయ విధేయతలు కల్గియుండ వలయును. గురు శిష్యుల అన్యోన్యత అద్వితీయము. కావుననే స్వాధ్యాయ నిరతుడగు శిష్యుడు మరియు బ్రహ్మవిద్యా ప్రబోధకుడగు గురువు, బ్రహ్మ విద్యా ప్రారంభమున, మిత్రాది వివిధ దేవతల గూర్చి విఘ్నేష శాంతి కొఱకు స్తుతి యొనర్చి, గురు శిష్యుల మైన మమ్ములను, సర్వదా సంరక్షింప వలెనని హరి: ఓమ్ శంసో మిత్ర:” అని సూర్యాది దేవతలను పేర్కొని, “తన్నామవతు, తద్వక్తారమవతు అవతు మామ్, అవతువక్తారమ్, ఓం శాంతి: శాంతి: శాంతి: శాంతి: అను శాంతి మంత్రమును పఠించు సంప్రదాయము కలదు. ఈ మంత్రము తైత్తిరీయోపనిషత్తు నందు గలదు.

“గురువులు ప్రియ శిష్యులకుం

బరమరహస్యములు దెలియ బలుకుదు రచల

స్థిర కల్యాణం బెమ్మది

పురుషులకును నిశ్చయించి బోధింపు తగన్” (ఆంధ్రమహా భాగవతము)

గురువులు తమ ప్రియ శిష్యులకు అచలము, స్థిరమునైన కళ్యాణమును గూర్చి (జ్ఞాన తత్త్వమును గూర్చి) పలుక దగియున్నదని భావము, అతి రహస్యమైనది జ్ఞాన తత్త్వము గానగీ పద్యము నందు బరమరహస్యమని ప్రయోగింపబడినది. గావుననే ఆధ్యాత్మిక విద్య “చదువులలో మర్దమనియు” కుంభినీధవు జెప్పెడి గురువు గురువు” అనియు భాగవతమునందు జెప్పబడినది

కృష్ణ పరమాత్మజగద్గురువు కావున అర్జునకు ఆధ్యాత్మిక తత్త్వము పదేశించి యున్నాడు. గాన సద్గురు వచనము మానవులకు సర్వదా శిరోధార్యము.



గురు వచన ప్రాశస్త్యము వివరించిన పిదప, సద్విషయం కొనంగు విద్యను గూర్చి విశద మొనర్చబడుచున్నది.

సూ॥ కా కల్బితా లోకే ! సద్విషయైర్విత విద్యా

అర్థము॥ లోకమునందు కల్బిత యననేమి ! సత్వాత్మకగు శిష్యునకొనంగు విద్య.

తే. కల్పిత యవబరగులోకంబునందు

గురువు సంప్రీతి శిష్యున కొనగు జ్ఞాన

విద్య, తద్విద్యచే సంభవించు నిహము

పరమునందున సుఖము కైవల్య సధము.9

విద్య రెండు విధములు. భౌతికపరము, ఆధ్యాత్మిక పరము. ఇందలి భౌతిక పరమగు విద్య కేవలము జీవనోపాధి కొరకే. ఆధ్యాత్మిక పరమగు విద్య జ్ఞాన విద్య. ఈ జ్ఞాన విద్యయే యదార్థమగు విద్య. మనుజుడు దేనిని గ్రహించిన తదుపరినిక గ్రహించవలసినది లేదో అదియే జ్ఞాన విద్య. జ్ఞాన విద్యను యోగ్యుడగు శిష్యునకే యొనంగదగియున్నది. “శిష్యస్తేహం శాధి మామ్” అని పలికిన అర్జును నకు, శ్రీకృష్ణుడు గీతామృతమను జ్ఞాన విద్యనొనంగి, అర్జునుని యొక్క అజ్ఞానమును తొలగించినాడు. కావున భగవద్భీత పరమ పవిత్రము. భగవద్భీత యొక్క పవిత్రత మతీయునుత్పవిత్రత యీ శ్లోకముచే విశదమగు చున్నది.

“సర్వోపవిషదోగావో దోగ్ధా గోపాల నందనః

పార్థో వత్సస్సుధీర్భక్తౌ దుగ్ధం గీతామృతం మహత్”

సద్గురువు వలన జ్ఞాన విద్య నార్జించిన మహితాత్ములకు ఇహమునందు సుఖము, పరమునందు కైవల్యపథము సంప్రాప్తించును.

గురు శబ్దనిర్వచనమైదు విధములని శాస్త్రము నంది విధముగా నుడువబడినది.

1. గూఢుడు, 2. దృఢుడు, 3. ప్రీతుడు, 4. మౌన నిరతుడు, 5. సకృత్యామగతుడు.

1. గూఢుడు : అత్తజ్ఞాన సంయుతుడై పర దృష్టియందుండుటకంగీరించక ఆశ్రమ వాసమొనరించువాడు

2. దృఢుడు : బ్రహ్మజ్ఞానియై పరులకు జ్ఞానబోధజేయుటకు లోక సంచార మొనరించువాడు.

3. ప్రీతుడు : ఏ విధమైన దృశ్య వ్యవహారములతో సంబంధము లేక సంతృప్తి నొందినవాడై, దృష్టి మాత్రము చేతనే భక్తులను తరింపజేయు వాడు.

4. మౌన నిరతుడు : మానసికమౌన సంయుతుడై, ఆ మౌనమును పరమాత్మయందు లీన మొనర్చి, లోకకాచార వ్యవహార రహితుడై, బ్రహ్మానందము ననుభవించు చుండును. ధ్యానకేంద్రీకరణ మొనర్చి ఆశ్రితులను తరింప జేయును.

5. సకృత్యామగుడు : లోక కల్యాణార్థమై మహా సంకల్పమొనర్చి, సంకల్ప మాత్రమున భక్తులను జ్ఞాన సంయుతులుగా నొనర్చి తరింపజేయువాడు

కావున పరిశీలన దృష్టితో గురువును నిర్ణయించుకొని, అట్టి గురువునుండి జ్ఞాన విద్య నార్జింపదగియున్నది. సద్గురువు యొక్క అనుగ్రహము నొందిన వారలకు ఇహపర జీవితములు సుఖ తరములగును.

స్వామి వివేకానంద రామకృష్ణపరమహంసను పరిశీలనమొనర్చి, సద్గురువుగా గ్రహించిన విషయమెల్లరకు సువిదితమే. భాగవతమునందలి యీ పద్యమును తిలకింపుడు

“హరి మహిమ తనకు జెప్పెడి

గురువున్నరుడనుచు దలచి కుంతిత భక్తిన్

దిరుగు పురుషుశ్రమమెల్లను

కరి శౌచముక్రియ నిరర్థకంబగు నధిపా”



మనుజులచే సంపాదించదగిన సద్వివిషయముల గూర్చి యీ సూత్రము నందు వివరింపబడుచున్నది.

సూ॥ కిం సంపాద్యం మనుజై! విద్యావిత్తం బలం యశః పుణ్యమ్

అర్థము॥ మనుజులచే సంపాదించదగినవి ఏవి! విద్య, ధనము, బలము, కీర్తి, పుణ్యము

తే॥ జ్ఞాన విద్యయు, సుగుణధనంబు, బుద్ధి
బలము, పరహిత సత్కీర్తి, పరగ పుణ్య
కర్మముల జేయు భావంబు గల్గి భక్తి
పరత దైత్యారి గొట్టుట భవ్యకరము.

మానవుడు కేవలము లౌకిక పరమగు విద్యనే కాక, పారలౌకిక పరమగు జ్ఞాన విద్యను పొందవలయును. ఆ రీతిగనే సద్గుణ మను ధనమును, విషయవాంఛలను నిర్మూలించ గల్గు బుద్ధిబలమును, పరులకు మేలొనరించు మంచి కీర్తియు, పుణ్య కర్మములొనరించుటయందాసక్తియు గల్గి, భక్తి భావముతో శ్రీ మహావిష్ణువును సేవించిన శ్రేయమొనగూరును.

ఇందు పేర్కొనిన జ్ఞాన విద్యయే యధార్థమగు విద్య. జ్ఞానేతరమగు విద్య అవిద్య న+విద్య అవిద్య “అనిత్యా శుచి దుఃఖానాత్మను నిత్య శుచి సుఖాత్మఖ్యాతి రవిద్యా” నిత్యముకాని వస్తువును నిత్యమని తలంచుట, అపరిశుద్ధవస్తువును పరిశుద్ధమనుకొనుట, దుఃఖకరమగు వస్తువును సుఖకరమని భావించుట, అజ్ఞేతర వస్తువును అజ్ఞయని భావించుట అవిద్య. అవిద్యను దూర మొనరించునదియే జ్ఞానవిద్య. కావున మానవులు జ్ఞాన విద్యను పొందవలసి యున్నది.

మానవ మనుగడ కొలకు ధన మావశ్యకము. అట్టి ధనము ధర్మముతో నార్జించినదై యుండవలెను. అధర్మపరమగు ధనము అనర్థము. “అర్థమనర్థం భావయ నిత్యం నాస్తి తత స్సుఖ లేన్యత్తమ్”. కావున ధర్మయుక్తమగు ధనముతో సహా సద్గుణమను ధనము నార్జించవలయును. సద్గుణ ధనము శాశ్వతము భౌతికపర ధనమశాశ్వతము.

మనుజులు బలయుతులై యుండవలయును. ధర్మార్థకామ మోక్ష సాధనమునకు శరీరమావశ్యకము అట్టి శరీరమునకు బలమ వసరము, శారీరిక బలముతో సహా బుద్ధిబలమవసరము. బుద్ధిబలము వినా దేహబలము వృధా. మహాత్మాగాంధీ భారతదేశ స్వాత్రంత్యమును సాధించుట బుద్ధిబలముతోడనే బుద్ధిబలము గలవారలకే దైవ బలము లభించును.

“బలయుతులకు దుర్బలులకు

బలమెప్పుడు నీకు నాకు బ్రహ్మదులకున్

బలమెప్పుడు ప్రాణులకును

బలమెప్పుండట్టి విభుడు బలమసురేంద్రా”.

సర్వజనులు సత్త్వగుణ ప్రధానమైన కీర్తినార్జింపవలయును. అదియే సత్కీర్తి. మఠీయు సమస్త జనామోదకరము. రావణాదుల యొక్క కీర్తి దుర్మార్గయుక్తము. కావుననే వినాశకరమైనది.

సమస్త మానవులు పుణ్య కర్షణ నాచరించుటయందాసక్తి గల్గియుండవలెను.

పుణ్య కార్యము లొనరించిన పుణ్యఫలము. పాపకార్యములాచరించిన పాప ఫలము సంభవించును.

“కరోతి సతతం మోహి తస్మాన్ గుణ కీర్తనం

కాలం మృత్యుం సజయతి జన్మరోగం జరాం భయమ్”

ఏ మనుజులు భగవానుని యొక్క నామ గుణములను కీర్తించుచున్నారో! ఆ మనుజులు కాలమును, మృత్యువును, జన్మమును, రోగమును, వృద్ధత్వమును, భయమును జయించు చున్నారు. “ధ్యేయం శ్రీపతి రూపమజస్రమ్” నదా శ్రీ మహావిష్ణుని యొక్క రూపమును ధ్యానింపవలెను. “సకృదపి యేన మురాలి సమర్థా క్రియతే తస్య యమోఽపి న చర్తామ్” ఒక మారైనను చిత్త శుద్ధితో భగవానుని అర్చించినచో, అట్టివానికి యముని వలన భయము కలుగనేరదు.



ఆధ్యాత్మిక పరమగు బలమునకు అధైర్య మవరోధమని యీ సూత్రమునందు వివరింప బడుచున్నది.

సూ॥ కిమ్ ను బలం! యద్ధైర్యమ్.

అర్థము॥ బలమనగానేమి! ధైర్యము.

క॥ ధైర్యము జ్ఞానార్థులకని

వార్యము సద్భక్తియుక్త భగవత్పర స

త్కార్యాచరణంబునకున

ధైర్యము దృఢజయింప వలయు ధరణిన్ ప్రాజ్ఞో 10

ఆధ్యాత్మిక పరమగు బలమే నిజమగు బలము ఆధ్యాత్మిక బలము నార్జించుటకు ధైర్య మత్వావశ్యకము. ధైర్యహీనునకు హృదయ దౌర్బల్యమేర్పడును. కావుననే శ్రీ కృష్ణ పరమాత్మ, అర్జునుని గూర్చి “క్షుద్రం హృదయ దౌర్బల్యమ్” అని హెచ్చరించి, ఆధ్యాత్మిక తత్త్వమునంతయు నుపదేశమొనర్చినాడు ద్రావణి, ప్రహ్లాదుడు, మకరిచే జిక్కినగజరాజు, ఆధ్యాత్మిక బలముతో వారలకు గల్గిన ఆపదను, నిర్మూల మొనర్చుకొని, ధన్యత నొందిన చరిత మెల్లరకు విదితమే.

అధ్యాత్మిక విద్య యందలి అష్టాంగ యోగములలో యమ నియమములందు, “ధృతి” అని వివరింపబడినది. ధృతి అనగా సత్కార్యచరణమందును, అత్త ధ్యానమునందును ధైర్యము గల్గియుండుట.

కావున మానవుడు యమ నియమముల ననుష్ఠించుచు, సత్కార్యనుష్ఠానమునందునధైర్యము దృఢియింపవలయును.

యమ నియమముల గూర్చి, యీ గ్రంథమున ద్వితీయ భాగమునందు సవిస్తరముగా వివరింపబడియున్నది. అవలోకింపుడు.



ధైర్యవంతునకు భయము కలుగనేరదు. నిర్ణయత్వము వలలననే వైరాగ్యము స్థిరత్వము నొందును. కనుక గత సూత్రమునందు ధైర్యమును గూర్చి వివరించి, తదుపరి నీ సూత్రమునందు భయరహితమైన వైరాగ్యమును గూర్చి విశద మొనర్పబడుచున్నది.

సూ॥ కిమ భయమిహ! వైరాగ్యమ్

అర్థము॥ అభయమనగానేమి! వైరాగ్యము

క॥ వైరాగ్యముచే నభయము

ధీరత్వము జ్ఞానయుక్త ధీశక్తి సుసం

స్కారము శాంతంబున్ చే

కూరున్ నిత్యంబు సరులకున్ ధాత్రి దగన్ 11

వైరాగ్యమన విషయేచ్ఛారహితత్వము. విషయేచ్ఛలు మనస్సునందలము కొనినచో మానవుడు వివేక శూన్యుడగును. కామ క్రోధాదుల యందలి కోరికలే విషయేచ్ఛలు. “బలవానిండ్రియ గ్రామో విద్వాంసమపి కర్షతి” ఇంద్రియ సమూహము బలవత్తరమైనది. విద్వాంసునైనను ఆకర్షించును. విద్వాంసుడైనను మనో నిగ్రహమును కోల్పోయినచో విషయలోలుడగును. కావున నింద్రియ వేగములను నిర్బించి, స్థిత ప్రజ్ఞతతో బ్రవర్తించుట యున్నది. ఇంద్రియ సమూహమునుగూర్చి భగవద్గీతయందలి యీ శ్లోకమును గమనింపుడు. “సన్నియమ్యేంద్రియగ్రామం సర్వత్ర సమబుద్ధయఃతేప్రాప్నువంతి మామేవ సర్వభూతహితే రతః” ఎవరు ఇంద్రియ సమూహమును సమగ్రముగ నిగ్రహించి, సర్వత్ర సమచిత్తము గల్గి, సమస్త భూతములకు మేలు నొన గూర్చుటయందానక్తి గల్గియుండురో! వారు నన్ను పొందుదురు. అని కృష్ణ పరమాత్మ అర్జునునితో పలికియున్నాడు.

శుకమహర్షి పరిపూర్ణ విరాగుడు. శుకునకు స్త్రీపురుష భేదము లేదు. కావుననే యొకపరి అష్టరస స్త్రీలు వివస్త్తలై స్నానమొనరించుచు శుకుడు యేతెంచుచున్నను వస్త్రముల ధరించలేదు. తదుపరి నరుదెంచుచున్న వ్యాసుని గాంచి వస్త్రములను ధరించిన యుదంతము చరిత్రయందు గాన దగును. దీని వలన శుకమహర్షి యొక్క పరిపూర్ణ వైరాగ్యము విశదమగుచున్నది.

“కామాతురాణం సభయం నలజ్ఞా” కామాతురులగు మానవులకు భయము, లజ్జ యుండదు. మతీయు యశస్సు నశించును. విషయేచ్ఛారాహిత్యము, భయరహితము. దాని వలన ధైర్యము, జ్ఞానముతో గూడిన బుద్ధి బలము, సత్త్వవర్తనము, శాంతము సమకూరును.



వైరాగ్యమును గూర్చి వివరించిన తదుపరి వినయ స్వభావము గల వారల గూర్చి పేర్కొనబడుచున్నది.

సూ॥ కః పూజ్యో విద్వద్భిః! స్వభావతః సర్వదా వినీతోయః

అర్థము॥ విద్వాంసులచే వినుతింపబడువారెవరు!

సర్వదా వినయ స్వభావము గలవారు

క॥ విసుతింతురు విద్వాంసులు

వినయసువిజ్ఞానయుక్త విమల మనస్కున్

కనుకన్ వినయము కడు మే

అని పల్కుదురెప్పు విజ్ఞానతి మోదమునన్ 12

వినయ శీలరను మతీయు జితేంద్రియులను వినీతులందరు. వినయ సంపన్నులకు సర్వకాల సర్వావస్థలయందు హర్షము చేకూరును. జితేంద్రియుడనగా యింద్రియ నిగ్రహము గలవాడు. “కాయ వాక్ చేతసాందమః” మనో వాక్యాయములచే నింద్రియ నిగ్రహము గల్గియుండవలెనని ఆయుర్వేదోక్తి. మతీయు భగవద్భీత యందలి యీ శ్లోకమును విలోకింపుడు “యథా సంహరతే చాయం కూర్మోంగానీవసర్వశః ఇంద్రియాణీం ద్రియార్థేష్ట స్తస్య ప్రజ్ఞా ప్రతిష్ఠితా” తాబేలు స్వకీయావయవములనేవిధమున స్వ శరీరమునందు సంకోచము నొనర్చుకొనునో ఆ విధముగనే మానవుడుతన యింద్రియములను విషయ వాంఛలనుండి మరల్చినచో వాని బుద్ధి స్థిరమైనదియగును.

అసమాన పరాక్రమ శాలియగు హనుమంతుడు వినయ స్వభావము గలవాడు గావుననే సోగరోల్లంఘన మొనర్చుటకు ముందుగా సూర్యుని, ఇంద్రుని,

బాముదేవుని, బ్రహ్మదేవుని, భూతకోటిని గూర్చి అంజలి ఘడించి నట్లు రామాయణ మహాకావ్యము, సుందరకాండమునందలి యీ శ్లోకము వలన విశదమగుచున్నది. “న సూర్యాయ మహేంద్రాయ పవనాయ స్వయం భువే భూతేభ్యశ్చాంజలింకృత్వా చకారగమనే మతిం”



ఈ సూత్రమునందు న్యాయయుక్తమగు యుక్తిని గూర్చి వివరింపబడుచున్నది.

సూ॥ కిమ్ శస్త్రం సర్వేషాం ! యుక్తిః

అర్థము॥ సమస్త మానవులకునేది శస్త్రము! యుక్తి

లే. ఆఖిల జనులకునాయుధం బౌచు బరగు

జ్ఞాన విజ్ఞాన సంయుక్త మైన యుక్తి

యుక్తిచే గల్గునిహపర శక్తి గాన

యుక్తి నిత్యంబు బుధులకు యుక్త మౌను. 13

యుక్తి యనను పాయమునకును, న్యాయమునకు నర్థము కలదు. న్యాయ యుక్తమగు యుక్తి సకల మానవులకు నెల్లవేళల యందు రక్షణ నొనంగును. న్యాయ రహిత యుక్తిచే నపకీర్తి ప్రాప్తించును. కావున మనుజులు అనవరతము న్యాయ బద్ధమైన యుక్తితో బ్రవర్తించి దగియున్నది.

కొరవులకు పొండవులకు సంధి నొన, గూర్పు నిమిత్తమై, రాయబారిగా నరుదెంచిన కృష్ణ పరమాత్మను బంధింప బ్రయత్నించు కొరవుల యొక్క యుక్తి న్యాయ విరుద్ధముగాన నాయుక్తి కొరవ వినాశమున కొక కారణమైన దను విషయము విదితమే.

“నశక్యతే మనోజేతుం వినాయుక్తి మగిందితాం అంకుశము లేనిచో దుష్టగజమును జయింప శక్యము కానట్లు, పవిత్రమగు యుక్తి లేనిచో మనస్సును జయించుట దుర్లభము.



న్యాయ బద్ధమైన యుక్తిని గూర్చి విశదమొనర్చిన తదనంతరము, మానవ జీవితమునక త్యావశ్యకమైన శీలమును గూర్చిన విషయము వివరింపబడుచున్నది.

సూ॥ కో2లంకారః ! శీలమ్.

అర్థము॥ అలంకారముననేది ! శీలము.

క. శీలము నరులకు మూలము

శీలము సౌందర్య మౌను శీలము ధనమౌ

శీలంబాధ్యాత్మిక పరి

శీలకులకు హర్షమౌను చింతింపంగన్. 14

శీలమన సత్త్వవర్తనము. శీలముగల మానవులకు సర్వదా సంతసము సమకూరును. మానవులు ధనాదినంపదలను గోల్పోయినచో, మరల నా సంపదలను సమకూర్చుకొనవచ్చు. కాని శీలము గోల్పోయిన మరల నా శీలము సమకూరుట సంభవము కానేరదు. సత్త్వవర్తనముచే నాధ్యాత్మిక తత్త్వమలవడును. ఆధ్యాత్మిక తత్త్వమన జ్ఞానము. మానవుడు దేనిని గ్రహించిన తదుపరినిక గ్రహింప దగినది లేదో అదియే ఆధ్యాత్మిక తత్త్వము. ఆధ్యాత్మిక తత్త్వవేత్తలకు శీలము సర్వదా అలంకారము. సుశీలః కరుణా మృదుః అని ఆయుర్వేదోక్తి.



శీలమును గూర్చి వివరించిన పిదప, సుస్థిరము పవిత్రమునైన సత్త్వము వివరింపబడు చున్నది.

సూ॥ కిం వాచ్యః మండనమ్ ! సత్త్వమ్.

అర్థము॥ ఏది పలుకదగిన భూషణము ! సత్త్వము.

తే. ఆత్మ సత్య స్వరూపమై చులరుగాన

సత్య భాషణమే శాస్త్ర సమ్మతంబు

సత్యవచనంబు వలననే సర్వజనుల

వాక్కు శోభను గాంచును నిక్కువముగ 15

ఎప్పటికిని మార్పుజెందక సుస్థిరముగా నుండునది సత్త్వము. కావుననే నిర్వికారమగు ఆత్మ సత్య స్వరూపమగుచున్నది. శాస్త్ర సమ్మతమైన సత్య భాషణము వలన సర్వ జనుల యొక్క వాక్కు పవిత్రత నొందును. వాక్కు యొక్క అభిప్రాయ దేవత అగ్ని అని ఆయుర్వేద శాస్త్రమునందు “వచసోగ్నిః” అని నుడువబడినది. అగ్ని మలిన రహితము, పవిత్రమునైనది. ఆ రీతిగానే సత్యవాక్కు అతి పవిత్రము. వాక్కు మనస్సు నుండి వెలువడుచున్నది. మనస్సునకు స్థానము హృదయము. మనస్సు నుండి యుద్భవమైన వాక్కు, అవసాన సమయమున మనస్సునందే విలీనమగుచున్నది. ఇది వేద సమ్మతము. “అన్య సోమ్య పురుషస్య ప్రయతో వాంగ్మనసీ సంపద్యతే, మనః ప్రాణే ప్రాణః తేజసి, తేజః పరస్యాం దేవతాయామ్, అని . సత్త్వవ్రతము

నభిగమించిన ప్రతము మరియొకటి లోకమున గానరాదు. సత్య ప్రతమును గూర్చి మహాభారతము నందలి యీ శ్లోకమునవలోకింపుడు.

“తపశ్శౌచవ్రతానిత్యం సత్య ధర్మరతేనచ

మతా పిత్రోరహరహః పూజనం కార్యమంజసా”

మతీయు భగవద్భీతయందు వాఙ్మతపన్నును గూర్చి “అనుద్వేగకరం వాక్యం సత్యం ప్రియ హితంచయత్ స్వాధ్యాయాభ్యసనం చైవ వాంగ్మయం తప ఉచ్యతే, ఉద్వేగకరములగు వాక్యములంబలికి, అన్యులకు చిత్తక్షోభనొనరింపదగదు తన్మమును పరులకు యిష్టమైనదియును, మేలొనరించు నదియు నగు భాషణము లును, మతీయు స్వాధ్యాయాభ్యసనము వాచిక తపస్సుని పేర్కొని బడుచున్నది.

“సత్యం బ్రూయాత్, ప్రియం బ్రూయాత్, న బ్రూయాత్ సత్యమ ప్రియమ్” ప్రియమగు సత్యమును పలుక దగియున్నది. అప్రియమగు సత్యమును పలుకరాదు. సత్యమును విన్నవించుట అసురీ సంపద అని భగవద్భీతయందీవిధముగా వివరింపబడినది. “ప్రవృత్తించ నివృత్తించ జనాన విదురా సురాః న శౌచం నా పి చా22రో న సత్యం తేషు విద్యతే “వాక్ సత్య వచనార్థాయ” మహాభారతము నందలి యీ సూక్తి ననుసరించి, వాక్ సత్యవచనము కొఱకని గ్రహింపదగియున్నది.

“దత్త మిష్టిం హతంచైవ తప్తానిచ త పాంసిచ

వేదాః సత్యప్రతిష్ఠానాః తస్మాత్సత్య పరోభవేత్”

(రామాయణము)

దానములు, యజ్ఞములు, హోమములు, తపస్సులు, వేదములు సత్యమునందే ప్రతిష్ఠితమై యున్నవి.

కౌశుల మానవుడు సత్యపరుడై ప్రవర్తించవలెను.

“ఆ హస్సత్యం హి పరమం ధర్మం ధర్మవిదో జనాః”

(రామాయణము)

ధర్మవిదులగు జనులు సత్యమే పరమ ధర్మమని పలుకుదురు.

సత్యమును గూర్చి యీ గ్రంథమునందు ద్వితీయ భాగమునవలోకింపుడు.

“యే మిధ్యావాదివస్తాత దయా సత్య విహీనకాః

నిందకా గురుదేవానాం తే షాం భారేణ పీడితా”

అసత్యవాదులు, దయారహితులు, సత్యాచరణ విహీనులు, గురుదైవములను నిందించు వారునగు పాపాత్ముల భారమును వహింపలేకున్నావని భూమాత విధాతకు విన్నవించుకొనినట్లు బ్రహ్మవైవర్త పురాణమునందు గలదు. అసత్యము పాపహేతువని విశదమగుచున్నది.



లోభత్వము దుఃఖమునకు మూలమని యీ సూత్రమున
పేర్కొనబడుచున్నది.

సూ॥ కిం శోచ్యమ్! కార్పణ్యమ్

అర్థము॥ దుఃఖంపదగినదేది! లోభత్వము

క॥ కార్పణ్యముచే దుఃఖం

బేర్పడునిది నిశ్చయంబు యిహపరములలో

నేర్చున ద్యాగముతోనా

కార్పణ్యము పిడుటొప్పు గ్రక్కున విజ్ఞుల్

ధనవంతుడగు లోభకంటె, సద్గుణ సంపన్నుడగు పేద మేలని యొక కవి
వ్రాసిన ఈ పద్యమును చదువుడు.

“కలిమిగల లోభి కన్నను

విలసిలముగ పేదమేలు వివరింపంగా

జలచెలను మేలు కాదా

కులనిధి యంబోధికన్న గువ్వల చెన్నా”

శారీరిక వేగనిరోధము నిషిద్ధమనియు, మానసికమైన లోభశోకాదివేగ
నిరోధమావశ్యకమని వివరించిన వైద్య శాస్త్రమునందలి యీ శ్లోకములను
గమనింపుడు.

- శారీరిక వేగ నిరోధము రోగప్రాదుర్భూత హేతువు -

“నవేగాన్ ధారయే ద్దీమాన్ జాతాన్మాత్రపురీషయోః

నరేతసో, న వాతస్య, నచ్ఛర్మ్యాః, క్షవధోర్నచ.

నోద్గారస్య, నజృంభాయాః, నవేగాన్, క్షుత్ప్రిపాసయోః,

న బాష్పస్య, న నిద్రాయాః, నిఃశ్వాసస్య శ్రమేణ చ.

ఏతాన్వారయతో జాతాన్ వేగాన్ రోగా భవంతియే.

ఈ విధమగు వేగనిరోధముచే తత్కారణ సంబంధమగు వ్యాధులు సంభవించు
చున్నవి. ఇక లోభాది మానసిక వ్యాపార వేగనిరోధము వివరింపబడుచున్నది.

లోభాది మానసిక వ్యాపార వేగ నిరోధమిహపరలోకహితము

“ఇమాంస్తు ధారయేద్వేగాన్ హితాత్మీప్రేత్య చేహచ

సాహసానామశస్త్రానాం మనో వాక్యాయ కర్మణామ్.

లోభశోక భయక్రోధమాన వేగాన్ విధారయేత్

వైర్లజ్జైర్వా తిరాగాణామభిధ్యాయాంశ్చ బుద్ధిమాన్.

- అప్ర శస్త్రవాక్య వేగనిరోధము -

“పరుషస్యాతి మాత్రస్య సూచకస్యా నృతస్య చ
వాక్యస్యా కాలయుక్త స్యధారయే ద్వేగముత్థితమ్,

- అప్రశస్త శరీర వ్యాపారవేగ నిరోధము -

దేహ ప్రవృత్తి ర్యాకాచిత్ విద్యతే పరపీడయా
స్త్రీభోగ స్తేయ హింసాద్యా తస్యా వేగాన్ విధారయేత్,

లోభము, శోకము, భయము, క్రోధము, మానము, నైర్లజ్జము, అతిరాగము, అభిధ్యానము అను నీ యెనిమిది మానసిక వ్యాపారములు.

ఈ మానసిక వ్యాపారముల యొక్క నిర్వచనము విశదముగా వివరింపబడు చున్నది. అవలోకింపుడు.

ఉచితములు గాని విషయముల యందు నేర్పడిన ఆశ లోభము. పుత్ర పత్నీ ధనాదులకు హాని సంభవించునప్పుడు మనస్సునకేర్పడు దీనత్వము శోకము. తనకవకారము ప్రాప్తించునను శంకచే గల్గు మనోదైన్యము భయము. తనకు అనుకూలముగాని అవకాశాలు కల్గినపుడు యేర్పడు మనో వికారము క్రోధము. తనయందు సద్గుణములనైనను, దుర్గుణములనైన నారోపించుకొని తానే అధికుడనని తలంచుట మానము. జగుష్టాకరములగు గుహ్యవయవముల నాచ్ఛాదించుట యందిచ్చ గల్గియుండుట లజ్జ. దానికి వ్యతిరిక్తముగ లజ్జను విడిచియుండుట నైర్లజ్జము. సర్వ సమాన మైన ద్రవ్యమునందు యితర సంబంధము కల్గుటకు సహింపకుండుట ఈర్ష్య ఉచిత మైన విషయములయందును మాటికి మాటికి బ్రవర్తింపవలెనను కోరిక అతిరాగము. పరద్రవ్యము నందలి ఆశ, లేక పరులకు ద్రోహమొనరించుట యందిచ్చ అభిధ్యానము. ఇవి మానసికము.

ఇక అప్రశస్త వాక్యములు వివరింపబడుచున్నవి. పరులకు కష్టమును కల్గించు వాక్యము పరుషము. మితిమీరిన సంభాషణము అతిమాత్రము. ఒకరికి ద్వేషము కల్గునట్లు చాడీలు చెప్పట సూచకము. అర్థరహితమైన వాక్యము అన్యతము. దేశకాలాదులకు సంబంధము కాని అవ్యచ్ఛా సంభాషణము అకాలయుక్తము. ఇవి వాచికము.

తదుపరి అప్రశస్త శరీర వ్యాపారములు వివరింపబడుచున్నవి.

పరస్త్రీ సంభోగము, పరద్రవ్యము నవహరించుట, జీవహింస మున్నగు కార్యములు, పరులకు కష్టమొన గూర్చు కార్యములు. ఇవి శారీరకము.

ఇహ పరలోక సౌఖ్యమునా కాంక్షించు ప్రాజ్ఞులగు మనుజులు యీ పైన వివరింపబడిన మనోవాక్యాయ సంబంధ వ్యాపార వేగములను నిరోధించ వలయును.

- త్రివిధవేగధారణము వలన లభించు సత్ఫలితము -

“పుణ్యశబ్దో విపాపత్వాన్మనో వాక్యాయ కర్మణామ్
ధర్మార్త కామాన్ పురుషః సుఖీ భుజ్ఞో చినోతిచ”

పైన వివరించిన నియమములనుసరించి, ప్రవర్తించు మానవునకు మనస్సు వాక్కు శరీరము అనునట్టి త్రికరణములకు సంబంధించిన కర్మల యొక్క పాపములు నిశ్చేషముగ నశించి పుణ్యశ్చుముచే పేర్కొనబడిన వాడై యీ లోకమున ధర్మము, అర్థము, కామము అను త్రివర్గసంబంధముగు ఆనందము ననుభవించి పరమార్థ తత్వమైన కైవల్యమునకు వలయు పుణ్య విశేషమును సంపాదించగలడు.

లోభత్వము త్యాగము వలననే నిర్మూల మగును. త్యాగి కానేరని ధనికుని యొక్క కార్యణ్యము నిక్కముగా శోకమునకు మూలము.

“ఆ పన్నార్తి ప్రశమన ఫలాస్సంపదోహ్యత్త మానామ్”

ఉత్తముల యొక్క సంపదలు అపన్నుల యొక్క దుఃఖమును నివారణమొనరించుటకు ప్రయోజనవంతములై యుండదగి యున్నవి. ఇది మేఘ సందేశ మహా కావ్యమునందలి సూక్తి.

లోభమును గూర్చి విరింపబడిన ఆంధ్రమహా భారతమునందలి యీ పద్యమును తిలకింపుడు.

“నియత తపమును నిండ్రియ నిగ్రహంబు

భూరి విద్యయు శాంతికి గారణములు

వాని యన్నిటికంటె మేలైన శాంతి

కారణము లోభముదుగుట కౌరవేంద్ర.



గత సూత్రమునందు శోకింపదగినది కార్యణ్యమని వివరించి, కార్యణ్యమును నిర్మూలించునది ఔదార్యము గాన సంపదలలో ప్రశస్తమైనది ఔదార్యమని యీ సూత్రము నందు వివరింపబడు చున్నది.

సూ॥ సర్వీ భవే కిం ప్రశస్తం ! ఔదార్యమ్.

అర్థము ॥ సంపదలలో ప్రశస్తమైన దేది ! ఔదార్యము.

క. నరులకుదారతచే సుం

దరతర రూపము సుకీర్తి ధన సద్వాంఛల్

సురుచిరమై శోభిల్లున్

నిరతం బొదార్చయుక్త నిష్ఠయే మేలౌ. 17

జెదార్చుమన దానశీలత. జెదార్చ రహితమైన సంపద అప్రశస్తము.

“దాన శీల దయా సత్యవ్రత ధర్మపరాయణః”

అని వైద్య శాస్త్రమునగలదు. మానవుడు దాన శీలుడుగా మనవలెనని అర్థము జొదార్చుము లేని మానవులు నిక్కముగా లేనివారలని నుడివిన భాగవతము నందలి యీ పద్యమునవలొకింపుడు.

“అన్నమైన దోయమైన ద్రవ్యంబైన

శాకమైన దనకు జరుగు కొది

నతిధిజనుల కడ్డ మాడక యిడరేని

లేను! వారు కలిగి లేని వారు॥

జొదార్చుమే నిజమగు సంపద జొదార్చ సంయుతులగు మానవులు కీర్తితో శోభిల్లుదురు.

“ధనమును, బ్రాతశ్చాయము,

వనితాజన యౌవనంబు, వండిన యన్నం

బును, గడు మూర్ఖ స్నేహం

బును, నిలనివియల్పకాల భోగ్యములరయన్”

అను విధమున దనము శాశ్వతము కానేరదు.



ప్రాజ్ఞులైన మానవులు పరదోషముల గూర్చి భాషించుట దురిత హేతువని యీ సూత్రమునందు వివరింపబడుచున్నది.

సూ॥ కొహినవాచ్యః సుధియా! పరదోషశ్చాన్యతం తద్వత్

అర్థము॥ ప్రాజ్ఞుల చేత పలుక దగనిది ఏమిటి?

పరదోషములు, అసత్య వచనములు.

తే. పరుల దోషంబులెన్నడు బలుక దగదు

సత్యభాషణమే సదా సౌఖ్యదంబు

విప్రలాపాధిశాస సంవితథములను

పలుకవొల్లరు ప్రాజ్ఞులు ప్రతిపక్షి

మనుజులు స్వకీయదోషములను వ్యక్తమొనర్చక, పరుల దోషముల గూర్చి భాషించుట దోషహేతువు. మఱియునసత్వవచనములు సర్వదా పరిహరణీయములు. పరదోషములంగూర్చి పలుకుట వలన ప్రయోజనమించుకయు లభించదు. స్వచిత్త దౌర్బల్యము వ్యక్తము కాగలదు.

అసత్వమును వచించిన పిదప నా యసత్వము వ్యక్తమైన తదుపరి నా యసత్వము న వ్యక్త మొనరించు ప్రయత్నమునకై మరల ససత్వమునే పలుకవలసిన దుస్థితి యేర్పడును. కాని అసత్వము వ్యక్తమగుచునే యుండును. కనుక సత్వ వ్రతము సర్వదా శ్రేయస్కరము.

యమ నియములతో తొలుత నహింసా వ్రతమును గూర్చి పేర్కొని తదుపరి సత్వవ్రతమును గూర్చి వివరింపబడియున్నది. యమ నియమముల గూర్చి యీ గ్రంథము నందు ద్వితీయ భాగమున 2 మఱియు 14వ పద్యముల వివరణ పరిశీలించుడు. యమ నియమము లాధ్యాత్మిక విద్య కొరకత్వంతావశ్యకములని గ్రహింపవలసియున్నది.



నాస్తికత్వము అంధత్వముతో సమానమని పేర్కొని, నాస్తికత్వ నిర్మూలన మొనరించవలెనని యీ సూత్రము నందు విశదీకరింపబడుచున్నది.

సూ॥ చక్షుష్మంతో2వృంధాః కోస్యః యే నాస్తికా మనుజాః

అర్థము॥ నేత్రములున్నను గ్రుడ్డివారలెవరు! నాస్తికులు

క॥ కన్నుల విల్చుని జనకున్

చెన్నగనుల్లంబునందు చింతింపనియా

కన్నులు గల మనుజున్ భువి

కన్నులు గల గ్రుడ్డివానిగా దలచ వలెన్. 19

“సుర రక్షకుని జాచు చూడ్కులు చూడ్కులు” అని పోతనామాత్యుడతిరమ్మముగా రచించిన పద్యమెల్లరకు విదితమే. సర్వోపగతుడైన సర్వేశ్వరుని సర్వత్రా దర్శించుటయే నేత్రముల యొక్క సార్థకత. సర్వము విష్ణుమయంబని తలంచి, సర్వభూత సమహితత్వము వహించి, సమభావముతో ప్రవర్తించు మానవులకు నిశ్రేయసానందము నిశ్చయముగా సంప్రాప్తించును. కన్నులుండియు భగవత్తత్వమును గాంచనేరని మనుజులు నిక్కముగా గ్రుడ్డివారలే.

పూర్వము జాబాలి రామునితో “నాస్తికవాదమునర్చి సుస్థిరమైన ఆస్తికత్వమును ప్రపంచమునకు విశదమొనర్చి యున్న చరిత మెల్లరకు సువిదితము.

అధునిక కాలమునందు నాస్తికులుగా బ్రవర్తిల్లిన మానవులు
యదార్థమునరయంజాలక, నిరర్థక హేతువాదముతో కాలమును వృధా
యొనరించుట శోచనీయుము.

“వారాచుణ్ణి యస్యాస్తే నదనే నామ మంగళం
వారాయస్తమవ్యేతి వత్సం గౌరీన వత్సల”



నాస్తికత్వమును నిరసించిన తదుపరి నీ సూత్రము నందు
అకార్యములొనర్చుట అంధత్వమని వివరింప బడుచున్నది.

సూ॥ కో2నో॥ యో2కార్యరతః

అర్థము॥ అంధుడెవరు! అధర్మకార్యము లొనర్చువాడు

శా॥ మూఢాచారసుసత్య భాషణములున్ మూర్ఖ స్వభావంబు సం
రూఢిన్ మీటెడు నర్తనంబు బహుగర్వోపేత చిత్తంబు నా
రూఢంబైన దయా విహీనమతి దుష్ప్రుత్యంబు నాస్తిక్యమున్
గాఢంబొరిపుషట్క నర్గములిల్ వాక్యత్యమంధత్వనా 20

“మఖార్థా పుర్య భూతావాం మతాస్సర్వా ప్రవృత్తయః

మఖంచ న వినా ధర్మాత్ తస్మాత్ ధర్మపరో భవేత్॥

అను ఆయుర్వేద సూక్తి ననుసరించి, ఇహ పర సుఖమునభిలషించు మానవులు
ధర్మపరులై జీవించవలసి యున్నది. అధర్మ కార్యము లొనర్చువారలకు
సుఖమునుమంతయు చేకూర నేరదు. పతనము నిశ్చయము. అధర్మకర్మనిరతుల
నంధులని యిందు పేర్కొనబడియున్నది. అందులన గ్రుడ్డివారని అర్థము. భౌతిక
శరీరనంబంధమగు నేత్రములు చరాచరాత్మకమగు నీ ప్రపంచము
నవలోకించుటకు బ్రయోజన వంతములగు చున్నవి. ఆధ్యాత్మిక పరమగు
ధర్మమునవలోకించుటకు ధర్మశాస్త్రానుసారము బుద్ధిని మరల్చుకొనవలసియున్నది.
ఇదియే జ్ఞాన దృష్టి. ఆధ్యాత్మిక ప్రపంచమును వీక్షించుటకు జ్ఞాన
చక్షువులత్వంతావశ్యకములు. ఈ విషయము వైద్య శాస్త్రమునందీ విధముగా
విరివిడియియున్నది.

“నశక్య శృక్నుషాద్రష్టం దేహి సూక్ష్మతమో విభుః

దృశ్యతే జ్ఞాన చక్షుర్చి స్తపశృక్నుర్చిరేవచ”

దేహమునందంతరాత్మ స్వరూపుడై సూక్ష్మతముడై యున్న పరమాత్మను

సామాన్య నేత్రములతో వీక్షించుట శక్యము కాదు. జ్ఞాన నేత్రముల చేతను, తపోనేత్రములచేతను వీక్షించుట సాధ్యము. భగవద్భీత యందలి యీ శ్లోకమును తిలకించుడు...

“యా నిశా సర్వభూతానాం తస్యాం జాగర్తిసంయమీ,

యస్యాం జాగ్రతి భూతాని సానిశా పశ్యతో మునేః”

అను నీ శ్లోకము యొక్క భావబుద్ధియే. సామాన్య మానవులకు సంధికారమువలె గోచరించు ఆధ్యాత్మిక తత్వము యోగీశ్వరులకు జ్యోతిస్సమానమై భాసిల్లును. అట్టి ఆధ్యాత్మికతత్వమును గ్రహించిన వారలు కడు ధన్యులు. దీనికి వ్యతిరేక తత్వము గల మానవులు యదార్థముగా సంధులనియే భావించవలసి యున్నది. శ్రీరామాయణ మహాకావ్యమునందలి యీ శ్లోకమును పరిశీలింపుడు.

“ధర్మాదర్శః ప్రభవతి ధర్మాత్ప్రభవతే సుఖం

ధర్మేణ లభతే సర్వం ధర్మసారమిదంజగత్”

ధర్మము వలన అర్థము, సుఖము సంభవించును. ధర్మము వలన సర్వము లభించును. ఈ జగత్తు ధర్మసారమైనది. కావున మానవులు ధర్మ నిరతులై వర్తించుట శ్రేయోదాయకము.

అధర్మకార్యము లొనర్చుట సర్వదా నిషిద్ధము. “ధర్మాన్న ప్రమదితవ్యం” అని ఉపనిషాద్వాక్యము. ధర్మమును గూర్చి ప్రమాదము పొందకుము.

ధర్మమతి విశిష్టమైనది గావుననే యీ సూత్రమునందు అధర్మకార్య నిరతులు అంధులని వివరింపబడినది.



అధర్మ కారము లొనర్చు వారలు అంధులని గత సూత్రము నందు వివరించి, ఈ సూత్రము నందు హితవచనములు వివరివారు బధిరులని వివరింపబడుచున్నది. సూ॥ కో బధిరో! యో హితాని న శ్యణోతి

అర్థము॥ బధిరుడెవరు! హితోక్తులను విననివారు

క॥ బధిరుండన నొప్పున్ స

ద్యుధవర్యప్రోక్షసంహితోక్తుల నెలమిన్

విధి సరసద్విషయంబుల

విధి విహితము మీఱ వేడ్కవినని మనుష్యున్ 21

బధిరుడన! చెవిటివాడు. ఆధ్యాత్మిక సద్విషయములను విననివానిని

బభిరుడనియే భావించవలసియున్నది. భగవానుడు మానవులకు శ్రోత్రేంద్రియముల నొనంగినందులకు సద్విషయములను విని, శ్రోత్రేంద్రియముల యొక్క సార్థకత నొందవలయును. విషయాభిలాషియై! భగవానుని విస్తరించి, సత్పురుషుల సద్వచనములను విననొల్లక ప్రవర్తించుట అవివేకము. ఆధ్యాత్మిక సద్విషయములను పరస్పరము బోధించుకొనుట ఉత్తమమని భగవద్గీత యందు “బోధ యంతః పరస్పరమ్” అని నుడువడినది. విశ్వమయుడైన శ్రీ మహావిష్ణువుయొక్క పవిత్ర చరిత్రలను విను చెవులే చెవులు కాగలవని అక్షరు కథలాలకించు కర్ణములే కర్ణములై విలసిల్లు బో భువిన్” అను ఆంధ్ర మహాభాగవతమునందలి పద్మమెల్లరకు సువిదితమే. మఱియు

“ ఏ కథలయందు పుణ్య

శ్లోకుడు హరి చెప్పబడున్ సూరి జనులచే

వా కథలు పుణ్యకథలని

యా కర్ణింపుదురు పెద్దలతి హర్షమునన్”

పుణ్య శ్లోకుడైన శ్రీహరి యొక్క పుణ్య కథలను వినుట శ్రేయోదాయకము” దిశక్రోత్సన్న” అను ఆయుర్వేద వచనానుసారము చెవులకు దిక్కులు అభిష్ఠాన దేవతలు. అట్టి అభిష్ఠాన దేవతలతో గూడిన శ్రోత్రేంద్రియములచే సర్వ జగత్తునకు దిక్కు అగు సర్వేశ్వరుని పుణ్య చరితము వినదగియున్నది.

రావణ దుర్యోధన మహాబల శాలురు హిత వచనములను విననొల్లక వతనము నొందిన యుదంతమెల్లరకు సువిదితము. కనుక భగవత్పర విషయములను, సత్పురుష ప్రాక్త హిత వచనములను నిరంతము వినుట హర్షదాయకము.

భగవత్కథనంబులం గూర్చి భాగవతమునందలి యీ పద్యము నవలోకింపుడు

“పరిభూత వ్యధనంబులు

విరుపమ సంసార జలధి నిర్మధనంబుల్

సరకేపరి కథనంబులు

పరి రక్షిత దేవ యక్షసేవి మిథునంబుల్

మఱియు విష్ణుచరిత శ్రవణము తొలుత నుడువ బడిన యీ శ్లోకమును పరిశీలించుడు.

“శ్రవణం కీర్తనం విష్ణోః స్మరణం పాదసేవనం
అర్చనం వందనం దాస్యం సఖ్యమాత్మనివేదనమ్॥
గాన భగవద్భరిత శ్రవణమున కత్వంత విశిష్టత కలదని వ్యక్తమగుచున్నది.
భగవద్భరితామృతము శ్రవణమంగళమని భాగవతమున గోపికా
గీతములందలి యీ శ్లోకము వలన వ్యక్తమగుచున్నది.

“తవ కథామృతం తప్త జీవనం

కవిభీరీడితం కల్మషాపహం

శ్రవణ మంగళం శ్రీమదాతలం

భువిగృణంతి భూరిదాజనాః”

నీ కథామృతము తప్త జీవులకు జీవనము, కవి జన ప్రకీర్తితము, పాపహరము, శ్రవణ మంగళము, శ్రీయుక్త సర్వవ్యాప్తము అట్టి నీ చరితామృతమును ధరణిలోనే మానవులు గాన మొనరింతురో! ఆ మానవులు మహాదాతలు అని గోపికలు కృష్ణుని గూర్చి పలికి యున్నారు.



గత రెండు సూత్రములయందు అంధుని గూర్చి బధిరుని గూర్చి వివరించి, తదుపరి నీ సూత్రమునందు మూ గజనుని గూర్చి పేర్కొనబడుచున్నది.

సూ॥ కో మూకో! యః కాలే ప్రియాణి వక్తుంశ జానతి

అర్థము॥ మూగవాడెవరు! నద్విషయములను సకాలమునందు పలుకనివాడు.

ఉ॥ సారమతిన్ సకాలమున సద్విషయంబులు పల్కుకున్న శ్రీ

శౌరి సవిత్రనామమును సంతతమున్ స్మరియింప కున్న న

వ్యారలు మూగవారలని వాస్తవమొప్పుగ బల్కుచుండు యీ

ధార ణి కో విదోత్తములుదంచిత రీతిని సంతసంబునన్ 22

ప్రియమగు సద్విషయములు పల్కుచు, సద్వాక్కులతో సంచరించువారలు సర్వకాలముల యందు సంతసము నొందుదురు. పూర్వాభిభాషీ సుముఖః” అని వైద్య శాస్త్రమున వివరింప బడినది. సుముఖతతో ప్రథమముననే భాషించవలెనని భావము. మఱియు వైద్యశాస్త్రమునందలి యీ శ్లోకమును గమనింపుడు.

“భక్త్యా కల్యాణ మిత్రాణి సేవేతేతర దూరగః

హింసాప్రేయాన్యథా కామం పై శున్యం పరుషాన్యతే”

అను వైద్య శాస్త్ర సూక్తి ననుసరించి, పరుష వాక్కులతో పరులను హింసించుట

దోషము. సాధు భాషణములు సర్వజన హర్షణీయములు. యుక్తమగు నద్వైషయములంబలుక నొల్లని వారలను మూగవారలనుట అతిశయోక్తి కానేరదు.



అంధుని, బధిరుని, మూగవానిని గూర్చి వివరించిన పిమ్మట, కుంటివానిని గూర్చి వివరింప బడుచున్నది. అంధత్వము, బధిరత్వము, మూకత్వము, పంగుత్వము మానవ భౌతిక జీవనమున కవరోధములే. ఈ ఇంద్రియ వ్యాపారములు లోపభూయిష్టము కాకపోయినను ఆధ్యాత్మిక పరమగు ఆచరణ శూన్యమైనచో ఆ యింద్రియ వ్యాపారముల యొక్క ప్రయోజనము నిష్ఫలమని యీ సూత్రములందు వివరింప బడినది. పంగుడన కుంటివాడు. భౌతికముగా కుంటితనము లేకపోయినను, తీర్థయాత్రాచరణ శీలి గానిచో కుంటివాడనియే యిందలి భావము. సూ॥ కః పంగురిహ ప్రభితో!

ప్రజాతీచయో వార్థకే తీర్థం

అర్థము॥ కుంటివాడెవరు! వార్థక్యంలో తీర్థయాత్రలొనరించువాడు.

శా॥ ప్రాయంబందున తీర్థయాత్రలను సద్భక్తిన్ సదా దీక్షతో
జేయంజాలక వృద్ధుడైన పిదన్ జేయంగ నుద్యుక్తుడై
కాయంబందున శక్తి లేమికతన్ కాంక్షాప్రతిష్ఠబుతన్
దాయం జేరనివాడు పంగుడగుతథ్యం బొప్పనీపుద్భిలోన్ 23

ఉ॥ యాత్రలొనర్చినన్ శుభము లంచిత రీతిని బొందగాదగున్
ధాత్రిన టంచు మానవులు ధర్మ పథంబును మీఱియున్నవా
యాత్రలు నిష్ఫలంబులగు వార్య సమాజము మెచ్చదెచ్చటన్
పాత్రత మీఱ ధర్మముల బ్రాజ్ఞతతో నొనరింప హర్షమా 24

తే॥ ధర్మజీనన తీర్థయాత్రలను జనులు
నిత్యమొనరింప శ్రేయంబు సత్యమిదియే
వయసు గతమయ్యె నంచును వగచుకంటె
ప్రాయమున జేయు యాత్రలు పావనంబు 25

జీవితమశాశ్వతము గాన సకాలమున దైవ దర్శనము కొఱకు తీర్థయాత్రల నొనరింపవలయును. ప్రాపంచికపరవిషయాభిలాషతో కాలమును వృధా యొనరించక భగవానుని దర్శించుటకు ప్రయత్నింప వలయును. అహోర నిద్రాభయమైధునంచ సామాన్యమేతత్వశుభిర్వరాణాం, జ్ఞానం విశేషః ఖలు

మానవానాం జ్ఞానేన హీనః పశుభిస్సమానః” అహోర నిద్రా భయమైధునములు పశువులకును, మానవులకును సమానము. మానవులకు జ్ఞానము విశేషముగా గలదు. జ్ఞాన పథమున గమన మొనరించని మానవుడు పశుతుల్యుడే. జ్ఞాన సంయుతుడై, భగవద్దర్శనాభిలాషియై, మనోవాక్యాయ కర్తలచే గమన మొనరించుటయే తీర్థయాత్ర.

భగవద్విషయమై అలసత్వమొనర్చు వారలు యదార్థముగా కుంటివారలే.

మానవుని తరింపజేయు ప్రదేశమును తీర్థమందురు. అట్టి తీర్థమును బాహ్యముగాను, అంతరంగికముగాను వీక్షించవలయును. అంతరంగిక తీర్థమన అత్త విద్య పరమాత్మకును, జీవాత్మకును అభేదమగు అనుభవము సిద్ధించుటయే అత్తవిద్య బాహ్య తీర్థమన పుణ్యప్రదేశము.

“హరి యందు జగములుండును

హరి రూపము సాధు పాత్రమందుండు శివం

కరమగు పాత్రము గలిగిన

నరయగనది పుణ్య దేశమనఘ చరిత్రా

(ఆంధ్ర మహాభాగవతము)

“తీర్థములు మానవులు ముక్తిప్రదములు

తరుణి యివి మేలు బాహ్య తీర్థముల కంటె

మానవుండివి యే మఱి మధురవాణి

బాహ్య తీర్థంబులాడ నిష్ఫలము సూచె”

(కాశీ ఖండము)

“క్షమా తీర్థం తస్మీర్థం తీర్థ మింద్రియ నిగ్రహః

సర్వ భూత దయాతీర్థం ధ్యాన తీర్థమనుత్రమమ్”

మానసిక తీర్థములు మోక్ష ప్రదములు బాహ్యతీర్థములకంటె మానసిక తీర్థములు మేలు.

ఓర్పు గలిగియుండుట తీర్థము. తపస్సొనరించుట తీర్థము. ఇంద్రియ నిగ్రహము తీర్థము. సకల జీవులయందు కరుణ గల్గియుండుట తీర్థము. అత్తంతము ఉత్తమమైనది ధ్యాన తీర్థము.



వార్ధక్యమున తీర్థయాత్రలొనరించు మానవుడు కుంటి వాడని పేర్కొనిన
పిమ్మట ముఖ్యమైన తీర్థయాత్రను గూర్చి వివరింపబడుచున్నది.

సూ॥ కిం తీర్థమపిచ ముఖ్యం! చిత్త మలం యన్నివర్తయత్
అర్థము॥ ముఖ్యమైన తీర్థయాత్ర ఏది!

మనోమాలిన్యమును నివారించునది.

మ॥ అరిషడ్వర్గము మానవాళికెప్పుడున్ అత్యంత హీనంబు, దు
ర్భర మౌనాపదలన్ యొనర్చుభువిలో భావింప చిత్తంబునం
దరయన్ నయ్యది దూషితంబునగునద్దానిన్ నివారింప, సు
స్థిరమౌ ముఖ్య సుతీర్థ యాత్రయగు నిర్విఘ్నంబుగా శ్లాఘ్యమౌ.

26

తే॥ ఆఖిల జీవుల హృదయ మధ్యంబునందు
నంతరాత్మ స్వరూపుడై యలరు నట్టి
హరిని దర్శించుటయ తీర్థయాత్ర దాన
మనసునందలి మాలిన్యమంతరించు.

27

కామక్రోధలోభ మోహమద మాశ్లేఝములను అరిషడ్వర్గములందురు. వీని
ప్రాబల్యము వలన మానసికమగు నిర్మలత్వము లోపించును. తదుపరి పతనావస్థతో
మానవుడధోగతినిొందును. అరిషడ్వర్గ ప్రాబల్యము వలననే రావణ కీచక
దుర్యోధనాది మహాబలశాలురు పతనము నొందిరి.

“సన్నియమ్యేంద్రియగ్రామం సర్వత్ర సమబుద్ధయః

తే ప్రాప్నువంతి మామేవ సర్వభూతహితేరతః ॥ (భగవద్గీత)

“ఈశ్వర స్సర్వభూతానాం హృద్దేశేర్హున తిష్ఠతి”

మనో నిర్గుహము గల మనుజులకు ఇంద్రియములు వశమందుండును.
దాని వలన సమహితత్వము సమకూరును. మనోమాలిన్య మంతరించును. ఇది
యొక తీర్థయాత్ర. మతీయు భగవానుడు సర్వ జీవ హృదయాంతర్వర్తియై
యలరారుచున్నాడు. అట్టి భగవానుని సమభావముతో వీక్షించి దర్శించుటయే
ముఖ్యమైన తీర్థయాత్ర. మనోమాలిన్యమును నిర్మూలించక, సమభావము
నిొందకున్నచో నది తీర్థయాత్ర కానేరదు. బాహ్య తీర్థయాత్రలొనరించినను నిష్ఫలమే.

“రాగదోష మలాపహర క్షమంబుః

మానసంబైన తీర్థంబు మందగమన!

అపని బంకరజోవ్యపాయక్షమంబు

బాహ్యతీర్థంబు మేచకోత్పల దళాక్షి!”

(కాశీ ఖండము)



తీర్థయాత్రల గూర్చి వివరించిన తదుపరి మానవులకు దుర్లభమైనది హరిభక్తి అని, ఈ సూత్రము నందు పేర్కొనబడుచున్నది.

సూ॥ కా దుర్లభా నరాణామ్! హరిభక్తిః

అర్థము॥ నరులకు దుర్లభమైనదేది! హరిభక్తి

క॥ నరులకు కడుదుర్లభ్యం

బరచున్ హరిభక్తి శత్రులార్చనంతః

కరణంబున బరిమార్చిన

స్థిరమగు శ్రీవిష్ణుభక్తి శీఘ్రమె కల్గున్. 28

కామక్రోధలోభమాహమదమాత్మర్థములు మానవులకు పరమ శత్రువులు. కావుననే దీనిని అరిషడ్వర్గములందురు. ఈ శత్రులార్చనను అంతఃకరణంబున నిర్మూల మొనర్చిన, శ్రీహరిభక్తి చిత్తము నందు స్థిరముగా నిలచును.

అంతఃకరణమనగా! మానవ శరీరాంతర్గతమై వర్తించు మనస్సు, బుద్ధి, చిత్తము, అహంకారము. దీనినే అంతఃకరణ చతుష్టయమందురు. మనస్సు అనగా దానియందు ఏ విషయము గోచరించిన ఆ విషయముననుసరించి, ప్రవర్తించుచు నిందియాభిపత్త్యము వహించునది. ఈ రీతిగా ప్రవర్తిల్లిన మనస్సు ఇంద్రియములు కలిసి చిత్తమనబడును. ధర్మాధర్మ విషయ విచారణమును నిర్ధారణ జేయగల శక్తియే బుద్ధి. నేను అను గర్వము నొందుటయే అహంకారము.

“మనోహి ద్వివిధం ప్రోక్తం శుద్ధంచా శుద్ధమేవచ

అశుద్ధం కామ సంకల్పం శుద్ధం కామ వివర్జితం”

శుద్ధము, అశుద్ధము అని మనస్సు రెండు విధములు. కామ్యరహితమైన మనస్సు శుద్ధము. కామ్య సహితమైన మనస్సు అశుద్ధము.

సహజముగా మనస్సు చంచలమైనది. అట్టి మనస్సును విషయ వాంఛల నుండి మరల్చి, స్థిత ప్రజ్ఞతతో శ్రీహరిని స్మరించుట ధన్యత.

“నకశ్చిదాత్మ నశ్చత్రం నాత్మానం కస్యచి ద్రిపుం”

అను ఆయుర్వేద వచనానుసారము నరులు నిరంతరము నిర్వైరముతో పరస్పరము ప్రవర్తించుచు భగవద్భక్తితో భవ్యజీవన మొందవలెను.



హరి భక్తికి అవరోధమగు అరిషడ్వర్గమునందలి లోభము మఱియు కామము గూర్చి ఈ సూత్రము నందు విశద మొనర్పబడుచున్నది.

సూ॥ కః సద్గుణ వినాశీ! లోభః

అర్థము ॥ సద్గుణములను వినాశమునర్జనదేవి! లోభము.

సూ॥ శత్రుశ్చ కః! కామః

అర్థము॥ శత్రువెవరు! కామము

క॥ ఆరిషడ్వర్గంబులనం

బరగున్ కామంబు క్రోధమతిలోభంబున్

అరయన్ మోహము మద మ

త్సరముల ద్యజియించుటొప్పు సరగున విజ్ఞాత్ 29

కామక్రోధ లోభమోహ మద మాశ్లేర్ష ములనరిషడ్వర్గములందురు. ఈ ఆరును నరులకు భీకర శత్రువులు. కావుననే “భీకర శత్రులార్జుర బ్రభిన్నుల” జేయవలెనని అంధ్ర మహాభాగవతమున పోతనామాత్యుడు విశదపరచి యున్నాడు.

లోభము బలీయమైనచో సద్గుణము లంతరించి పోవును. “ఆహారః కామకండాతీ సేవనాత్తు వివర్ధతే” అనునట్లు అనుభవించిన కొలది కామము వృద్ధి నొందుచుండును. కావున మానవుడు అరిషడ్వర్గములనధఃకృత మొనరించి ఆధ్యాత్మిక విద్య నభ్యసించవలయును.

“కామక్రోధ హర్ష లోభ మోహమద మాశ్లేర్షదంభ దర్దేచ్ఛా

సూయా మమత్వా హంకారాదీనపి పరిత్యజేత్”



అరిషడ్వర్గములనంతమొందించినచో సర్వభూత సమహితత్వము సమకూరును. అట్టి సర్వ భూత హితులే భగవత్త్రియులని ఈ సూత్రమునందు వివరింపబడుచున్నది.

సూ॥ కో హి భగవత్త్రియస్యాత్!

యో2న్యం నో జ్విజయే దను ద్విగ్నః

అర్థము॥ అన్య జనులను కలత నొందింపక తాను కలత నొందనివాడు

చ॥ పుడమిని సంభవించు సమ భూతములాత్మ సమానమంచు దా

వెడదదలించియన్యులకు నించుక గీ దొనరింపకున్న మ

ర్నృదే భగవత్త్రియుండనగ రూఢి మెయిందనరారు చుండునె

య్యెడ సమదర్శనుండునయి యిమ్ముగ వొప్పును సంతసంబునన్

30

“ఆత్మ వత్సరతం వశ్యేదపి కీటపిపీలికం” అని వైద్య శాస్త్రమునందు నుడివిన

విధముగా సర్వజీవులను తనవలె గాంచవలయును. మరియు భగవద్భీత యందలి యీ శ్లోకమును తిలకించుడు.

“సర్వ భూతస్థమాత్మానం సర్వభూతానిచాత్మని

ఈక్షతే యోగయుక్తాత్మా సర్వత్ర సమదర్శనః”

సమస్త భూతములందు నాత్మను, అత్మయందు సమస్త భూతములను యోగ యుక్తాత్మలగు మహనీయులు గాంచుచుందురు.

“తన యందు నిఖిల భూతములందునొక భంగి సమహితత్వంబును జరుపువాడు” కనుకనే ప్రహ్లాదుడు భక్తవరదుడగు భగవానునకు అత్యంత ప్రియుడై ప్రసిద్ధిసాదినాడు.

“యస్మై సర్వాణి భూతాని ఆత్మస్యేవాను సశ్యతి

సర్వభూతేషు చాత్మానం తతో న విజగుస్సతే”

ఏ మానవుడు సర్వభూతములను అత్మయందు, సకల భూతములందు నాత్మను గాంచుచున్నాడో! ఆ మానవుడు అత్మ జ్ఞుని. కనుక నామనుజుడు పరులయెడ విముఖుడు గానేరడు.



దీనుల యందు కరుణ, సజ్జనుల యందు స్నేహము మానవునకు వినయముగల ప్రియురాలని ఈ సూత్రము నందు వివరింపబడు చున్నది.

సూ॥ కాప్రేయసీ విధేయా కరుణా దినేషు సజ్జనే మైత్రీ.

అర్థము॥ వినయము గల ప్రియురాలు ఎవరు! దీనుల యందు కరుణ, సజ్జనుల యందు స్నేహము.

ఉ॥ దీనులయందు సత్కరుణ, ధీవరులౌ మహితాత్ములందు ప్రజ్ఞానము మీఱ స్నేహము, వినమ్రతయౌ ప్రియురాలటంచు సమ్మానితరీతి బల్కుదురు ప్రాజ్ఞ జనంబులు రూఢి మిరగన్ మానస నిర్మలత్వము సమంచిత మొప్పగ చేకుఱున్ సదా . 31

“మైత్రీ కరుణా ముదితో శేక్షణాం

మఖ దుఃఖ పుణ్యా పుణ్య విషయాణాం

భావనాతశ్చిత్త ప్రసాదమ్, (పతంజలియోగ శాస్త్రము)

సుఖల యెడ స్నేహము, దీనులయెడ దయ, పుణ్యాత్మల యెడ ప్రమోదము, పాపాత్మలయెడ ఉపేక్ష భావము వహించుట చిత్తప్రసాదము

“అద్వైస్తా సర్వ భూతానాం మైత్రః కరుణ వీనచ
నిర్మమో నిరహంకార స్సమదుఃఖ మఖః క్షమి”

ఉత్తమ భక్తుండు సమస్త భూతములయందు ద్వేషము లేక మైత్రి గల్గియుండును. అహంకార మమకార విరహితుడై సుఖ దుఃఖములను సమముగా భావించుచు క్షమ గల్గియుండును.



ఈ సూత్రమునందు సదుపదేశము కర్ణములకు అమృత సమానమని వివరింపబడుచున్నది.

సూ॥ పాతుం కర్ణాంజలిభిః కిమమృతమిహయుజ్జతే! సదుపదేశః
అర్థము॥ కర్ణములకు అమృత తుల్యమైనదే! సదుపదేశము

క॥ పీయూషము వలె శ్రుతిచే

పేయంబొనరింపవలయు బేరిమితో స్వా

ధ్యాయస్రియ హిత సూక్తుల

ధ్యేయంబుగ శౌరి కథలు ధీనరు తెలమిన్ 32

రాగద్వేషవిరహితులు, స్వార్థరహితులునగు మహితాత్ములు సదుపదేశ మొనర్చుటకు సమర్థులు. అట్టి మహనీయుల యొక్క హితవచనములు, ప్రియమునొనంగి, అమృత తుల్యమగును. ఆ లీతిగనే భగవానుని పవిత్ర చరిత్రములు శ్రోత్రములకు అమృత సమానమే.

ఆంధ్రమహాభాగవతమునందలి యీ పద్యమును గమనింపుడు

“మంగళ పారికీర్తి మహా

గంగామృత మించుకైన గర్గాంజలులన్

సంగతము సేసి ద్రావదా

లంగును గర్మంబులావలంబగుచు నృపా॥

మఱియును శ్రీ మద్రామాయణము నందలి యీ శ్లోకము పరిశీలింపుడు.

“యః కర్ణాంజలి సంపుటై రహ రహస్సస్య క్షిబత్వాదరాత్

పాల్మీకే ర్వదవారవింద గళితం రామాయణాఖ్యం మధు

జన్మవ్యాధి జరావిపత్తి మరణైరత్యంత సోషద్రవం

సంసారం సవిహాయ గచ్ఛతి పుమాన్విష్ణోః పదం శాశ్వతమ్”

శ్రీ మద్భగవద్గీత యందలి యీ శ్లోకములను తిలకింపుడు

“పార్థాయప్రతిబోధితాం భగవతానారాయణేన స్వయం
వ్యాసేన గ్రథితాం పురాణమునినామధ్యేషుహాభారతం
అద్వైతామృత వర్షిణీం భగవతీమస్తేదశాధ్యాయినీం
అంబత్వామనుసందధామి భగవద్గీతే భవ ద్వేషిణీమ్”
“సర్వోపనిషదోగావో దోగ్దా గోపాల నందనః
పార్థో వత్సస్సుధీర్ఘోక్తా దుగ్ధం గీతామృతం మహతే॥

భారత భాగవతరామాయణాది గ్రంథములు భగవత్పూజ కథా విలసితములు
గాన అమృత సమానములు.



సదుపదేశము అమృత సమానమని వివరించి, విషము దుర్మార్గులయందుండు
నని యీ సూత్రము నందు వివరింపబడుచున్నది.

సూ॥ కుత్ర విషం! దుష్టజనే

అర్థము॥ విషమెచ్చట నుండును! దుష్ట జనులయందు

ఉ॥ స్థావర జంగమాత్మకము సర్వజగంబరయంగ నందునా
శీవిషవత్సనాభములు శీఘ్రతరంబగు క్షేళయుక్తమౌ
నావిషమే ప్రళస్త వివిధాషధయోగ్యము రుగ్ధరంబికన్
కావరుడైన వాని మతి కల్మషమౌ విషపూరితంబునౌ 33

క॥ గరళంబై బరగున్ ధర

దురితాత్ముల్ సతమొనర్చు దుష్పుత్యంబుల్

వర యమ నియమ ప్రజ్ఞా

పరతంత్రులు వారి పొందు వర్జింపవలెన్ 34

ఈ ప్రపంచము స్థావర జంగమాత్మకము. అనగా యుద్ధవించిన చోటుననే
వృద్ధినిొంది, సంచరించు స్వభావములేక కాలాంతరమున నశించు వృక్షములు
మొదలగునవి స్థావరములు.

ఉద్ధవించిన చోటుననే స్థిరముగా నుండక, పలు తెఱంగుల
సంచరించుచు, వృద్ధినిొందుచు కాలక్రమమున నంత మొందు స్వభావముగల
మానవ పశుపక్ష్యాదులు జంగమములు.

స్థావరములైన కొన్ని వృక్షములందును, జంగమములైన కొన్ని

జంతువులందున విషముండును. విషమన ప్రాణహర ద్రవ్యము.

“వ్యవాయిచ వికాసి స్వాత్ సూక్ష్మం ఛేది మదావహం,
ఆగ్నేయం జీవిత హరం యోగవాహిన్పుత్రం విషయమ్” (శార్వ ధర సంహిత)

వ్యవాయి, వికాసి, సూక్ష్మము, ఛేదనము, మదావహము, యోగ వాహి అనుగుణములు గల్గి ఆగ్నేయమగు ద్రవ్యమును జీవితహర ద్రవ్యమందురు. మఱియు

“అర్కక్షీరం స్పృహీక్షీరం తథాచాంజలి కారికా
కరపీరంచ దత్తారం సంచధోపవిషంస్మృతమ్” (ధన్వంతరి నిఘంటువు)

జల్లేడు పాలు, బొంత జెముడుపాలు, ముణుగుదామర, గన్నేరు, ఉమ్మెత్త అను యీ ద్రవ్యములు ఉపవిషములు వత్సనాథము అను వృక్షము కలదు. దీని యందు సంపూర్ణ విష ప్రభావముండును. దీని ప్రభావమెట్టిదనిన క్షేడ (మదకరముగాన మోహమును కల్గించును) గరళమ్ (జీవితమును సమాప్త మొనరించును.) విష (వికాసిగాన శరీరమునందంతటను వ్యాపించును). అమృత (శాస్త్ర విధిననుసరించి ప్రయోగించినచో అమృతము వలె రక్షణ మొనరించును). సిందువార సకృత్తతో వత్సనాథ్యా కృత్తిస్తదా, యజ్ఞాన్వితతో వృద్ధిర్వత్సనాథస్స ఉత్తేః (భావప్రకాశ) వత్సనాథ వృక్షము యొక్క సమీపమునందితర వృక్షములు వృద్ధి నొందజాలవు. దీనిని తెలుగున నాభి అని అందురు. లాచీన్ భాషలో Aconitum Ferox Wall అని అందురు. ఈ మొక్క హిమాలయ ప్రాంతము నందు నేపాల్ దేశములో అధికముగా వృద్ధి నొందును. వత్సనాథము ఆయుర్వేదోషధములందలి ఆనందభైరవరసము, త్రిభువనకీర్తిరసము మొదలగు జిహ్వధములలో ప్రయోగింపబడును. సన్నిపాత భైరవ రసము అను జిహ్వధమునందు వత్సనాథము, దత్తుర బీజములు ప్రయోగింపబడును.

జంగమ రూపమగు సర్పము నందు విషముండు నను విషయ సర్పజన విదితము. ఈ విషము యొక్క ప్రభావమతి ప్రమాద భరితము. దీనిని సూచికా భరణమను జిహ్వధము నందు ప్రయోగింతురు.

పరిపూర్ణ శాస్త్రజ్ఞానము నెఱింగిన వైద్యుడు పైన వివరించిన జిహ్వధములను యుక్తానుసారముగ నిర్మాణమొనర్చినచో నా యోషధము లత్యంత ప్రభావ వంతములై వ్యాధి నివారణ నొనరించును. అనగా స్థావర జంగమ విషములు మానవాళికి సత్వబీజముల నొనంగుచున్నవని భావము.

ఇక దుష్టజనుల యొక్క మనస్సు విషపూరితము. అట్టి దురాత్ములొనరించు

దుష్టియలు దురంతములు. కావుననే

“తలనుండు విషము ఫణికిన్

వెలయంగా దోకనుండు వృశ్చికమునకున్

తలతోక యనకనుండును

ఇటునకు నిలువెల్ల విషము” అని నుడువబడినది.

మహితాత్ములగు మానవులకు దుర్మార్గుల యొక్క సహవాసము సర్వదా నిషిద్ధము.

ధర్మశాస్త్ర కోవిదుడగు భీష్ముడు దుష్టుడగు దుర్యోధనుని యొక్క సాన్నిధ్యము వలన నేర్పడిన కలుషతచే ధర్మనిర్వచన మొనర్పనేరక ముఠావమును వహించి, తదుపరి కురుక్షేత్రరణరంగమందర్బునుని యొక్క శరభూతము వలన నిష్కలుషిత శోణితుడై, శరత్బుగతుడై, అర్జున బాణములచే నేర్పడిన పవిత్రజలపాన ప్రభావత్వము నొందినవాడై ధర్మ సూత్రములను ధర్మనందనాదులకుపదేశించినాడు.

మతీయునొక ఇతిహాసమిట గ్రహింప దగియున్నది. భీముడు దుర్మార్గుడగు జరాసంధుని పరిమార్చిన తదుపరి నంత దనుక జరాసంధునిచే ధరింపబడిన అతిరమణీయమగు సువర్ణ మకుటమును గైకొని, స్వగృహమగు పాండవ గృహమునందుంచెను. పాండవ నిర్యాణానంతరమొక సమయమున, పరీక్షిత్తు ఆ కిరీటమును ధరించి, మృగయా వినోదమునకై అరణ్యమునకేగి, తపోనిరతుడగు శమీక మహర్షి యొక్క కంఠమునందొక మృత సర్పమును వైచుట, జరాసంధుని యొక్క మకుట ధారణ వలన పరీక్షిత్తునకు కల్గిన కలుషత్వము వలననే యని భావించవలసియున్నది.

“నా నార్మ మాశ్రయేత్” దుష్టుల నాశ్రయింప దగదని ఆయుర్వేద సూక్తి కనుక సన్మార్గులు నిరంతరము దుర్మార్గులకు దూరముగా నుండుట శ్రేయో దాయకము.



ఈ సూత్రమునందు మానవులకు కల్పషమనగా ఋణమని వివరింపబడుచున్నది.

సూ॥ కిమిహా శౌచం! ఋణం నృణామ్

అర్థము॥ కల్పషమననేమి! ఋణము

క॥ నరులకశౌచము ఋణమౌ

ధరణిన్ ఋణముక్తుడై సదా మెలగెడు సు

స్థిరునకు నదిమే సంపద

పరమంబగు శ్రేష్ఠతరము భావింపంగన్. 35

చ॥ త్రితయ ఋణంబులన్ జనులు తీర్చగ ధన్యత నొందు జీవితం
జతిరమణీయమౌ ముదము భన్యము చేకురు సంతతంబు స
ద్గతి లభియించు, శౌచమనగన్ ఋణ హీనమటంచునెంచి స
న్మతి ఋణముక్తుడై నిరత మాన్యత నొందవలెన్ ధరిత్రిలోన్ 36

అశౌచమనగా! నిర్మలత్వము లేకుండుట “అగ్నేశ్శేషం ఋణాశ్శేషం శత్రోశ్శేషం
నశేషయేత్” అనురీతిగా లౌకిక విధిననుసరించి సజ్జనులకు ఋణము వలన
నిర్మలత్వము లోపించును. కావున అతి ప్రయత్నముతో మానవులు ఋణ
విముక్తులుగా మనదగియున్నది.

ఇక నాధ్యాత్మిక పరముగా నూహించినచో మానవుడు జన్మముతోడనే
మూడు విధములగు ఋణములతో జన్మించుచున్నాడు. అవి ఏవియన! దేవ
ఋణము, ఋషిఋణము, పితృఋణము అని. దేవతా ప్రీత్యర్థ మొనరించు
యజ్ఞము. మఱియు అగ్ని హోత్రార్ధనాదుల వలన దేవ ఋణము నుండి, అతిథి
అధ్యాగత పూజనము, మఱియు వేదాధ్యయనము, వలన ఋషి ఋణము నుండి,
మాతా పితరుల సేవయు, మఱియు తదనంతరము వారల కొఱకాచరించు
ఉర్ధ్వలోకక్రియలును, మఱియు “ప్రజయా పితృభ్యః అను సూక్తినినుసరించి
సంతానవంతుడగుట వలనను పితృఋణమునుండి విముక్తి నొందగలడు.

కనుకనే దశరథాదులు పుత్ర కామేష్టియొగ మొనరించి, సత్సంతానమును
వడసి, పితృ ఋణ విముక్తులైరిట్లు విశదమగుచున్నది.

ఈ విధమగు లౌకిక పారలౌకిక ఋణములనుండి విముక్తినిొందినచో ఇహ
పరముల యందు శాశ్వతానందమునొందగలరు.



జీవ హింస మహాపాపమని యీ సూత్రమునందు వివరింపబడుచున్నది.

సూ॥ పాతకంచ కిం హింసా

అర్థము॥ పాతకమననేమి! హింస

తే॥ పాతకంబన హింసయై బరగుచుండు

పాపహేతువు హింసా ప్రవర్తనంబు

కరుణరసయుత స్నేహ సంభరిత మతిని

హింస విడనాడు దీక్షనహించ వలయు 37

ఉ॥ హీనము జీవహింస, కడుహేయసుటంచుదలంపగా వలెన్
 దీనములైన జీవులతి దీనతతో వృధనొంద హింసయౌ
 దానమహాదురంత దురితం బొనగూరును నిశ్చయంబుగన్
 గాన యహింస మేలనుచుగ్రక్కున హింసను వీడు టొప్పునన్ 38

హింసాకర్తలవలన పాపము ప్రాప్తించును. కావున త్రికరణములచే హింసా కార్యముల త్యజించవలయును “హింసాస్తేయాన్యధాకామం, పైశున్యం పరుషాన్యతే” అను ఆయుర్వేద వచనానుసారము మానవులు హింసా ప్రవృత్తిని విసర్జించి, అహింసా తత్వము నాచరించవలెను. స్వార్థముతో కూడిన హింసయు పాపహేతువే. అజకుక్కుటాది జీవులను పెంచి, తదుపరి నా జీవులను వధించుట పాపహేతువు. ఆ జీవులను పెంచునపుడు మానవునకా ప్రాణులయందు కరుణయుండదు. ఇకనా జీవులను త్రుంచునపుడు ఆ ప్రాణుల యందు ద్వేషముండదు. ఈ పెంచుట త్రుంచుట అను క్రియలు కేవలము స్వార్థపూరితమైనవి. ఇదియును సంపూర్ణ హింసాత్మకమే. హింసా విధానమును పరిపూర్ణముగా త్యజించుటయే అహింసా తత్వము. అహింసా విధానము శారీరిక తపస్సు అని భగవద్గీత యందు నుడువ బడిన యీ శ్లోకమును తిలకింపుడు.

“దేవ ద్విజగురు ప్రాజ్ఞ పూజనం శౌచమార్జవం

బ్రహ్మ చర్య మహింసా చ శారీరం తప ఉచ్చతే”

ఆధునిక కాలములో అహింసా విధానముతో నతి దుర్లభమగు కార్యములను సఫలీకృతమైనదైన మహనీయులెందరో కలరు. పరులను పరుషవాక్కులతో వృధనొందించుటయు హింసయే.

ఆధ్యాత్మిక విద్యయను సదనమునకు మూలస్తంభముల వలెనాధార భూతములగు యమ నియమములలో తొలుత అహింస నుడువబడినది. అనగా! అహింసా వ్రతముతో నాధ్యాత్మిక విద్యనారంభించవలెనని భావము. యమ నియమములనగా! “అహింసా సత్యమస్తేయం బ్రహ్మచర్యం దయార్థవం క్షమాధ్యైతిర్షితాహార శ్శాచం చేతి యామా దశ”

ఈ పది యమము. ఇక నియమము వివరింపబడుచున్నది.

“తపస్సంతోషమాస్తిక్యం దానమీశ్వర పూజనం

వేదాంత వాక్య శ్రవణం హీర్మతి శృజపోవతమ్”

అహింసా వ్రతము వలన ఆత్మ ప్రశాంతత లభించును. కావుననే వైద్య గ్రంథమందు బ్రహ్మచర్య జ్ఞాన దానమైత్రీ కారుణ్య హర్షా పేక్షా ప్రశమ పర్ణశస్త్యాదితి” అని చెప్పబడినది.



సంపదయే భయమని యీ సూత్రమునందు వివరింపబడుచున్నది.
 కేవలము సంపదయే ద్వేయముగా గలవారలు హింసా కర్తృలొనరింతురు. హింస
 వాపహేతువని విరించిన తదుపరి భయమనగా సంపదయనుట సముచితము.
 సూ॥ భయమపిచ కిం! విత్తమేవ సర్వేషాం
 అర్థము : భయమననేమి! సంపద

తే. ఇహమునందలి సంపద లిహము నందు
 పాఞ్శ్రమీజాలు, నిర్వాణ సౌఖ్యమునకు
 విష్ణువామస్మరణమను విత్తశక్తి
 పొందవలయును మానవుల్ పుడమియందు. 39

ప్రాపంచికమగు సంపదవలన మానవులకు ప్రాపంచిక సుఖము
 లభించుచున్నది. అపరిమితములగు కోరికలతో దుష్కార్యములొనర్చి, ధర్మ విరుద్ధ
 పథమున నాల్పించిన అత్యధిక విత్తమును అత్యంత ప్రయత్నపూర్వకముగ అహర్నిశము
 పరిరక్షించుకొనవలసియున్నది. విత్తమును రక్షించుకొని నిమిత్తమై చిత్తమునందు
 భౌతి కల్గుట సహజము. కావున కేవలము లౌకిక విత్తమునకే ప్రాధాన్యత నొసంగక,
 పారలౌకికమగు ఆధ్యాత్మిక విత్తము నాల్పించి మానవులు నిరంతరము నిర్భీతితో
 జీవించుట యుక్తము కాగలదు.

“అవిత్యాకిం మర్త్యాణాం అర్హసిద్ధిర్జయాజయో” (మహా భారతము)

మానవులకు అర్థసిద్ధి, జయాపజయములు అనిత్యములు. విష్ణునామ
 స్మరణముచే సంభవమగు సంపదయే శాశ్వతము. భజగోవింద శ్లోకములందలి
 యీ శ్లోకము నుతిలకించుడు

“మాకురు ధనజన యౌవన గర్వం
 హరతి విమేషాత్కాల స్పర్శం
 మాయా మయ మిదమఖిలం హిత్వా
 బ్రహ్మపదం త్వం ప్రవిశ విధిత్వా”



పుణ్య కర్మలు సమస్త సౌఖ్యములకు మూలమని యీ సూత్రమునందు వివరింపబడుచున్నది.

సూ॥ సర్వ సుఖానాం బీజం కిం! పుణ్యమ్.

అర్థము॥ సర్వ సుఖములకు మూలము ఏది! పుణ్యము

ఆ॥ నిఖిల సౌఖ్యములకు నిత్యపుణ్య చర

ణంబు మూలమనరయ నరులకెలమి

స్వార్థపరత దుష్ట సంకల్పములమాని

పుణ్య జీవనంబు బొంద సుఖము. 40

స్వార్థ సంయుత చిత్తునకు నిత్యము దుష్ట సంకల్పములే మనస్సు నందుద్భవించును. అట్టి వారలకు పుణ్య కర్మలయందా నెక్కి లోపించును పుణ్య కర్మల నాచరించనిచో నిహపర సుఖముచేకూరదు. కావున మానవుడు పుణ్యకర్మనిరతుడుగా జీవించవలసి యున్నది.

ఆంధ్ర మహాభాగవతము నందలి యీ పద్యము నవలోకింపుడు.

“ధర్మము సత్యము గీర్తియు

నిర్మల దయ విష్ణుభక్తి నిరుపమ ఘన స

త్కర్మమహింసా వ్రతము

న్నర్మిలి గలవారె పుణ్యులననీ నాథా”

గత సూత్రమునందు పుణ్యకర్మలు సమస్త సౌఖ్యములకు మూలమని వివరించి, ఈ సూత్రమునందు పాపము వలన దుఃఖమేర్పడునని వివరింపబడుచున్నది.

సూ॥ దుఃఖమపి కుతః పాపాత్

అర్థము॥ దుఃఖము ఎందువలన! పాపము వలన

ఆ॥ దుఃఖ కారణములు దురిత కర్మంబులౌ

విజ్ఞాతెల్లనఘము విడువ వలయు

జగతి విషయ సుఖమె శాశ్వతమంచును

తలచుటెల్ల దుఃఖతరము కరము 41

పాప కర్మలొనర్చుట వలన దుఃఖము ప్రాప్తించును. పాపకర్మలు వది విధములు. “పాపంకర్మేతి దశధాకాయవాక్ మానసైః తృణైః” అని వైద్య శాస్త్రమున

పేర్కొనబడినది. పది విధములగు పాపకర్తలేవియనిన! అసత్తోక్తి, దోషోరోపణోక్తి, కలిసోక్తి, నిష్టలోక్తి, చౌర్యకరణము, దుష్కార్యకరణము, దుష్కార్యాపేక్ష, పరద్రవ్యాపేక్ష, పరదారాపేక్ష, జీవహింస. ఈ పాపకర్తలను త్రికరణముగా పరిత్యజింపవలయును. అనగా! శాలీరకముగా గాని, వాచికముగా గాని, మానసికముగా గాని యొనరింపదగదు.

కేవలము విషయ సుఖములే నిత్యమని తలంచుటచే దురిత కర్తలనొనరించుట యందాసక్తి కల్గును. కావున ప్రాజ్ఞులగు మానవులు దుఃఖ కారణములైన విషయ సుఖములను విసర్జించి దురితకర్తలను దూరమొనరించుట హర్షదాయకము. కేవలము ఇహలోక సంబంధమగు విషయ సుఖముల ననుభవించుచు. కామ క్రోధ లోభ మోహ మదమాత్సర్య వికారములకు అధీనులై, స్వార్థప్రయోజనము కొఱకు పరపీడన మొనరించుచు ధర్మాధర్మ విచక్షణ రహితముగా ప్రవర్తించినచో దుఃఖము ప్రాప్తించుట నిశ్చయము. కనుక విషయ సుఖ విరహితులై పరమార్థతత్వము నెఱుంగుట కొఱకు ప్రయత్నింపవలయును.

మానవులు పుణ్య కర్మలనొనరింపకనే పుణ్య ఫలమునాకాంక్షింతురు. పాప కర్మల నొనర్చియు పాప ఫలమునాకాంక్షింపరు. పుణ్యము సద్గతి నొందించును పాపము దుర్గతి నొందించును.

“అత్యుత్పాదైః పుణ్యపాపైః ఇహైవ ఫలమశ్నుతే

ప్రిభిర్జన్మైః ప్రిభిర్మృతైః ప్రిభిర్మానైః ప్రిభిర్దైవైః

అత్యుత్పాదమైన పుణ్యపాప ఫలితములు మూడు జన్మలలో గాని, మూడు సంవత్సరములలోగాని, మూడు మాసములలోగాని, మూడు దినములలోగాని అనుభవంపవలసి యుండును.



పరమేశ్వరుని భక్తితో నారాధించువారలే ఐశ్వర్య వంతులని యీ సూత్రమునందు వివరింపబడుచున్నది.

సూ॥ కష్టైశ్శ్రేష్ఠ్యైః! యః కిల శంకర మారాధయేద్ధత్తా

అర్థము॥ ఐశ్వర్య వంతుడెవరు! భక్తితో పరమేశ్వరునారాధించువారు

క॥ నశ్వరమగు సంసారమ

నశ్వరమని భ్రమసి వెతలనందుటకంటెన్

విశ్వేశ్వరు పాదార్చన

మైశ్వర్యద మనగ నొప్పునంచిత బుద్ధిన్ 42

సంసారమను! జన్మించుట అని అర్థము. భువిలో జన్మించిన సర్వజీవులకు మరణము తద్వము. జనన మరణములను నియంత్రణ మొనరించునది భగవచ్చరణార్థనమే. దుఃఖ హేతువులగుజనన మరణములను నిర్మూలన మొనరింప సమర్థతగల భగవత్త్వద పూజనమే యుదార్థమగు ఐశ్వర్యము.

దేహి (ఆత్మ) దేహమునుండి తొలగిపోవుట మరణమనబడుచున్నది. దేహినిత్యుడు. దేహము అనిత్యము. ఆత్మకు జనన మరణములు లేవు. దేహమునకు జనన మరణములు సహజము. కావున జనన మరణములుదేహమునకే గాని దేహికి సంభవము కానోపదు. సామాన్య మానవులకు దుఃఖతరముగా గోచరించుచున్న మరణము జ్ఞానవంతులకు విచారకరము కానేరదు. నాశవంతమగు శరీరము కొఱకు పరితపించుట అవివేకము. జన్మమృత్యురూప సంసార దుఃఖము నుండి సంరక్షింపబడి శాశ్వతానంద సంసిద్ధి నొందుటకు భగవానుని భజియింప వలసియున్నది.

“తదేవరమ్యం రుచిరం నవం నవం
తదేవ శశ్వత్ మనసో మహోత్సవం
తదేవ శోకార్థన శోషణం వృణాం
యదుత్తమం ముక్తయశో2నుగీయతే”

భగవానుని కీర్తి గానము మనోహరమై అత్యంత నూతన రుచిరముగా నలరారుచుండును

“తారల వెన్నగ వచ్చును
భూరేణులతెక్కు పెట్టబోలును ధాత్రిన్
వారాయణ గుణకథనము
తారయనర్ణింపలేరు హరబ్రహ్మదుత్”



భగవానుడే సన్మార్గులకు బలమని ఈ సూత్రమునందు పేర్కొనబడుచున్నది

సూ॥ సాధు బలం కిం! దైవం

లర్థము॥ సాధుజనులకు బలమెవ్వరు! భగవానుడు

తే॥ ఉర్వి సంతత సంభూత సర్వ భూత

హృదయసుధ్య స్థితుండయి ముదము మీఱ

సవ్య శక్తిసంగెడు భవ్య కరుని

కరుణరసమును బొందుట పరమశక్తి 43

సర్వజీవ హృదయాంతర్వర్తియగు భగవానుని యొక్క కరుణచే సకల ప్రాణులకు నూతన శక్తి సంభవించుచున్నది. కరుణాంత రంగుడగు భగవంతుని యొక్క దయారసమును పొందుటయే విశేషమైన బలము. కావుననే ప్రవక్షింతుడు వివిధ సమయములందు భగవత్కరుణచే విశిష్ట శక్తితో విలసిల్లినట్లు విశదమగుచున్నది.

హరి సకల ప్రాణి హృదయంబులందును సంతర్వామియై

యాకాశంబు భంగినుండు....

నిష్కాములై హృదయగతుండైన హరిని నిజభక్తిని భజింపవలయు (భాగవతము) భగవద్భీతయందలి యీ శ్లోకమునవలోకింపుడు.

“ఈశ్వర సర్వ భూతానాం హృద్యేశేర్జ్జున తిష్ఠతి

బ్రాహ్మయస్సర్వభూతాని యంత్రారూఢాని మాయయా”

మతీయు విష్ణు సహస్ర నామ స్తోత్రమునందలి యీ ప్రారంభ శ్లోకమును తిలకింపుడు

“విశ్వం విష్ణుర్వషట్కారో భూతభవ్యభవత్రభుః

భూతకృద్భూతభృద్భావో భూతాత్మాభూతభావనః

ఇందలి భూతాత్మ అనుపదమునకు అర్థమేమిటనిన సకల జీవులందుసంతర్వామిగ నుండువాడు గావున భూతాత్మా అని భగవంతునకు నామము.

సమస్త జీవులకు భగవానుడే బలమని పేర్కొనిన భాగవతమునందలి యీ పద్యమును తిలకింపుడు

“బలయుతులకు దుర్జలులకు

బలమెవ్వడు నీకు నాకు బ్రహ్మాదులకున్

బలమెవ్వడు ప్రాణులకును

బలమెవ్వండట్టి విభుడు బలమనురేంద్రా!”



సుకృతమే దైవమని ఈ సూత్రము నందు పేర్కొనబడినది
సూ॥ దైవం కిం! యత్సుకృతం

అర్థము॥ దైవమననేమి! పుణ్యము

క॥ దివ్యంబగు దైవత్వము

భవ్యంకరముక్త సుకృత పరతన్ జగతిన్

సవ్యంబై భాసిల్లును

సవ్యంబుగ మానవులకు శాశ్వతరీతిన్ 44

మానవుడు తనయందలి ఆ సులీగుణముల సంతమొందించి, దైవీసంపదతో
సత్కర్మనిరతుడై, వినిర్మలహృదయుడై, భక్తి భావమున బ్రవర్తించినచో
మానవత్వమునందే దైవత్వము ప్రతిబింబించును.

“యతంతో యోగినశ్చైవం సశ్యం త్యాత్మస్య వశ్చైవం

యతంతోఽప్య కృతాత్మానో వైసం సశ్యంత్య చేతసః”

ప్రయత్న శీలరగు యోగులు తమయందలి (హృదయము నందలి)
పరమాత్మను దర్శింతురు. వివేకహీనులైన మానవులు ప్రయత్నమొనరించినను

వారల యొక్క అపరిశుద్ధాంతః కరణము వలన పరమాత్మను కనుగొన జాలరు.

కావున మానవుడు దైవత్వము నొందుటకు. అంతః కరణ పరిశుద్ధిసౌంద
వలయును.



సత్పురుషుచే శ్లాఘింపబడు మానవుడు పుణాత్మడనియు, సంగరహితుడగు
జనుడు ధన్యుడనియు యీ సూత్రము నందు వివరింపబడుచున్నది.

సూ॥ కః సుకృతీ! శ్లాఘ్యతేయః సద్భుః

అర్థము॥ ధన్యుడెవరు ! సంగరహితుడు.

మ॥ వినుతింజేతురు కోవిదోత్తములు సద్విజ్ఞాన పారంగతున్

ఘన పుణ్యాత్మడటంచు, బల్కుదురు త్యాగ ప్రజ్ఞతోడన్ భువిన్

అనయంబున్ చరియించు మానవుని ధన్యాత్ముండు ధీరుండు స

ద్వినయోపేత మస్కృడంచు సదసద్వి ద్యావిదుల్ సన్మతిన్ 45

సత్పురుషులు పుణ్య కర్మ నిరుతులను ప్రశంసించురు. సంగరహితులే నిరతము
త్త్యాగ ధనులు. వారలు కడు ధన్యులు.

సుకృత నిరతులగు పాండవులకు నిరంతరము కృష్ణ పరమాత్మ యొక్క

అనుగ్రహము లభించినది. విజయము చేకూరినది. పొండవుల యొక్క యశస్సు చిరతరమైనది.

శరీర ధారులగు మానవులకు సంపూర్ణ కర్మ పరిత్యాగము శక్త్యము కానేరదు. పుణ్య కర్మనిరతులై కర్మ ఫలమును త్యజించు వారే రాగవిరహితులు. మతీయు త్యాగధనులు.



ఈ సూత్రమునందు అవిద్యను గూర్చి మతీయు శోకరహితుల గూర్చి వివరింపబడుచున్నది.

సూ॥ కాచా విద్యా! యదాత్మనోఽస్మర్తి.

అర్థము॥ అవిద్యయననేమి! అత్మను మరచుట

సూ॥ కశ్చన శోక్తో యస్మై దక్రోధః

అర్థము :- శోకరహితులెవరు ! క్రోధవిరతులు.

ఉ. ఆరయనాత్మ విస్మరణ మౌనుయవిద్య, యశోకులే సదా
ధారణి క్రోధవర్జితలు, దర్పము మత్సరమున్ బలంబహం
కారము క్రోధ కామములకార్యములంద్యజించి భక్తి దై
త్యరిని గొల్పు మానవులు ధన్యులు గణ్యులశోకవంతులౌ. 46

“అనిత్యా శుచి దుఃఖానాత్మను నిత్యశుచి సుఖాత్మ ఖ్యాతిరవిద్యా”
(పాతంజలయోగ సూత్రములు) న+విద్య-అవిద్య, నిత్యము కాని వస్తువును నిత్యమని తలంచుట, అపరిశుద్ధ వస్తువును పరిశుద్ధమనుకొనుట, దుఃఖ కరమగు వస్తువును సుఖకరమని భావించుట, ఆత్మకుభిన్నమైన వస్తువును ఆత్మయని తలంచుట అవిద్య.

అహంకారము నిర్మూల మైనచో కామక్రోధాదులు అంతరించి ఆత్మజ్ఞానము లభించును. ఆత్మజ్ఞానమన భగవత్తత్వము నొందుటయే. తదనంతరము మానవుడు మహిమాత్ముడై స్వపరభేదమును విస్మరించి, సర్వము విష్ణుమయంబనియెడు స్థిర చిత్తము నొందును. భగవద్భీత యందలి ఈ శ్లోకమును తిలకింపుడు. “అహంకారం బలం దర్శం కామంక్రోధంచ సంక్రితాః మామాత్మ పరదేహేషు ప్రప్రీషంతో భృసూయకాః” మానవులు అహంకారము, బలము, దర్పము, కామము, క్రోధమును పొందిన వారలై తమ శరీరములందును పరుల శరీరము లందును అంతర్వామినై వర్తించు నన్ను తెలిసికొనజాలక భేద బుద్ధితో ఇతరులను ద్వేషింతురు. అని కృష్ణ పరమాత్మ అర్జునుని గూర్చి నుడివినట్లు కలదు.

రామాయణ మహా కావ్యము నందలి యీ శ్లోకమును తిలకింపుడు.

“శోకోనాశయతే దైర్యం శోకోనాశయతే శ్రుతమ్

శోకోనాశయతే సర్వం నాస్తిశోకసమోరిపుః”

శోక సమానమగు శత్రువులేదని యీ శ్లోకమునందు వివరింపబడినది. కావున శోకరహితులే క్రోధవిరతులు.



ఆకలి గొన్న వానికి అన్నదాన మొనరింప వలెనని ఈ సూత్రము నందు వివరింపబడుచున్నది.

సూ॥ పాత్రం కింఅన్నదానే ! క్షుధితః

అర్థము॥ అన్నదానమునకు అర్హుడెవరు ! అన్నార్హుడు

ఉ॥ లోకమునందు ధర్మపరులొక్క జేతురు దానధర్మముల్

ప్రాకృత రీతి వస్త్ర ధనవస్తు చయాదుల సవృత్తిన్ సదా

ప్రాకట మొప్ప దానముల పావనమై దగునన్న దానమే

ఆకలి గొన్న మానవున కన్నము దానము జేయ శ్రేష్ఠమ్. 47

పాత్రుడగు అయాచకున కొనంగునది దానము యాచకునకొనంగునది ధర్మము.

దానములలో అన్నదానమతి ప్రశస్తము. కావున ఆకలి గలి వానికే అన్నదానమొనరించుట ప్రశస్తము, ప్రయోజనకరము.

ఈ విషయము నాధ్యాత్మిక పరముగా నూహించినచో క్షుధితుడన ! ఆధ్యాత్మిక తత్వము నభ్యసించుటకు అనవరతాభిలాష గలి మనుజుడు. అట్టి వానికే ఆధ్యాత్మిక విద్యయను అన్నమును దానమొనరింప వలయును.



ఈ సూత్రము నందు నీచసేవ నిరసింపబడుచున్నది.

సూ॥ కష్ట శ్చా ! నీచసేవ కోయస్యైత్.

అర్థము :- శునకమన నెవరు ! నీచసేవ జేయువాడు.

ఉ॥ నీచులసే వజేయుటయ నీచపు కార్యములంద్రు భూరిపు

ణ్యాచరణాన్వితుల్ బుధులుసంచితరితిని, గావనెయ్యెడన్

నీచుల సేవకుండు భువి నీచపు కుక్కురతుల్యమామ, యా

నీచుల సేవ జేయుటయె నిత్య నిషిద్ధము సజ్జనాళికిన్. 48

“యాచ్ఛామోఘావర మధిగుణే నాథమే లబ్ధ కామా” (మేఘ సందేశము)

ఉత్తముల నాశ్రయించిన కోరిక విఫలమైనను శ్రేష్ఠమే.

నీచుల నాశ్రయించిన కోరిక సఫలమైనను ప్రశస్తము కానోపదు.

నీచులన! స్వార్థయుత చిత్తులు. అర్థ కామములే వారల ధ్యేయము. అట్టి నీచులకు సేవ జేయుట నిషిద్ధము.

శునకముయొక్క జీవితము స్వేచ్ఛారహితము. అవిధముగనే నీచసేవకుని యొక్క జీవితము స్వేచ్ఛారహితము మఱియు పరాధీనము. కావున నీచసేవకుడు శునకతుల్యుడని యిందు వివరింపబడినది.

భగవత్పరమైన సేవ ప్రశస్తము. సుదాముడు శ్రీకృష్ణ పెరమాత్మను గూర్చి కోరిన వరము భగవత్పాదసేవయే. భాగవతము నందలి యీ పద్యమును గమనింపుడు.

“నీపాదకమల సేవయు

నీపాదార్చకుల తోడి నెయ్యమును నితాం

తాపార భూతదయమును

దాససమందార! నాకు దయసేయగదే !



పాపమును రహస్యముగా నొనరించినను మరణ, పర్వంతము బాధించునని యీ సూత్రమునందు నుడువబడినది.

సూ॥ ఆమరణాత్మిం శత్యం ! ప్రభుత్వం యత్పతం పాపం.

అర్థము॥ మరణ పర్వంతము బాధించునది ఏది !

రహస్యముగా నొనరించిన పాపము.

ఉ॥ మానవుడీ జగంబున సమంచితరీతిని పుణ్య కర్మలన్

మాని, రహస్య మౌనమచు పాపములన్ యొనరింప శల్యమై

మానక, బాధ్యమౌనిక సమాప్తిని జీవితమొందు దన్

గాన నధర్మ కార్యముల గ్రక్కున వీడిన సౌఖ్యమౌ సదా. 48

పాపమును రహస్యముగా నొనరించినను, పాపమునల్లిన మానవుని మరణ పర్వంతము పీడించుచునే యుండును. మానవుడు రహస్యముగా జేసిన దుష్పతము పరులకు విదితము కాక పోయినను పరమాత్మకు ప్రత్యక్షముగా గోచరించుచునే యుండును. కావున దురితము యొక్క దుష్ఫలితము

వశ్యమనుభవించుట తద్యము. పుణ్య కర్మలు నిరంతరము ఇహ పరసుఖముల నొసంగును. కావుననే

“అష్టాదశ పురాణేషు వ్యాసస్యవచన ద్వయం
సరోపకారం పుణ్యాయ పాపాయ సరసిడనమ్”

అనిచెప్పబడినది.

ఈ సూత్రమునందు శల్కము అని ప్రయోగింపబడినది. శల్కమన విషమునకు అర్థము కలదు. కొన్ని విషములు సద్వ్య: ప్రాణ హరములు మరి కొన్ని విషములు కాలాంతరమున ప్రాణమును హరించును. ఇక కొన్ని విషములు జీవిత పర్వంతము అనారోగ్యము కల్పించి పీడించుచునే యుండును.

వైద్య శాస్త్రమున శల్కతంత్రమను చికిత్సా విధానము కలదు. ఏ కారణము చేతనైనను శరీరమునకు బాణములు మొదలగు ఇతర వస్తువులు గ్రుచ్చుకొని శరీరమునందుండిన దాని వల్లన అమితమగు బాధ, మరియు కొన్ని ఉపద్రవములు సంభవించును. అట్టి వానికి నొనరించు చికిత్సా విధానమే శల్కతంత్రము.

మనుజులు పాపమును రహస్యముగా నొనరించినను ఆమరణాంతము శల్కము వలె వ్యధనొందించు నని యిందలి భావము.

“అవశ్యం లభతే జంతుః ఫలంపాపస్య కర్మణః
ఘోరంసర్వాగతే కాలే ద్రుమాః పుష్పమి వార్తనమ్॥

(శ్రీరామాయణమహా కావ్యము)

వృక్షములు ఆయా బుతువులు వచ్చినప్పుడు పుష్పించిన విధముగా మానవుడు తానొనరించిన పాపఫలమును అవశ్యముననుభవించును.



ఈ సూత్రమునందు యౌవనము, ధనము, ఆయువు చలనమైనవని వివరింపబడుచున్నది.

సూ॥ నలినీ దళగత జలమివ తరళం కిమ్ ! యౌవనం ధనంచాయు

అర్థము॥ తామరాకు మీదిజలము వలెచలనమైన దేది! .

యౌవనము, ధనము, ఆయువు

క. ధనమున్ జీవనమున్ యౌ
వనమున్ నలినీ దళస్తవనమున్ బలెకం

పనమోవనయంబున్ భువి

దనరునిదియె సత్యమంచు దలచుటమేలా. 50

ధనము , ప్రాణము, యౌవనము అశాశ్వతము. ధనము చంచలమైనది. అయివు బుద్ధుడ వ్రాయుము. వ్రాయుము ఘరీ ప్రవాహము. కావుననివి అశాశ్వతములు. శాశ్వతమైనది. పరమార్థ తత్వమొకటియే. పరమార్థతత్వము నెఱింగిన మహితాత్ముడు పరమ జ్ఞాని.

ఈ గ్రంథము నందలి ప్రథమ భాగమునందు 16 వ పద్య వివరణమందు వివరించిన పద్యము ప్రకారము ధనము, ప్రాతశ్చాయ, వనితాజన యౌవనము, వండిన అన్నము, మూర్ఖజనమైత్రి అనునవి అల్పకాల భోగ్యములు. కనుక అశాశ్వతములు. నిత్యము, సత్యమునైన పరబ్రహ్మమునెఱుంగుట కొఱకు నిరంతర సాధన మత్యవసరము.

భజగోవింద స్తోత్రము నందలి యీ శ్లోకమును తిలకింపుడు.

“వలెవీ దళగల జలమతి తరళం

తద్య జీవితమతిశయ చపలం

విద్విష్యా ధ్యభిమానగ్రస్తం

లోకం శోకహతం చ సమస్తమ్”

తామరాకుల పైనున్న జలజందువులు అతి చలన మైనవి. ఆవిధాముగనే జీవితము అత్యంతము చంచలమైనది. వ్యాధులతో వృధనొందుచు, దేహభిమానమును త్యంజింపక శోకములో లగ్నమై యుందురు. లోకమంతయును శోకహతమైనది.

“చలపత్రాంత లగ్నాంబు బిందునల్ క్షణభంగురం

ఆయుష్య జత్యవే ణాయాం కస్త్రత స్రత్యయస్తవ”

(రామాయణ మహాకావ్యము)



మానవులు పవిత్ర జీవన మొనరింప వలెనని యీ సూత్రము నందు విరింపబడుచున్నది.

సూ॥ కిం జీవితం ! అనవద్దం

అర్థము॥ జీవితమననేమి ! నీచముగాని జీవనము.

ఉ. వాచిక చిత్రకాయముల నంచన వర్జన మంచితంబు పు

జ్యాచరణంబు భూతదయ వాస్తవతారహితంబు నిత్య స

చౌచయుత ప్రవర్తనము సత్య సుభాషితముల్ ధరాష్ఠలిన్
నీచముగాని జీవనము నిత్య శుభంబగు మానవాళికిన్. 51

క. అనవద్యంబగు జీవిత

మును బవలున్ రేయి యందు ముదమొదవగనే

మనుజులు కాంక్షింతు రొయా

మనుజులె మహితాత్ములరయ మహితో నెపుడున్. 52

పవిత్ర జీవితమన ! మంగళాచారాది సద్వ్యుత్తయుత జీవితము. దీనిని గూర్చి వైద్య శాస్త్రమునందీ విధముగానుడువ బడినది. “మంగళాచార శీలః, సర్వప్రాణిషు బంధు భూత స్వాత్, క్రుద్ధానా మనునేతా, భీతానా మాశ్వాసయితా, దీనానా మభ్యుపవత్తా, సత్య సంధః, సామప్రధానః, పరపరుష వచన సహిష్ణుః, అమర్షఘ్నః, ప్రశమ గుణ దర్శి, రాగద్వేష హేతునాం హంతా, శుభకరములైన ఆచార స్వభావములు కల్గియుండవలయును. సమస్త ప్రాణులయందును బంధువు బోలె స్నేహము గల్గియుండ వలయును. కోపము గల వారలనుననింప వలయును. భీతిజెందిన వారలను భీతినుండి యూరట నొందింప వలయును. దీనులకు సహాయ మొనరింప వలయును. సత్య సంధుడుగను సామోపాయ ప్రధానుడుగ నుండ వలెను. పరుల యొక్క పరుష వాక్కులను సహించుకొన వలెను. కోపమునణచు కొను గుణము గల్గియుండ వలెను. రాగద్వేషముల గల్గించు హేతువులను విసర్జించి యుండవలెను. ఇట్టి మహనీయులకు సమస్త శుభములు నిశ్చయముగా సంప్రాప్తించును.



పవిత్ర జీవనమునకు వలయు మరి కొన్ని సూక్తులు యీ సూత్రముల యందు వివరింపబడుచున్నవి.

సూ॥ కో నరకః ! పరవశతా

అర్థము॥ నరకమననేమి ! బానిసత్వము.

సూ॥ కిం సౌఖ్యం ! సర్వసంగవిరతి ర్వా

అర్థము॥ సౌఖ్య మననేమి! సర్వ సంగపరిత్యాగము.

సూ॥ కిం సత్యం ! భూతహితం

అర్థము॥ సత్యమనగానేమి ! భూత హితము.

సూ॥ ప్రియంచ కిం ప్రాణినామ్ ! అసవః

అర్థము॥ జీవులకు ప్రియమైనదేది ! ప్రాణము.

పి. పరవశత్వము నరకమై బరగు ధరణి
సంగవిరతియె సర్వదా శాంతిహాసగు
సర్వ సమహిత తత్త్వంబు సత్యమౌను
ప్రాణి కోటికి బ్రయమగు బ్రాణమరయ.

53

బానిసత్వము భగవత్తర రహితమైనచో నది నిశ్చయముగా నరకతుల్యము. కేవలము ప్రాపించిక విషయలోలుడై ప్రవర్తించుట సంగము. అట్టి సంగమునుండి విముక్తి నొంది, ఇహ పరశాంతి నొందుటయే సౌఖ్యము. సర్వ సమానత్వము సత్త్వము, సత్త్వం జ్ఞానమ నంతం బ్రహ్మ, అను ఉపనిషద్ ద్వాక్తముననుసరించి, పరబ్రహ్మ సత్త్వ స్వరూపము. పరబ్రహ్మకు తరతమ భేదము లేదు. సమస్తము సమానము గావున సర్వసమహితతత్త్వము సత్త్వమనబడుచున్నది. సర్వ జీవులకు ప్రాణము మహా ప్రియమైనది. ప్రాణమున్నచో నిహపర సుఖ సాధన మొనర్చు కొనుట సాధ్యము. కావున ప్రాణము జీవులకు ప్రియమని చెప్పబడుచున్నది.



అహంకారము అనర్థదాయకమని యీ సూత్రము నందు విశదమొనర్పబడుచున్నది.
సూ॥ సర్వా వర్ణంబులకున్

గర్వంబే కారణంబు గాంచగనుర్విన్

గర్వంబుడిగిన పిదపన

నిర్వేదము ప్రాప్తమౌను నిశ్చయమలన్

54

అహంకారము అశుభములకు అత్యంతము ఆలవాలము. అహంకారము చిత్తమునందుద్భవ మైనచో నెంత వివేకవంతునైనను పతనము నిశ్చయము. అహంకారము రహితమైనచోననిర్వేదము సిద్ధించును. అనిర్వేదమన నిర్విచారము. అనిర్వేదము వైరుస్సులకు మూలము. సౌఖ్యము. సకల ప్రయోజనములు చేకూరును.

“అనిర్వేదః శ్రేయోమూలం అనిర్వేదః సరం సుఖం

అనిర్వేదాహిసతతం సర్వార్థేషు ప్రవర్తకః”

“కరోతి సఫలం జంతోః కర్మయత్తత్కరోతి సః

తస్మాద నిర్వేద కృతం యత్నం చేష్టేహముత్తమమ్”

(శ్రీమద్రామాయణ మహాకావ్యము)



ఈ సూత్రములందు సజ్జన సాంగత్యము, త్యాగము. మూర్ఖత్వము, విత్తముల గూర్చి నుడువబడు చున్నది.

సూ॥ కా సుఖదా ! సాధుజనమైత్రీ

అర్థము॥ సుఖమునొసంగునది ఏది ! సజ్జన సాంగత్యము.

సూ॥ సర్వవ్యసన వినాశే కో దక్షః ! సర్వదా త్యాగీ

అర్థము॥ సర్వవ్యసన వినాశన దక్షుడెవరు ! త్యాగశీలి.

సూ॥ కిం మరణం ! మూర్ఖత్వము.

అర్థము॥ మరణమననేమి ! మూర్ఖత్వము.

సూ॥ కిమత్యర్థం ! యదవసరే దత్తం

అర్థము॥ ఏది అధికమైనది ! అవసరార్థమున కొసంగునది.

తే॥ సాదు పురుషుల స్నేహంబు సౌఖ్యదంబు

వ్యసన వాశన దుష్టుడౌవాడె త్యాగి

మరణమనజెల్లు సూర్వత్వమరయ భువిని

అవసరార్థంబునకు నిచ్చునదివరంబు. 55

సాదుజనుల మైత్రీ ఇహపర సౌఖ్య ప్రదము. వ్యసన వినాశన సమర్థుడగు మహితాత్ముడె త్యాగశీలి. మూర్ఖత్వముతో ప్రవర్తించుటయే మరణము. అవసరార్థమున కొసంగునదియే అధికమైనది.

ఈ పద్ధము యొక్క ప్రథమ పాదమున సజ్జన సాంగత్యము సుఖమునొసంగునది వివరింపబడినది. కుజనులగు మానవులు రజస్తమోగుణా భిక్షతో దుష్కర్మ లొనరించుచు జీవించు చుందురు. కనుక దుష్టన సాంగత్యము సర్వదా నిషిద్ధము.

భజగోవిందస్తోత్రము నందలి యీ శ్లోకము నవలోకింపుడు.

“సత్సంగత్వే నిస్సంగత్వం నిస్సంగత్వే నిర్మోహత్వం

నిర్మోహత్వే నిశ్చల తత్త్వం నిశ్చల తత్త్వే జీవన్ముక్తిః ”

సజ్జన సహవాసము వలన బంధ విముక్తి లభించును.

బంధవిముక్తి వలన మోహము తొలగిపోవును. మోహము నశించిన పిమ్మట నిశ్చలమగు తత్త్వము అవగతమగును. నిశ్చల తత్త్వమునందు జీవన్ముక్తి లభించును.



ధన్యుని, మాన్యుని, రక్షకుని గూర్చియు, మతీయు విద్వాంసుల యొక్క

త్వరిత కర్తవ్యమును గూర్చియు, యీ సూత్రముల యందు విశదమొనర్పబడుచున్నది.

సూ॥ కో ధన్యః ! సన్యాసీ:

అర్థము॥ ధన్యుడెవరు ! సంగవిరహితుడు.

సూ॥ కో మాన్యః ! పండితః సాధు:

అర్థము॥ మాన్యులెవరు ! పండితులు, సాధువులు

సూ॥ త్రాతాచకః ! సద్గురు:

అర్థము॥ రక్షకుడెవరు ! సద్గురువు.

సూ॥ త్వరితం కింకర్తవ్యం విదుషాం సంసారసంతతిచ్ఛేదః

అర్థము॥ పండితులకు త్వరిత కర్తవ్యమేమి ! సంసారమును ఛేదించుట.

తే. సంగ రహితుడు ధన్యుడై జగతి బరగు

సాధు బుధులును మాన్య తా సంతతంబు

అరతి జ్ఞాన ప్రదాతయౌ గురువు త్రాత

బుధులకుండగు జన్మ విముక్తి పథము. 55

భౌతిక ప్రపంచము నందలి వ్యామోహమును త్యజించి, పారలౌకిక జ్ఞానము నార్జించుట సంగరాహిత్యము. సంగరహితులే కడుధన్యులు. సాధు జనులు, పండితులు మానసియులు. పండితులనె విద్యా వినయసంపన్నై, బ్రాహ్మణే గవి హస్తీని, శునిచైవ శ్వపాకేచ పండితాస్సమదర్శినః అనుభగవద్భి తోక్తి ప్రకారము విద్యావినయ సంపన్నులయందు, బ్రహ్మ జ్ఞాన సంయుతులగు బ్రాహ్మణులయందు, గోవులయందు, ఏనుగు యందు, కుక్క యందు, కుక్కమాంసమును పచనమొనర్చు కొనువారలయందు సమదృష్టి గల వారలు. అట్టి మహానీయులు సదా మాన్యులు. జ్ఞాన విద్యచే మానవులకు భవబంధములనుండి రక్షణ లభించు చున్నది. జనన మరణ రూపముగు సంసారమును త్యజించుటయే పండితుల యొక్క త్వరిత కర్తవ్యము.

“ప్రకృతి మభీక్ష స్మరేత్, హేతు స్వభావ విశ్చితస్యాత్”

ఉత్తైహి హేతువును మాటి మాటికి వ్యరించ వలెను. పంచ భౌతిక లక్షణమైన ప్రకృతియ నిత్యమని తలంచుచు రాగద్వేషాదులను త్యజించి యుండవలయును.



సంగమము మధువువలె వృత్తి వినాశన మొనర్చుననియు, మతీయు ఇంద్రియ విషయములు తస్మరులతో సమానమనియు బోధించి, మదిరాపాన నిషిద్ధమును,

ఇంద్రియ నిగ్రహమును గూర్చి వివరింపబడుచున్నది.

సూ॥ మదిరేవ యోమోహజనకః ! సంగమః

అర్థము॥ మధువును బోలె స్పృతి వినాశకరమైనదేది ! సంగమము.

సూ॥ కే చ దస్యవః ! విషయాః

అర్థము॥ చోరులెవరు ! ఇంద్రియ విషయములు.

చ॥ మదిరను బోలె శీఘ్రముగ మైకమొనర్చును సంగమంబిలన్

హృది నెడబాయకుండు విషయేచ్ఛలు గావున మానవుల్ సదా

సదమలరీతి మద్యమును సంకుల మౌవిషయాతిరేకమిం

పాండవగ వీడినన్ గలుగు పాండిక మీఱగ సర్వ సౌఖ్యముల్.

57

“మద్యపానం మహాపాపం” మద్యపానమొనరించుట మహాపాపము. దాని వలన మైకము సంభవించును. తదుపరి యుక్తాయుక్త విచక్షణా జ్ఞాన శూన్యతచే పతనము నొందించును. ఆరీతిగనే సంగమము వలన మైకము కల్గి, అధికమగు విషయవాంఛలు మనస్సు నందుద్భవ మగును. బల వానింద్రియ గ్రామో విద్యాంన మపి కర్షతి, కావున మానవుడు ఇంద్రియ వేగములను నిరోధించి, స్థిత ప్రజ్ఞత నొంద దగియున్నది. అట్టి మానవులకు ఇహపర సౌఖ్యములు సమకూరును.

“ఏక తత్పరురో వేదాః బ్రహ్మచర్యం తద్దైవచ

ఏకతస్సర్వపాపాని మద్యపానం తద్దైవచ”

మఱియు నాయర్వేద శాస్త్రమునందలి యీసూత్రముల నవలోకింపుడు. “నేంద్రియ వశగ స్థాిత, నచంచలం మనోను భ్రామయేత్, నమద్య ద్మూతవేశ్యా ప్రసంగరుచి స్థ్యాిత” ఇంద్రియ వ్యాపారములకు వశుడైయుండరాదు. చంచల స్వభావము గల మనస్సును పలురీతుల భ్రమింపదగదు. మద్య పానమునందును, జూదమాడుట యందును, వేశ్యలయందును కోరిక గల్గియుండదగదు.

“పానే ప్రసక్తో భవతు స్త్రీప్య క్షేషుచ నిత్యశః

కామ క్రోధాభి భూతస్తయస్యార్యో2నుమతేగతః

(శ్రీరామాయణ మహాకావ్యము)

కామక్రోధములకు వశుడై, మద్యపానమొనరించుచు, పనితాపరవశుడై జూదమాడుచుండు వానికి పాపము సంభవించును.



మానవులు నిరంతరము స్థిరంపదగినది భగవద్భరణముని, సంసారము
కాదని యీ సూత్రమునందు నుడువబడుచున్నది.

సూ॥ కిం అహర్నిశమనుచింత్యం! భగవద్భరణం న సంసారః

అర్థము॥ మానవులు నిరంతరము చింతింపదగినది ఏది! భగవద్భరణము,
సంసారము కాదు

శా॥ చింతింపందగదెప్పు మానవులకుంజితాకులంబౌచు న
త్యంతంబైన భయానకంబునగు మిథ్యాయుక్తసంసారమున్,
చింతింపందగుసంతసంబున సదా చింతాహరుండైన శ్రీ
కాంతున్ భక్తజనావతంసుసురరక్షాదక్షు విష్ణున్మదిన్ 58

స్థావర జంగమాత్మకమగు యీ ప్రపంచమశాశ్వతము అశాశ్వతమగు
ప్రపంచమును శాశ్వతమని భావించుట అజ్ఞానము. అజ్ఞానము తొలగించి,
జ్ఞానమునొసంగునదియే భగవత్తత్వము. భగవంతుడనగా!

క॥ లోకంబులు లోకేశులు

లోకస్తులు దెగినతుదినలోకంబగు పెం

జీకటి కవ్వల నెవ్వం

దేశాకృతి వెలుగునతనినే సేవింతున్ (ఆంధ్ర మహాభాగవతము)

లోకములు, లోకములంబలిపాలించు ప్రభువులు, లోకము లందలి జీవులు,
ప్రళయకాలమందు నిర్మూలమైన పిదపనంధకారబంధురమగు సమయముననే
మహాశక్తి ఏకాకృతితో ప్రకాశించునో! అదియే భగవత్తత్వము. మఱియు

“వశ్యర్యస్య సమస్తస్య ధర్మస్యయశసశ్రీయః

జ్ఞానవైరాగ్యయోశ్చైవ షణ్ణాం భగ ఇతీరణా”

అష్టైశ్వర్యములు, ధర్మము, కీర్తి, సంపద, జ్ఞానము, వైరాగ్యము యీ ఆరును
భగవచ్ఛర్మముచే చెప్పబడును.

“ఉత్పత్తింప్రళయంచైవ భూతానామాగతింగతిం

నేత్రి విద్యానువిద్యాంచ సవాచ్యో భగవానితి”

సృష్టి కల్మాంతములను, సకల భూతములయొక్క గమనాగమనములను, జ్ఞానము
అజ్ఞానములను తెలిసినవాడు భగవంతుడు

“యస్య స్మరణమాత్రేణ జన్మసంసార బంధనాత్

విముచ్యతే నమస్తస్మై విష్ణవే ప్రభవిష్ణవే”

శ్రీమహా విష్ణువుయొక్క పురణ మాత్రముచేత, మానవులు జన్మసంసార బంధనముల వలన విముక్తులగుచున్నారు. మఱియు

ఆయురారోగ్య మర్హాశ్చ భోగాంశ్చైవాను షంగికాన్
దదాతి ధ్యామతాం నిత్యమపవర్గ ప్రదో హరిః

మోక్ష ప్రదాతయగు శ్రీ మహావిష్ణువు సంతతము తనను ధ్యానించువారలకు దీర్ఘాయువు, శారీరిక మానసిక మగు ఆరోగ్యము, అర్థము, భోగము (భోగములు అష్టవిధములు 1. గృహము 2. శయ్య 3. వస్త్రము 4. ఆభరణము 5. స్త్రీ 6. పుష్పము 7. గంధము 8. తాంబూలము) ప్రసాదించును.

ధీరులు నిరపేక్షులు నాత్మారాముల నైన మునులు హరి భజనము నిష్కారణమ చేయుచుందురు. “వారామణుడట్టివాడ నవ్యచరిత్రా” (ఆంధ్ర మహాభాగవతము)



ఈ సూత్రమునందు ధేనువును గూర్చి చెప్పబడుచున్నది.

సూ॥ మాతా కా! ధేనుః

అర్థము॥ మాతృవరు! ధేనువు

తే॥ మాతృమూర్తిగ దలచి గోమాత నెపుడు

పూజనొనరింప గల్గును పుణ్య ఫలము

ఘాస భక్ష్యంబుచేత దుగ్ధంబునొసగు

ధేనువాదర్యమోసదా మానవులకు 59

“గవాం పశ్చాద్విజస్యాంస్త్రిం యోగివాం హృత్ కవేర్యచః

పరం శుచితమం విద్యాత్ ముఖం స్త్రీ వహ్ని వాజినామ్”

అనువచనము ననుసరించి ధేనువు పరమ పవిత్రమైనది. అర్హయేత్ దేవగోవిప్ర వృద్ధ వైద్య నృపాతిథీన్ అను ఆయుర్వేదోక్తాను సారము నిరతము ధేనువునల్లించ వలయును.

ధేనువు తాను తినునది ఘాసమైనను మానవులకు క్షీరములనొనంగు చున్నది. క్షీరము యొక్క గుణము వైద్య శాస్త్రముననీ విధముగా వివరింపబడి యున్నది.

“స్వాదుశీతం మృదుస్నిగ్ధం బహులం శ్లక్ష్యపిచ్చిలం

గురుమందం ప్రసన్నంచ గవ్యం దశగుణం పయః

అదేవం గుణమే వాజః సామాన్యదభివర్తయేత్
ప్రవరం జీవసియానాం క్షీరముక్తం రసాయనం”

ఆవుపాలు రసవిపాకములచే మధురమును, గుణవీర్యములచే శీతమును, మృదుత్వము, స్నిగ్ధత్వము, వ్యాపించు స్వభావము, శ్లేష్మ త్వము, పిచ్చిలమ్, గురుత్వము మందత్వము, ప్రసన్నత అను పది గుణములు కల్గియుండును. మానవ శరీరమునందలి ఓజస్సు పైన వివరించిన పది గుణములు కల్గియుండును గాన గుణ సామాన్యము వలన గోక్షీరము ఓజస్సును వృద్ధి నొందించును. జీవనీయద్రవ్యములలో గోక్షీరము అత్యంత శ్రేష్ఠమైనది. జరావ్యాధి వినాశనరూపమైన రసాయనముగా చెప్పబడినది.

ధేనువు మానవులకు నిత్యము నా దర్శమైనది. గోమాతను ద్వేషించినచో హింససొందునని వివరింపబడిన ఆంధ్రమహాభాగవతమునందలి యీ పద్యమును తిలకింపుడు.

ఆ॥ శుద్ధసాధులందు సురలందు ప్రతులందు

గోవులందు విప్రకోటియందు

ధర్మపదవి యందు దలగినాయందు వా

దెచ్చడలుగువాడె హింస జెందు

కావున గోవు సర్వదా ఆరాధనీయమైనది. కాశిఖండమునందలి యీ పద్యములను గమనింపుము

“నిమడవయంబు గోవులు పవిత్రము గోవులు సుంగళంబుత

ధృవఖురపంకశృంగపరి ఘట్టదళద్దరణీరజశృటల్

కమగోవి వప్పుచుండు బురఘస్మర మూర్ధజటాటవీ నట

ద్దవ పథసింధు వార్లహరిగర్వ భరార్భటి భావనోన్నతిన్”

“ప్రతి వసీయించు గోవుల ఖురాగ్రములందు సమస్త తీర్థ సం

తతియును సర్వసర్వత వితానము కొమ్ముల మధ్య సీమ న

ద్భుత చరితుండు శంకరుడు భూధర కన్యయుదాను ముందుద

ద్వితత కుచేభకుంభ సరిదిగ్గ పటీర పవిత్ర వక్షుడై”



దానము సత్త్వాత్మన కొనరింపవలెనని దానము యొక్క విశిష్టత యీ సూత్రమునందు విశదమొనర్చబడుచున్నది.

సూ॥ కిం దానం! అనాకాంక్షం

అర్థము॥ దానమననేమి! కాంక్షింపకనే సత్త్వాత్మన కొనంగునది

తే॥ ప్రతిఫలంబును గోరక ప్రమితి తోడ

దేశ కాలానుసరణీయ దీక్షతోడ

భయముశ్రద్ధయు మందాక్ష పటిమతోడ

పాత్రునకు నిచ్చుదానంబు పావనంబు 60

“శ్రద్ధయాదేయం, అశ్రద్ధయా2దేయం,

శ్రీయా దేయం, హియాదేయం, భియాదేయం, సంవిదాదేయం”

అని ఉపనిషత్తు వివరించు చున్నది. ఇందలి భావమేమన! దానమును శ్రద్ధతో జేయవలయును. అశ్రద్ధతో జేయవలయును. సిగ్గుతో జేయదగదు. భీతితో జేయవలయును. జ్ఞానముతో జేయవలెను. మఱియు దేశ కాల పాత్రలనెఱింగి జేయవలయును. ప్రతిఫలా పేక్ష రహితముగా దానము నొసంగవలయును. “దానశీలః” అను ఆయుర్వేదోక్తి ననుసరించి, మానవుడు దానశీలుడుగా మనదగియున్నది. భగవద్భీతయందలి యీశ్లోకములను పరిశీలింపుడు.

“యజ్ఞ దానతపః కర్మనత్యాజ్యం కార్యమేవ తత్

యజ్ఞో దానం తపశ్చైవ పావనాని మనీషిణాం”

యజ్ఞము, దానము, తపస్సులు అనుకర్తలను తృజించరాదు. ఆ కార్యములను చేయవలసి యున్నది. ఏలనన యజ్ఞము, దానము, తపస్సు మానవులను పావన మొనరించును.

“దాతవ్యమితియద్దానం దీయతే2నుపకారిణే

దేశే కాలేచ పాత్రేచ తద్దానం సాత్త్వికం స్మృతమ్”

దేశకాల పాత్రములననుసరించి ప్రత్యుపకారము నాకాంక్షింపకయే యొసంగు దానము సాత్త్వికము.

పవిత్రస్థలములయందు, పర్వకాలములయందు యోగ్యుడగువాని కొసంగు దానము ప్రశస్తము. గోదాన భూదాన హిరణ్యదాన అన్నదాన వస్త్రదానాది దానములనేకములు. ఈ దానములు సత్త్వాత్మని నిర్ణయించుకొని చేయవలయును. అయోగ్యునకొసంగు దానము అప్రశస్తము. దానములలో జ్ఞానదానము విశిష్టమైనది. జ్ఞానదానమువలన నిహపర సుఖము చేకూరును.



సన్నిత్రుని గూర్చి గ్రంథాంతమునందలి యీ సూత్రము నందు వివరింపబడుచున్నది.

సూ॥ కో మిత్ర! యోనివారయతి పాపాత్

అర్థము॥ మిత్రుడు ఎవరు! పాపకర్తృచరణ నుండి నివారణ నొనరించువాడు

సీ॥ సర్వభూతంబుల సమహిత మతితోడ

కరుణతోనిరతంబు గాంచు నియతి

హింసా విధానంబు హీనంబు దుష్ప్రతి

హేతువులని పట్కు హితులకెలమి

సత్య సత్పథయుత నిత్యప్రవర్తన

మమిత శుభంబని మదిని తలచు

నభ్యయనము బోధాచరణప్రదా

రణ నిరతిని వర్తనము సలుపు

తే॥ క్షీర సాగర కన్యకా చిత్తచారు

నఘవిదూరుని శుభ కరునమిత భక్తి

మదిని దలచుచు నిరతంబు మసలు నట్టి

ఘనుడు ధరణిని సన్నిత్రుడనగ నొప్పు 61

సన్నిత్రుని గూర్చి భర్తువారి సుభాషితము నందలి యీ శ్లోకమును తిలకించుడు.

“పాపాన్ని వారయతి యోజయతే హితాయ

గుహ్యం నిగూహతి గుణాన్ ప్రకటికరోతి

ఆసద్గతంచనజహతి దదాతి కాలే

సన్నిత్రలక్షణమిదం ప్రవదంతి సంతః

ఈ శ్లోకమునకు ఏనుగు లక్షణకవి యొక్క ఆంధ్రీకరణ నవలోకింపుడు

తే॥ అఘమువలన మరల్చు హితార్థ కలితు

జేయుగోప్యంబు దాచు బోషించు గుణము

విడువదాపన్ను లేవడి వేళనిచ్చు

మిత్రుడీ లక్షణంబుల మెలగుచుండు

పాపకర్తృల నుండి నివారణ విధానమును బోధించి, భగవత్తత్త్వమును విశదమొనరించు వారలై నిక్కమగు సఖులు.



సాధన సుబోధిని

బృజీయ భాగము

శా|| అష్టాంగంబులనంగజెల్లు భువిలో నాధ్యాత్మికత్వంబు ని
ర్విష్టశ్లాఘ్యము సంవివేకము నదా దివ్యాతి సంమోదమున్
తుష్టి ప్రజ్ఞ దలిర్పశాస్త్రవిధి బ్రహ్మహోపశాంతంబుగా
శిష్టవ్యాపాము సంతసింపగ గృతిన్ జేతున్ ద్వితియార్జమున్.

తే|| ధన్యజీవన మొనరింపదగును ధరణి
ధర్మవిదులెల్లజ్ఞాన విద్యానిరతిని
గాన నష్టాంగయోగ సంకలిత కృతిని
పఠన జేయంగ జ్ఞేయమాపరమ సరణి



అష్టాంగయోగములు

తే|| అష్టవిధములు యోగంబులంబితముగ
యమము నియమంబులున్నటి యాసనములు
ప్రాణరోధము ప్రత్యాహరణము ధార
ణంబు ధ్యాన సమాధులనంగ బరగు

యమము, నియమము, ఆసనము, ప్రాణాయామము, ప్రత్యాహరణము,
ధారణము, ధ్యానము, సమాధి అనునవి యోగము యొక్క ఎనిమిది అంగములు.

యమ నియమములారాధ్యాత్మిక విద్యకు మూలాధారములు. యమ
నియమముల నతి శ్రద్ధతో ననుష్ఠించినచో నాధ్యాత్మిక విద్య నిశ్చలమై విరాజిల్లును
యమము పది విధములుగా పేర్కొనబడినది. నియమముపది విధములు.
ఆసనములనగా! యోగాసనములు. మనో నిర్వహము కొఱకు
ఆసనములంతావశ్యకములు ప్రాణాయామము ఆరోగ్యము కొఱకును, ప్రత్యాహరణము
అధ్యాత్మికాభ్యున్నతికి అవరోధములగు వానిని నిర్మూలన మొనర్చుట కొఱకును,
ధారణము అత్తయందు చిత్తమును నిల్పుట కొఱకును, ధ్యానము ద్వేయమగు

బ్రహ్మను గూర్చి ధ్యానించుట కొఱకును అవశ్యకములై యున్నవి. తదుపరి సమాధి స్థితి సం లభ్యము. ఇదియే పరిపూర్ణధ్యాత్మిక విద్య.

యోగాంగములను క్రమముగా ననుష్ఠింపవలయును. ఇందలి తొలుతనుడువ బడిన యేడును బహిరంగములు. సమాధి అను అంగము మాత్రము యోగమునకు అంతరంగము.

“యమ నియమాసన ప్రాణాయామ ప్రత్యాహార ధారణ ధ్యాన
సమాధియోగః స్యాద్యంగైః” (పాతంజల యోగ దర్శనము)

యమము

తే॥ యమము దశ విధమౌననయంబు భువిన

హింసనంబును సత్యంబహింస మతియు

బ్రహ్మచర్యము కరుణార్జనములు క్షమయు

ధృతి మితాహార శౌచముల్ హితమొనర్చు 2

అహింస, సత్యము, అస్థైర్యము, బ్రహ్మచర్యము, దయ, ఋజుత్వము, క్షమ, ధైర్యము, మితాహారము, శౌచము అని యమము పది విధములు.

త్రికరణముగా (మనో, వాక్, కాయ కర్మలచే) హింసనొనరించకుండుట, నిజమును పలుకుట, దొంగతనము జేయకుండుట, బ్రహ్మచర్యముననుసరించుట సర్వజీవుల యందు కరుణ గల్గియుండుట, ధర్మబద్ధమైన ఋజు మార్గమున బ్రవర్తించుట, ఓర్పు గల్గియుండుట, అధైర్యము నొందకుండుట, మితమగు ఆహారమును భుజించుట, శుచిత్వము గల్గియుండుట అను యా సత్కర్మలు యమమనబడుచున్నవి.

యమమునందు ప్రథమమున అహింస పేర్కొనబడినది. మానవునకు ఆధ్యాత్మిక విద్యావలంబిన కొఱకు అహింసా వ్రతమత్యంతావశ్యకము. కనుక తొలుత అహింసా విధానము గూర్చి అవగాహన మొనర్చుకొనదగియున్నది.

“అహింసా సత్యమస్త్రైయ బ్రహ్మచర్యాపరిగ్రహో యమాః”

అని పాతంజల యోగదర్శనమునందు యమము అయిదు విధములని చెప్పబడినది. మతీయు యమమును గూర్చి

“జాతి దేశ కాల సమయానవచ్చిన్వాః సార్వభౌమా మహావ్రతమ్”

జాతి, దేశము, కాలము, సమయము అను విభాగములేక, సర్వావస్థలయందు

ననుష్ఠించినచో నది మహావ్రతమని పలుకబడుచున్నదని కలదు.

యమ నియమము లందు వివరింపబడిన అహింసాది సుగుణములు దైవీ సంపదయందు జన్మించిన మానవులకు సహజముగనే సంభవించునని భగవద్భీత యందలి యీ మూడు శ్లోకముల వలన వ్యక్తమగుచున్నది.

“అభయం సత్త్వ సంశుద్ధిః జ్ఞానయోగో వ్యవస్థితః

దానం దమశ్చ యజ్ఞశ్చ స్వాధ్యాయస్తవ ఆర్చనమ్”

“అహింసా సత్యమక్రోధః త్యాగశ్శాంతిరస్తేషునమ్

దయాభూతేష్వలోలత్వం మార్దవం స్రీ రచాపలమ్”

“తేజః క్షమా ధృతి శ్శౌచమ్ ఆద్రోహోనాతిమానితా

భవంతి సంపదం దైవీం అభిజాతస్య భారత”

“శరీర సాధనాపేక్షం నిత్యం యత్కర్మ తద్యమః” (అమర కోశము)

“శరీరమును మాత్రము సాధనముగా నపేక్షించునదై నిత్యముగా జేయదగిన సత్సాహింసాది కర్తవ్యములు యమము.

1. అహింస

తే॥ క్లేశకర్మలు పరులకొకింత యేని

సలుపకుండుట యాసహింసావ్రతంబు

ప్రథితమైనట్టి వ్రతమంచు పల్కు, ప్రాజ్ఞ

వరులు నిరతంబు దాన శుభం బెలర్చు 3

పరులకు (సమస్త ప్రాణులకు) మనోవాక్ కాయ కర్మలచే నేవిధమైన క్లేశ కర్మల నొనరించకుండుట అహింస. ద్వేషము వలన విరోధము, విరోధము వలన హింసా ప్రవృత్తి సంభవించును.

తావున ద్వేషమును త్యజించి, విరోధమును నిరోధించు కొనుటయే అహింస. అహింసా వ్రతము వలన సత్త్వగుణము, సత్త్వగుణము వలన శాంత స్వభావము సమకూరును. శాంతచిత్తునకు సర్వదా సాఖ్యము చేకూరును.

హింస పలు విధములు. విరోధము వలన నొనర్చునది, అకారణముగా నొనర్చునది, భయముతో నొనర్చునది, స్వార్థముతో నొనర్చునది. స్వార్థమనగా! అజ కుక్కుటాది ప్రాణులను బట్టి వధించుట అనగా! ఆ జీవులపై కరుణ గాని, ద్వేషము గాని యుండదు. కేవలము స్వార్థము కొఱకై ఆ జీవులను వధించి హింసించుట

ఈ విధానము కూడా దోషహీనువే.

“అహింసా పరమో ధర్మ స్త్యధర్మః ప్రాణినాం వధః”

హింస నొనరించకుండుట పరమ ధర్మము. ప్రాణులను వధించుట అధర్మము. కావున మానవులకు మాంస భక్షణము కడు నిషిద్ధము. మాంసము రాక్షస భోజనమని వైద్యశాస్త్రమున నుడువబడినది.

“అమిషం లోభనం మాంసం రసం శోణిత సంభవం

తరపం పిశితంచైవ క్రవ్యం రాక్షస భోజనం”

“దేవావామస్యతం స్వాణా మృషీణాం చాన్య మోషధీః

దైత్యరక్షః పిశాచాదే ర్దత్తమద్యామిషాదిచ”

దేవతలకు అమృతము, మానవులకును ఋషులకును అన్నము మతీయు ఫలములు శాకములు, దైత్య రాక్షస పిశాచాదులకు మద్య మాంసాదులు అహరము. కావున ప్రత్యక్ష హింసారూపమైన మాంస భక్షణము ఆధ్యాత్మిక తత్వమునకు వ్యతిరిక్తము.

జీవులు స్థావరములు, జంగమములు అని రెండు విధములు. ఉద్భవించిన చోటుననే వృద్ధినింది సంపరించు శక్తిలేక కాలాంతరమున నశించు స్వభావము గల వృక్షాదులు స్థావరములు. ఉద్భవించిన చోటుననే యుండక పలు విధముల సంపరించు స్వభావము. శక్తిగల పశు పక్ష్యాదులు, మానవులు అదిగా గల జీవులు జంగమములు. జంగమములలో జీవత్వము పరిపూర్ణత్వము నొందియున్నందున అట్టి జీవులను సంహరించుట ప్రత్యక్షహింసా విధానము కాగలదు.

మాంసాహారులగు మానవులు శాకాహారము కూడ హింసాయుతమని పట్టుచుండురు. అట్టి మాటలు వారల స్వార్థము కొరకు మాత్రమే. శాకాహారముకింత హింసాయుతమైనను, అట్టి హింస మానవులు ప్రత్యహమైనరించు నిత్యనైమిత్తికాది కామ్య సత్కర్మలచే తొలగును. నిత్యనైమిత్తికాది కామ్య కర్మలనగా! సంధ్యా గ్నాన ద్యుపాసములు నిత్యములు. పితృశ్రాద్ధ తర్పణాదులు నైమిత్తికములు. యజ్ఞ యాగాదులు కామ్యములు.

భగవానుని పుష్పములతో నారాధించు సంప్రదాయము కలదు. బాహ్య పుష్పములతో సహితముగా సద్గుణములు అను మనః పుష్పములతో నారాధించుట అశ్చుత్తమము. మనః పుష్పములనగా! ఎనిమిది సద్గుణములు

“అహింసా ప్రథమం పుష్పం పుష్పమింద్రియ నిగ్రహః

సర్వభూత దయా పుష్పం క్షమాపుష్పం విశేషతః

శాంతి పుష్పం తపః పుష్పం ధ్యానపుష్పం తద్దైవత

సత్యమష్టవిధం పుష్పం విష్ణోః ప్రీతికరం భవేత్”

అహింస, ఇంద్రియ నిగ్రహము, సమస్తభూతదయ, క్షమ, శాంతి, తపస్సు, ధ్యానము, సత్త్వచరణము, అను యీ సద్గుణములను మానవుడు పొందియున్నచో భగవదనుగ్రహము లభ్యమగుట నిశ్చయము. ఇందు తొలుత అహింసావ్రతము పేర్కొనబడినది. అనగా! ఆధ్యాత్మిక విద్య అహింసావ్రతముతో ప్రారంభించవలెనని అర్థమగుచున్నది. అహింసా వ్రతముననుసరించ నేరని ఆధ్యాత్మిక తత్త్వము నిరుపయోగము, నిరర్థకము.

మానవులు మనోవాక్ కాయములచే హింసను విడనాడుట శ్రేయోదాయకము. కరుణారసము పరిపూర్ణత్వము నొందినచో అహింసా వ్రతము సిద్ధించును.

“శ్లోకార్థేన ప్రవక్ష్యామి యదుక్తం గ్రంథ కోటిభిః

దయా సమం నాస్తిపుణ్యం పాపం హింసా సమం సహి”

దయకు సమమగు పుణ్యము లేదు. హింసకు సమమగు పాపము లేదు.

“అహింసా ప్రతిష్ఠాయాం తత్సన్నిధౌ వైరత్యాగః

అహింసా విషయమున అత్యున్నతత్వము నొందినచో ఆ అహింసా పూర్ణుని సన్నిధానమున సహజ విరోధులకు సహితము వైరముండనేరదని పాతంజలి యోగదర్శనమున పేర్కొనబడినది.

“భక్త్యా కళ్యాణ మిత్రాణి సేవేతేతర దూరగః

హింసా స్త్రేయాన్యథా కామం పై శున్యం పరుషావృతే”

(అష్టాంగ హృదయము)

“దేవ ద్విజగురు ప్రాజ్ఞ పూజనం శౌచమార్జవం

బ్రహ్మచర్యమహింసాచ శారీరం తప ఉచ్యతే”

దేవతలను, ద్విజులను, గురువులను, జ్ఞాన వంతులను పూజించుట, బాహ్య శౌచము, నిష్కపట ప్రవర్తనము, బ్రహ్మచర్యము, అహింస అనునవి శారీరక తపస్సని పేర్కొనబడుచున్నవి.

“అహింసాపరమో ధర్మః అహింసా పరమం తపః

అహింసా పరమం సత్యం యతో ధర్మః ప్రవర్తతే”

అహింస పరమమైన ధర్మము. అహింస శ్రేష్ఠమైన తపస్సు. అహింస పరమసత్తము. అహింస వలననే ధర్మము ప్రవర్తించుచున్నది.

కావున అహింసా వ్రతము అన్ని వ్రతములకంటె శ్రేష్ఠమైనదని గ్రహింపుడు
 “ధర్మము సత్యము గీర్తియు
 నిర్మల దయ విష్ణుభక్తి నిరుపమ ఘన స
 త్కర్మ మహింసా వ్రతము
 వృద్ధిలి గలవారె పుణ్యులవనీనాథా”

2. సత్యము

క॥ సత్యంబని పల్కుదురిల
 నిత్యంబప్రియము గాక నిజమౌ రీతిన్
 ఆత్యంతము దనరారెడు
 సత్యంబును సాధుజనులు సంతసమొదవన్

4

నిరంతరము నిజమును ప్రియముగా పల్కుట సత్యము అని సాధు పురుషులు పేర్కొనుచున్నారు.

“సత్యం బ్రాయాత్ప్రియం బ్రాయాత్
 వ బ్రాయాత్ సత్యస్పృహయమ్”

ఎల్లప్పుడు సత్యమును పలుక వలయును. ప్రియమును పలుక వలయును. ప్రియముకాని సత్యమును పలుకజనదు. సత్యనిర్వచనము అతి క్లిష్టతరము. పరులకు అపకారము, హాని సంభవించు సత్యమును పలుకరాదు. అవిధముగు సత్యమును పల్కినచో నందువలన పరులకు నేర్పడిన హానిచే గల్గు దోషము అట్టి సత్యమును పలికిన వారలకు సంభవమగును. అసత్యమును పలుకరాదు. అసత్యమును పలికినచో అసత్యదోషము సంప్రాప్తించును. కావున అట్టి సమయమునందు యుక్తి యుక్తముగా మెలగుటయే మేలు.

“వారి జాక్షులందు వైవాహికములందు
 ప్రాణవిత్తమాన భంగమందు
 చకిత గోకులాగ్ర జన్మ రక్షణమందు
 బొంక వచ్చునఘము పాదధిప”

ఇది శుక్రగీతి శాస్త్రీయము కానేరదు.

“సత్యమేవేశ్వరో లోకే సత్యం పద్మాశ్రితా సదా
సత్యమూలాని సర్వాణి సత్యాన్వాప్తి సరం పదమ్”
(రామాయణ మహాకావ్యము)

“సత్యం శౌచం దయా జ్ఞాంతి రార్జవం మధురం వచః

ద్వీజ గోయతి సద్భక్తి స్సస్తైతే శుభదాగుణాః”

సత్యము, శౌచము, దయ జ్ఞాంతి, అర్జవము, మధురవచనము, ద్వీజుల
యందు గోవులయందు యతి జనులయందు భక్తి గల్గియుండుట. అను యీ
సప్తగుణములు మానవులకు శుభమునొసంగును.

ఇందలి సప్తగుణములలో తొలుత సత్యము పేర్కొనబడినది. కావున సత్యము
అత్యంత విశిష్టమైనదని గమనింపుడు.

రామాయణ మహాకావ్యమునందు శ్రీరామచంద్రుని గూర్చి “సత్యవాక్యః”
సత్యసంధః” సత్యవాక్య పరాక్రమః” అని పేర్కొనబడిన యీ శ్లోకములనవలోకింపుడు.

“కోన్యస్మిన్మాంప్రతం లోకే గుణవాన్ కశ్చ వీర్యవాన్
ధర్మజ్ఞశ్చ కృతజ్ఞశ్చ సత్యవాక్యో దృఢవ్రతః”

“ధర్మజ్ఞస్సత్య సంధశ్చ ప్రజానాంచ హితైరతః
యశస్వీ జ్ఞాన సంపన్న శ్శుచిర్యత్య స్సమాధిమాన్”

“అహంవేద్మి మహాత్మానం రామం సత్య సరాక్రమమ్
వసిష్ఠోపి మహాతేజా యేచేమే తపసి స్థితాః”

వసుదేవుడు సత్యవాక్యలిపాలకుడు గాన శ్రీమహావిష్ణువుని తనయునిగా
బొంది, ధన్యుత జెందినాడు. హరిశ్చంద్రుడు సత్యవాక్య నిరతుడై అత్యంత కీర్తిని
వడసినాడు. శ్రీమహా భాగవతమున ప్రహ్లాదుని యొక్క గుణములను పేర్కొనుచు

“లీలలందును బొంకులు లేనివాడు అని పోతనామాత్యుడు రమణీయముగా
వర్ణించి యున్నాడు ఇంకనూ సత్య సంధులైన మహానీయులెందరో కలరు.

అలంకార శాస్త్రమునందు అతిశయోక్త్యలంకార మను పద్ధతి కలదు.
అతిశయోక్త్య లంకార మనిన ! కవులు తమ గ్రంథములయందు కొన్ని
విషయములను అతిశయముగా వర్ణించుట. ఉరాహరణమునకు భాగవతము
నందలి యీ పద్యమును గ్రహించదగియున్నది. “ఇథలోకేంద్రుడు హస్తరంధ్రములనీ
రెక్కించి పూరించి చంద్ర కూర్గంబున కెత్తి నిక్కివడి నుడ్డాడించి పింజింపనా

రభ బీస్మీరములోన బెల్లెగసి నక్త్రాహ పాలీనముల్ నభమందాడెడు మీన కర్మటములన్ బట్టెన్ సురల్ ప్రాన్తడన్

గజేంద్రుడు తన తొండముతో సరోవరము నందలి జలమును పూరించగా నాజలముతో సహా ఆ సరోవరమున నివసించు నక్త్రాహ పాలీనములు కూడ తొండమునం బ్రవేశించెను. తదుపరి గజేంద్రుడు తొండమును ఆకాశ మార్గమున కెత్తి జలమును చిలుకరిల జిమ్మగా నాజలము నందలి నక్త్రాహ పాలీనములు (మొసలి, ఒకా నొక నీరుపాము, వేయి కోటల చేప) ఆకాశమునందలి మీన కర్మటములను (మీన రాశి, కర్మాటక రాశి) పట్టినట్లు వర్ణింపబడినది. ఇందు గజేంద్రుని యొక్క పరాక్రమము అతిశయముగా వర్ణింపబడినది. ఇదో కవితా పరమగు అతిశక్తియోక్తలంకారము. కావున యిందు అసత్య దోషము కానరాదు.

ప్రతిజ్ఞను నెఱవేర్చుకొనుట సత్యవాక్యరిపాలన కాగలదు. సత్య బీక్ష కొఱకు రాగద్వేషరహిత నిష్కల్మష హృదయముతో బ్రవర్తింప దగియున్నది.

“సత్య ప్రతిష్ఠాయాం క్రియా ఫలాశ్రయత్వమ్”

(పాతంజల యోగ నభ్యసము)

సత్యవచనమునందు దుత్తమ స్థితి నొందినచో ధర్మాధర్మ ఫలితములగు స్వర్గనరకాదులకు ఆశ్రయముగట సంభవించును.

“నా నృతం బ్రూయాత్” (చరక సంహిత)

అబద్ధమును పలుక రాదు.

“అనుద్వేగకరం వాక్యం సత్యం ప్రయహితంచయత్”

స్వాధ్యాయాభ్యాసం చైవ నాజ్ఞాయం తప ఉచ్యతే”

మనస్సునకు వ్యధ కలిగింపని వియు, సత్యము, ప్రియము, హితకరము నగు మాటలును, స్వాధ్యాయాభ్యాసమును, వాచిక తపస్సని నుడువబడినది.

విష్ణు సహస్రనామ స్తోత్రములయందు భగవానుని “సత్య” సత్యపరాక్రమః” అని కీర్తింపబడినది. భగవంతుడు సత్య స్వరూపుడుగాన సత్యః అని నుడువబడినది. సత్యము త్రికాలాతీతముగాన భగవానుని సత్యః అని పేర్కొని బడినది. భగవంతుడు సత్యమునే వదించును గాన సత్యః అని కీర్తింపబడియుండెను.

సత్యమును నిరూపించుట యందు భగవంతుడు అమిత పరాక్రమము గలవాడు గావున సత్య పరాక్రమః అని శ్లాఘింపబడినాడు.

గావున సత్య ధర్మాచరణ మతి పవిత్రమని భావించ వలసియున్నది.

“దైవాధీనం జగత్సర్వం సత్యాధీనంతు దైవతం

తత్సత్వ ముత్తమాధీనం ఉత్తమో మమ దేవతా”

సమస్త మైన జగత్తు దైవాధీనమై యున్నది. ఆ దైవము సత్యమునకు అధీనమై యున్నది. ఆ ఉత్తములే నా యొక్క దేవతలు అని భగవంతుని వాక్కు.

“స సత్య తుల్యం ప్రతమన్య దస్త్రీ”

సత్యముతో సమానమగు వ్రతము మరియొకటి లేదు.

“ధర్మోహిపరమోలోకే ధర్మే సత్యం ప్రతిష్ఠితమ్”

సత్యముతో సమానమగు వ్రతము మరియొకటి లేదు.

“ధర్మోహిపరమోలోకే ధర్మే సత్యం ప్రతిష్ఠితమ్” (రామాయణ మహా కావ్యము)

3. అస్త్రేయము

క॥ అస్త్రేయము మర్త్యులకు బ్ర

శస్త్రంబై బరగు భువిని శాశ్వత రీతిన్

ప్రస్తుతి జేతురు ప్రాజ్ఞులు

అస్త్రేయ వ్రతనిరతులనంచిత మతితోన్. 5

పరుల ధనాదులనపహరించకుండుట, మరియునా విషయమై కోరిక లేకుండుట అస్త్రేయము.

అహింసా, సత్యముల తదుపరి అస్త్రేయము ననుసరించుట, ఆధ్యాత్మిక తత్వమున కత్వావశ్యకము. అస్త్రేయమన ! దొంగతనము చేయకుండుట. మానవునకు సంతృప్తి లేనిచో అక్రమ పద్ధతుల నవలంబించును. అక్రమ విధానములలో దొంగ తనమొకటి. దొంగతనములు. పలు విధములు. పరధనాపహరణము, పరద్రవ్యాపహరణము, పరదారాప హరణము మొదలగునవి. దొంగ తనము కడు హేయమైనది. అది సర్వానర్థములకు మూలము. అస్త్రేయ వ్రతము ననుసరించని హేతువుచే, రావణాదులు సకుల క్షయము నొందిన యుదంతము విదితమే.

అస్త్రేయమును మానసిక వాచక కాయకముగా ననుసరించ వలయును. చౌర్యమునకు సంబంధించిన తలంపు మనస్సు నందేర్పడినను దోషమే కావున మనస్సును స్వాధీన మొనర్చుకొన వలయును.

“మన ఏవ జగత్సర్వం మన ఏవ మహారిపుః

మన ఏవ హి సంసారో మన ఏవ జగత్త్రయమ్”

మనస్సే సర్వ జగత్తు. మనస్సే మహా శత్రువు.
మనస్సే సంసారమునకు హేతువు. మనస్సే మూడు లోకములకు మూలము.
కనుక మనో నిగ్రహముతో అస్త్రేయ వ్రతమును ఆచరింప వలయును.

“అస్త్రేయ ప్రతిష్ఠాయాం సర్వ రత్నోప స్థానమ్”

(పాతంజల యోగ దర్శనము)

అస్త్రేయమునందున్నత స్థితి నొందినచో సమస్త రత్నములును సమకూరును
“నాన్య స్వమాద దీత, నాన్య స్త్రిమ సుఖిలషేత్, నాన్య శ్రీయమ్” (చరకక సంహిత)
పరబ్రహ్మము నపహరింప దగదు. పరస్మై నఖిలహిపదగదు. పరసంప
దనపహరింప దగదు.

కవులు అన్య కవుల యొక్క కవిత్వమును గ్రహించి, తమ గ్రంథములయందు
స్వీయ రచనల వలె పాండు పరచు కొనుటయు చౌర్యమే.

4. బ్రహ్మ చర్యము

తే॥ బ్రహ్మ చర్యము మేలని బ్రహ్మవిదులు
పలుకుదురు ప్రీతి తోడుత నెలమి నిలను
బ్రహ్మ చర్మాశ్రమంబుచే పరమమైన
పార్వమిహమున బరమునందమరు మిగుల. 6

మనో వాక్ కాయములచే మైథునమును విసర్జించుట బ్రహ్మ చర్యము.
జన్మ ప్రభృతి నాధ్యాత్మిక జీవనమొనరించు వారలకు సంపూర్ణ బ్రహ్మ చర్యమా
వశ్యకము. ఇదియే నైషిక బ్రహ్మ చర్యము. దీనిచే పరిపూర్ణ బ్రహ్మ జ్ఞానము
లభియించును. బ్రహ్మ చర్య వ్రతమునకు సమమగు వ్రతము మరియొకటి లేదనుట
అతిశయోక్తి కానేరదు. ఈ బ్రహ్మ చర్యవ్రతమును బాల్కమునుండి దేహపతనము
దనుక నిర్వహించవలయును. బ్రహ్మ చర్యమునుండియే సన్యాసమును
స్వీకరించినచో బ్రహ్మను భూతి సంభవించుట సంశయ రహితము. అట్టి
మహిమాత్మల జీవనము ధన్యము.

“బ్రహ్మ చర్య వ్రతం సారం వ్రతానాముత్తమంవ్రతం

బ్రహ్మ చర్యతపస్సారం బ్రహ్మ చర్యం సుహృత్సలం”

“క్రియాసు సకలాస్యేన బ్రహ్మ చర్యం వివర్తయేత్

బ్రహ్మ చర్య ప్రభావేన తప ఉగ్రం ప్రవర్తతే”

“బ్రహ్మ చర్యా త్వరం నాస్తి ధర్మ సాధనముత్తమం

మహాప్రళయదంతోకే తన్నిబోధ సదాద్విజ”

బ్రహ్మ చర్య వ్రతము సారవంతమైనది. వ్రతములలో నుత్తమమైనది. బ్రహ్మ చర్యము తపస్సు యొక్క సారము. బ్రహ్మ చర్యము అధికమగు ఫలితమునొనంగును. సకల క్రియలయందు బ్రహ్మ చర్య వ్రతమును వృద్ధిసొందించ వలయును. బ్రహ్మ చర్య వ్రత ప్రభావముచే నుగ్రమగు తపస్సు నొనరించుటకు సాధ్యమగును. బ్రహ్మ చర్యముకంటే నుత్తమమగు ధర్మ సాధనము లేదు. లోకమునందు దీనిని మహా వ్రతమని గ్రహించ వలెను.

బ్రహ్మ చర్య వ్రతము ననుష్ఠించు వారలు అష్టాంగ మైధునములను త్యజించ వలయును. అష్టాంగ మైధునములనగా !

“స్మరణం కీర్తనం కేళిః ప్రేక్షణం గుహ్య భాషణం

సంకల్పో2ధ్యనసాయశ్చ క్రియా నిర్వృత్తి రేవచః

ఏతన్నై ధునమష్టాంగం ప్రవదంతి మనీషిణః

1. స్మరణము, 2. కీర్తనము, 3. కేళి, 4. ప్రేక్షణము, 5. గుహ్య భాషణము, 6. సంకల్పము, 7. అధ్యనసాయము, 8. క్రియా నిర్వృత్తి.

బ్రహ్మ చర్య వ్రతముచే నాధ్యాత్మిక పథముననత్మున్న తస్థితి నొందిన వారలు శ్రీరామకృష్ణ పరమహంస, శారదా దేవి, స్వామి వివేకానంద మొదలగు వారలు. ఆమహాతాత్మ్య లాధ్యాత్మిక వేత్తల కత్యంత మాదర్శ గీయులు. వారల బ్రహ్మ చర్యము నిష్కలంకము.

బ్రహ్మ చర్యమును క్రమ బద్ధముగా నిర్వహించినచో బ్రహ్మతేజస్సు లభించును. బ్రహ్మ చర్య వ్రతము ననుసరింపని వారలకు జపతపములు నిరర్థకములు.

ఇక గృహస్థ బ్రహ్మ చర్యమనునది కలదు. మానవుడు. ఉపనయ నానంతరము నిష్ఠతో బ్రహ్మ చర్య వ్రతము ననుష్ఠించి, ఆధ్యాత్మిక విద్య నభ్యసించి, వివాహము తదుపరి ఏకపత్ని వ్రతము నాచరింపవలయును. పురుషుడు పరస్త్రీ విషయమై, స్త్రీ పర పురుషుని విషయమై తలంచక, త్రికరణ శుద్ధితో మెలంగుచు నన్యోన్యతతో కాలము ననుసరించి నియమముతో బ్రవర్తించుచు ఋతు

కాలములో విషయములందు బ్రవేశించి, తదితర సమయములలో బ్రహ్మ చర్చ నిష్పత్తి నుండ వలయును.

“ఋతు కాలాభిగా మీయః స్వదార నిరతశ్చయః

స సదా బ్రహ్మచారీ హి విశ్వేయస్స గృహేశమి”

మరియు విధుర బ్రహ్మచర్యమును గూర్చి గ్రహించ దగియున్నది. భార్య భర్తలు కొంతకాలము దనుక సంసారమందుండి వైరాగ్యముచే గాని, లేక దంపతులలోనే యొకరి దేహపతనము సంభవించి నప్పటి నుండి గాని, బ్రహ్మ చర్చమును వహించి, తపస్సు మొదలగునవి నిర్వహించుచు నాధ్యాత్మిక భావముతో నుండ వలయును.

ఆయుష్టే జోబలం వీర్యం ప్రజ్ఞా శ్రీశ్చ మహద్యతః

పుణ్యం భగవత్ప్రియత్వం లభ్యతే బ్రహ్మ చర్యయా॥

బ్రహ్మ చర్చము వలన ఆయువు (పరిపూర్ణాయువు), తేజస్సు బ్రహ్మతేజస్సు) బలము (శారీరిక మానసిక బలము), పరాక్రమము, ప్రజ్ఞా సంపద (ఆధ్యాత్మిక సంపద), అమితముగు యశస్సు, పుణ్యము, దైవ ప్రీతి లభియించును.

“బ్రహ్మ చర్య ప్రతిష్ఠాయాం వీర్యలాభః

(పాతంజలయోగ దర్శనము)

5. ద్వయే

బ్రహ్మ చర్చ నిష్పత్తి యేర్పడినచో బ్రహ్మ వర్ణస్సు ప్రాప్తించును.

తే॥ సర్వభూతము లందున సమహితత్వ

కరుణ భావంబుతోనను క్షణము భీతి

వర్తనమొనర్చుటయ మానవత్వ మరయ

దయకు సమమగు ధర్మంబు ధరణి లేదు. 7

సర్వ జీవులయందు కరుణ భావము కల్గియుండుటయే దయ. దయాగుణ మతి ప్రశస్తమైనది. కరుణ ఆధ్యాత్మిక జీవనమున కత్యంత వశ్యకము. కరుణ రసము చిత్తము నందు స్థిరత్వము నొందుటకు, సర్వ జీవులయందు అద్వేషమును, మైత్రిని పొందవలసి యున్నది.

“అద్వేష్టా సర్వ భూతానాం మైత్రః కరుణ ఏవచ

నిర్మమో నిరహంకారః సమదుఃఖ సుఖఃక్షమి” (భగవద్గీత)

ఇది పరిపూర్ణ కరుణ రసముచే ప్రశాంత చిత్తులగు మహితాత్ములయొక్క లక్షణము. కావున దయా గుణముతో ప్రవర్తించుట మానవత్వము. కారుణ్యమునకు సమమగు ధర్మము ధరణిలో కానరాదనుట నిర్వివాదము.

“క్షమాపీర్తం తపస్తీర్తం పీర్తమింద్రిమ నిగ్రహః

సర్వ భూతదయా పీర్తం ధ్యాన పీర్తమనుత్తమమ్”

ఇందు సర్వ జీవులయందు దయ గల్గియుండటయే తీర్థమనినుడువబడినది. ఈ శ్లోకమునందు జెప్పబడిన సద్గుణములు మానవునకు లేనిచో తీర్థమునందు మునిగినను తరించుట సంభవము కానేరదు.

మానవునకు దయాగుణమలవడినచో తదితర సద్గుణములు సహజముగనే సంభవమగును. రామాయణము నందలి యీ శ్లోకమును గమనింపుడు

“ఆన్యశంస్య మను క్రోశో శ్రుతంశీలం దమశ్చమః

రాఘవం శోభయంత్యేతేషద్గణాః పురుషోత్తమమ్”

పురుషోత్తముడగు శ్రీరామచంద్రుని గుణములలో ప్రధానమైన గుణములాలు. అవి

1. క్రూర స్వభావము లేకుండుట. 2. దయ, 3. శాస్త్రము, 4. మంచినడత, 5. ఇంద్రియ నిగ్రహము, 6. కామక్రోధాదులు లేక యడగియుండుట, అనునవి. క్రూరస్వభావము లేకమైనను లేనిచో దయాగుణము స్థిరత్వమునొందును. కావుననే రాముని గుణములలో తొలుత “ఆన్యంశ్చము” అని నుడువబడినది.

ఆన్యశంస్యమును సంపూర్ణముగా త్యజించిన మహితాత్ముడు గావుననే వాల్మీకి మహర్షియై, మహా నీయుడై ఆదికవియై విరాజిల్లెను. మరియు భారతీయులకు పరమ పవిత్రమై భాసిల్లు శ్రీమద్రామాయణమును రచించి ధన్యతనొందిన మహా మనీషి వాల్మీకి మహర్షి.

శ్రీమద్రామాయణము యొక్క రచన కరుణరసముతో ప్రవర్తిల్లినదను విషయము విజ్ఞులకు సంవిదితము. కావుననే రామాయణ మహా కావ్యమును గూర్చి బ్రహ్మ యీ రీతిగా నుడివియున్నాడు.

“యావత్ స్థాస్యంతిగిరయః సరితశ్చ మహీతతే

తానద్రామాయణ కథా లోకేషు ప్రచరిష్యతి”

ఎంత దనుక పర్వతములు, నదులు ధరిత్రిపై నుండునో ! అంత వఱకు రామాయణ చరిత్రలోకము నందుండునట. చూచితిరా రామాయణము యొక్క

ప్రాశస్త్యము.

భాగవతమునందు దయనుగూర్చి వివరించిన యీ వచనము నవలోకింపుడు.

“సర్వ భూతంబులందును దయా సూహృద్భావంబులు కర్తవ్యములు. దయా సూహృద్భావంబులు గలిగిన నభోక్షణండు సంతసించు. అనంతండాద్భుండు హరి సంతసించిన నలభ్యంబెయ్యదియు లేదు.”

6 - ఆర్షవేము

క॥ విహితములందున మఱియున

విహితంబులనేకరూప విజ్ఞత తోడన్

విహరించుట యార్జవమి

మృహిలో మహితాత్ములైన మనుజులకెలమిన్. 8

విహితము మఱియు అవిహితములందు ఏక రూపము గల్గియుండుట ఆర్జవము.

ఆర్జవమనగా! బుజు భావము (నిష్కపటము) నిష్కాపట్నము వలన హృదయ నైర్మల్యము లభియించును. ఆధ్యాత్మిక తత్త్వమునకు కపటము అటంకము కాగలదు. కపట చిత్తునకు చిత్తశాంతి లభ్యము. కపట మనస్సులు కావుననే దుర్వైధనాదులు నకుల క్షయమును పొందిరి.

కపటముతో గూడిన దుష్టవర్తనము వలననే అపాల్క మరియు దేవేంద్రుడు శాపగ్రస్తు లైరి. రామాయణము నందలి యీ శ్లోకములను గమనింపుడు.

“తస్యాంతరం విదిత్యాతు సహస్రాక్షశ్శపి పతిః

మునివేషధరో2హల్యామిదం వచనమబ్ర విత్

సంగమం త్వహమిచ్ఛామి త్వయా సహసు మధ్యమే

మునివేషం సహస్రాక్షం విజ్ఞాయ రఘునందన

మతించకార దుర్మేధా దేవరాజ కుతూహలాత్

అథాబ్రవీన్న రశ్రేష్ఠ కృతార్థేనాంత రాత్మానా

కృతార్థా2స్మి సురశ్రేష్ఠ గచ్ఛ శీఘ్రమితః ప్రభో

ఆత్మానం మాంచ దేవేక సర్వథా రక్షమానద

ఇంద్రస్తు ప్రహపన్ వాక్య మహల్యామిద మబ్రవిత్

మతోణి పరితుష్టో2స్మి గమిష్యామి యథాగతమ్”

“అథ దృష్ట్వా సహస్రాక్షం మునివేష ధరం మునిః
దుర్భుత్తం వృత్తసంపన్నో రోషాద్యచన మబ్రవీత్
మమ రూపం సమాస్థాయ కృతవాససి దుర్మతే
అకర్తవ్య మిదం తస్మాద్వి ఫలస్త్వం భవిష్యసి
గోతమే వైవముక్తస్య సరోషేణ మహాత్మనా
పేతతుర్భు షణ్ణాభూమా సహస్రాక్షస్య తత్త్వణాత్
తథాశస్త్వై సవై శక్రమహాల్యామసి శస్త్రవాన్
ఇహవర్త సహస్రాణి బహూని త్వం నివత్స్యసి
వాయు భక్షా నిరాహారా తస్యంతీ భస్మశాయినీ
అదృశ్యా సర్వ భూతానామాశ్రమే2స్మిన్ని వత్స్య సి
యదాచైతద్వనం ఘోరం రామో దశరథాత్మజః
ఆగమిష్యతి దుర్లభస్తదా పూతా భవిష్యసి”

కవట రహిత చిత్తుడు గాన భరతడు చిరతర కీర్తిని పొందినాడు.

నిష్కపట హృదయుడు గావుననే వసుదేవుడు జన్మించిన పిదప నానక
దుందుభులు మొరసినవి. భాగవతమునందలి యీ పద్యము నవలోకింపుడు.

“భీనయ శాలియైన వసుదేవుడు పుట్టిన వెంట మింటిపై నానక దుందుభుల్ మొరసి
నచ్చుతుడి తనికిందనూజుడై మానుగ బుట్టనంచు గరిమంబున దేవతలుజ్జ రాజపం
చానన తన్నిమిత్తమున నానక దుందుభయయ్యె వాడిలన్”

అర్జున యుత జీవనము మానవుల కత్వంత శ్రీయో దాయకమని గ్రహింపుడు.

“యతస్సత్త్వం యతో ధర్మో యతో హీరార్హవం యతః

తతో భవతి గోవిందో యతః కృష్ణస్తోతో జయః

7. క్షేమ

తే. ప్రియమునందున మఱియు నప్రియమునందు

నర్తనాదుల దాడనాద్యపరమున

సహన భావంబు నొందుట క్షమయనంగ

బరగు సహనంబునన్ సదా భవ్యమబ్బు. 9

ప్రియమునందు, అప్రియమునందు పూజనమునందు, తాడనమునందు సహన భావము నొందియుండుటయే క్షమ.

క్షమ యనగా ! సహనము. సర్వకాల సర్వావస్థలయందు సహనము నొందియుండ వలయును. అసహన శీలురకు వినుగు జనించును. వినుగు వలన కార్క సాఫల్యము కలుగనేరదు. ఆధ్యాత్మికాభివృద్ధి కొరకు సహనమత్యవసరము. సాధారణముగా జ్ఞాన సమపార్థనమునకు కొన్ని విఘ్నము లేర్పడుచుండును. అట్టి విఘ్నములను సహన భావముతో నిర్మూల మొనర్చ వలసియున్నది. ఇష్టమైనను. అయిష్టమైనను, గౌరవము లభించినను, అగౌరవమొనగూరినను సమ భావముతో సంచరించుటయే క్షమ. క్షమ భావముచే మానవుడు ద్వంద్వముల నతి క్రమించును. కావుననే భగవద్భీతయందు.

“సమశ్చత్రాచ మిత్రేచ తథామానావ మానయోః

శీతోష్ణ సుఖ దుఃఖేషు సమస్యంగ వివర్జితః”

“తుల్య నిందా స్తుతిర్మానీ సంతుష్టో యేన కేనచిత్

అని కేతస్థిరమతిః భక్తి మాన్యే ప్రయోనరః

అని నుడువ బడినది.

శ్రీరాముడు క్షమచేత ధరిత్రితో సమానుడని “క్షమయా వ్యభిచీ నమః” అని రామాయణములో బాలకాండయందు వివరింప బడియున్నది. మరియు బాలకాండయందే కుశనాథుడు తన పుత్రికలకు క్షమను గూర్చి బోధించిన శ్లోకమును గమనింపుడు.

“అలంకారోహినారీణాం క్షమాతు పురుషస్య వా॥

“క్షమా దానం క్షమాయజ్ఞః క్షమా సత్యంహి పుత్రికాః

క్షమాయశః క్షమా ధర్మఃక్షమయా విష్ణితం జగత్”

స్త్రీలకు పురుషులకు క్షమ అలంకారమని నుడువ బడినది. ఈ శ్లోకమునందు క్షమను గూర్చి వివరించిన భావమతి ప్రశస్తము.

8. దృతి

ఆ॥ అర్థహానియైన వత్సర్గమైనను

స్వేచ్ఛబంధువాప్తినష్టమైన

సర్వకాలయుక్త సమహిత మతి నిశ్చ

లిత సుచేష్టితంబు దృతి తలంప

ధన నష్టమైనను, ధనప్రాప్తమైనను, ఇష్టజన ప్రాప్తియైనను, ఇష్టజన నష్టమైనను సర్వకాలములయందు మనస్సు నిశ్చలము నొంది యుండుట దృతి.

దృతి యనగా! ధైర్యము. ధైర్యము వలన మనస్సు నిశ్చలముగా నుండును. అధైర్యము వలన మానవులకు హృదయ దౌర్బల్యమేర్పడును. కావుననే క్షుద్ధం హృదయ దౌర్బల్యం. అని భగవద్గీతయందు వివరింపబడినది. మఱియు “సంతుష్ట స్థితతం యోగీ యతాత్మా దృఢ నిశ్చయః మయ్యర్థిత మనోబుద్ధిః యో మద్భక్తస్థమేప్రియః

“సమశ్చిత్రాచ మిత్రేచ తథా మానావమానయోః

శీతోష్ణ సుఖదుఃఖేషు సమస్యంగవివర్జితః”

ఏ మనుజుడు ధ్యానయోగమునందుండి, నిరంతరము లాభనష్టములందు సంతుష్టుడై, మనస్సును మఱియు నింద్రియ సహితముగా శరీరమును వశమునందిడుకొని, దృఢనిశ్చయము గల్గి, నాయందర్శింపబడిన మనోబుద్ధులు కల్గియుండునో ఆ మనుజుడు నా యొక్క భక్తుడు నాకు ప్రియుడు.

శత్రువులయందు, మిత్రులయందు, మఱియు మానావ మానములందు, శీతోష్ణములందు, సుఖదుఃఖములందు సమానత్వమునొంది, సర్వ సంసారాసక్తి విరహితుడై యుండునో అట్టి నా యొక్క భక్తుడు నాకు ప్రియుడు.

అని కృష్ణ పరమాత్మ అర్జునుని గూర్చి వివరించి యున్నాడు. ఇందలి సారాంశము ఏమన! మానవుడు నిరంతరము దృతి గల్గియుండవలెనని భావము.

ఈ విషయము గూర్చి అష్టాంగ హృదయమునందీ విధముగా వివరింపబడియున్నది. ‘సంపద్విపత్క్షేక మనా’ సంపదలయందు ఆపదలయందు స్థిరమగు మనస్సుతో నుండవలెనని అర్థము.

“దృతి ర్విష్టిర్మతి ర్వాక్యం స్యకర్మసు నసీదతి”

ధీరత్వము, సూక్ష్మ దృష్టి అలోచనాశక్తి సామర్థ్యము కల్గినచో స్వకర్మలయందు వైఫల్యమునొందరు.

మానవుల యొక్క జీవిత ధ్యేయము ధైర్యము గల్గియుండుట అని తెలిసికొన వలసి యున్నది.

9. మితాహారము

ఆ॥ మధురరసము స్నేహ మౌ సాత్వికాన్నంబు

మితముతోడ గొనుట హితము తలప

ఆత్మ విద్య కొఱకు నత్యంత ముఖ్యమౌ

సుఖ వివర్ధనంబు సూన్యతముగ.

మధు రసము, స్నేహ యుక్తమునైన సాత్వికాహారమును భుజించుట మితాహారము.

ఆహారము మూడు విధములు. సాత్వికాహారము, రాజసికాహారము, తామసికా హారము అని. సాత్వికాహారమును గూర్చి భగవద్గీత యందు యీ రీతిగా పేర్కొనబడినది.

“ఆయుస్సత్య స్థిరా హృద్యాః ఆహారస్సాత్వికః ప్రియాః”

రస్యాః స్నిగ్ధాః స్థిరా హృద్యాః ఆహారస్సాత్వికః ప్రియాః”

రసవంతములు, సిగ్ధయుక్తములు, స్థిరము, హితకరమునైన యాహారము సాత్వికులకు ప్రయము.

రాజసిక తామసికాహారము సాత్వికులకు నిషిద్ధము. ఆహారనియమము ననుసరించనిచో ఆధ్యాత్మిక విద్య అలవడుట అసంభవము.

పరిమితమగు సాత్వికాహారముచే నారోగ్య సంరక్షణ సిద్ధించును. ఆధ్యాత్మిక జ్ఞానార్జనము కొఱకు ఆరోగ్యము అత్యంతమావశ్యకము. శరీరము రోగగ్రస్తమగుచో నాధ్యాత్మిక పరమగు సాధనమునకు విఘ్నమేర్పడును. ఈ విషయమును చరకసంహిత యందు యీ విధముగా వివరింపబడినది.

“విఘ్న భూతాయదా రోగాః ప్రాదుర్భూతాశ్చరీరిణామ్

తపోస వాసాధ్యయన బ్రహ్మచర్య వ్రతాయుషామ్”

శరీరము అనగా ! తనంతనే కొలది కాలమునకు శిథిలమగు స్వభావము కలది. అట్టి శరీర ధారులగు మానవులకు తపస్సు ఉపవాసముల నాచరించుటకును. వేదశాస్త్రాది పఠనమున కున్న బ్రహ్మ చర్మము నొనరించుట కొఱకును, వ్రతాది నియమముల నాచరించుటకును రోగములు విఘ్న భూతములగుచున్నది.

“ధర్మార్థ కామమోక్షాణామారోగ్యం మూలముత్రమం

రోగా స్తస్యాస హర్తారః శ్రేయసో జీవితస్య చ

ప్రాదుర్భూతో మమస్యాణామంతరాయో మహానయమ్”

ధర్మార్థ కామమోక్షములకు ఆరోగ్యము ముఖ్యము అట్టి ఆరోగ్యమును రోగములు అపహరించు చున్నవి. మతీయు ధర్మది శ్రేయస్సును, జీవితమును గూడ హరించునవి రోగములు. అట్టి వ్యాధి వ్యాప్తి వలన మానవులకు పురుషార్థ సంపాదనమునకు అంతరాయ మేర్పడును.

“యుక్తాహార విహారస్య యుక్త చేష్టస్య కర్మసు
యుక్త స్వప్నాన బోధ స్వయోగోభవతి దుఃఖ హా”

“యుక్తమగు ఆహారము, యుక్తమగు విహారము, కర్మల యందు
యుక్తమగు ప్రవర్తనము, యుక్తమగు నిద్ర, యుక్తమగు జాగరణము అను యీ
గుణములు గల మానవునకు యోగము. దుఃఖ నివారణ మొనర్చు చున్నది. అనగా
జనన మరణ సంసార దుఃఖ రహితమొనర్చు చున్నది.

యోగము నభ్యసించుటకు యుక్తా హారము తొలుత నుడవబడినది. కనుక
హితి మిత సాత్వికాహారము జ్ఞాన సాధనమునక త్యావశ్యక మని గ్రహింప
దగియున్నది.

ఆహారము మధుర రస ప్రధానముగా నుండ వలయును. ఆహారము నందు
ఆరు రసములు కలవు.

1. మధురము (తీపి) 2. ఆమ్లము (పులుపు) 3. లవణము (ఉప్పు) 4. కటువు
(కారము) 5. తిక్తము (చేదు) 6. కఘాయము (వగరు)

“మధురోష్ణః పటుశ్చైవ కటు తిక్త కషాయకాః”

రసములయందు మధుర రసము తొలుత పేర్కొనబడినది. మధుర రసము యొక్క
గుణము యీ విధముగా వివరింపబడుచున్నది.

“రసానామితి రూపాణి కర్మాణి మధురో రసః

ఆజన్మ సాత్త్విక్ కురుతే ధాతునాం ప్రబలం బలం

బాల వృద్ధక్షత క్షీణ వర్ణకేశేంద్రియౌజసాం

ప్రశస్తౌ బృంహణః కంఠ్యః స్తన్య సంధాన కృత్ గురుః

ఆయుష్యో జీవనః స్నిగ్ధః పిత్తానిల విషాపహః

కురుతేఽత్యుపయోగేన సమేదః శ్లేష్మజ్ఞాన్ గదాన్

స్థౌల్యాగ్ని సాద సంన్యాస మేహ గంధార్పు దాదికాన్”

మధుర రస పదార్థములు జన్మించి నప్పటి నుండి అలవాటు పడినదగుట
వలన ధాతువులకు మిక్కిలి బలము నొనగూర్చును. బాలురకు, వృద్ధులకు, దెబ్బలు
తగిలినందువలన క్షీణించిన వారలకు, హితమైనది. దేహ తేజవృద్ధికి, ఇంద్రియముల
యొక్క శక్తి వృద్ధి నొందుటకు, ఓజస్సు పెరుగుటకు మిక్కిలి ఉపయుక్తము. ఓజస్సు

అనగా జీవుల యొక్క శరీరాంతరతమగు శక్తి, ఓజస్సు క్షీణించినచో శక్తి హీనత సంభవించును. “ఓజస్వర్వ శరీరగః కాపున ఓజస్సును సంరక్షించు కొనవలసి యున్నది.

మధుర రసము దేహపుష్టిసాగును. కంఠస్వరము వృద్ధిసాించును. గురు గుణ సంయుతము. ఆయుష్షము. ప్రాణరక్షకము. స్నిగ్ధగుణ సంయుతము. పితృవాత విషహరము.

మధుర రసమునమితముగా నుపయోగించినచో మేదస్సుతో కూడిన శ్లేష్మ రోగములు సంభవించును. శరీరము స్థూలత్వము నొందును. అర్చి బలము నశించును సన్యాసరోగము, మేహవ్యాధులు, గలగండ్ రోగము, అర్బుదము (మహాప్రణము), మొదలగు వ్యాధులు సంభవించును. మధుమేహ వ్యాధి గల వారలకు మధుర రసయుత పదార్థములు సర్వదా నిషిద్ధము.

అహార దోషముచే చిత్తము కలుషిత మగుననియు, కలుషిత సంయుత చిత్తులకు ధర్మము భాసించదనియు యీ శ్లోకము వలన వ్యక్తమగు చున్నది.

“అన్నదోషేణ చిత్తస్య కాలుష్యం సర్వదా భవేత్
కలుషీ కృత చిత్తానాం ధర్మం సమ్యక్ నభాసతే”
“షట్రింశతం సహస్రాణి రాత్రీణాం హితభోజనః
జీవత్యవాతురో జంతుః జితాత్మా సమృతస్సతాం”

(చరక సంహిత)

జతేంద్రియుడై విధ్యుక్త ప్రకారము హిత భోజన మొనర్చు మనుజుడు జన్మాంతరము వరకును రోగరహితడై సజ్జన పూజితుడై ముప్పది యారు వేల యహోరాత్రములు (నూరు సంవత్సరములు) నుఖ జీవన మొనరించును.

“వాత్య శ్శతమృయోగో2స్త్రినచైకాంత మన్నశ్శతః
సచాతి వ్యస్న శీలస్య జాగ్రతో వైవచార్జున”

అమితమైన అహారమును భుజించు వానికి యోగ సాధనము అసాధ్యము. అతి అల్పమైన అహారమును భుజించు వానికి కూడ యీ యోగము సాధ్యము కానేరదు. అరీతిగనే అతి నిద్రాలోలునకు, అతి జాగరణ మొనరించు వానికి యీ యోగము దుర్లభము.

కాపున మితాహారము యోగసాధనమునకు అవసరమని గ్రహింపుడు.

10 - శౌచము

క. ద్వి విధంబై బరగున్ శౌ
చ విధుల్ బాహ్యంబు మఱియు జగముననాంత
ర్యవిధానంబుల గావున
నవిరతముగ శౌచ కర్మలను సరణంబుల్ 12

తే. బాహ్య శౌచంబు ప్రాప్తమౌ వారి వలన
నాంతరంగిక శౌచమాధ్యాత్మికమున
గల్గు నిత్యంబు నరులు నిష్కలుషమైన
శౌచ కర్మల నొనరుప సాఖ్యమౌను. 13

శౌచము రెండు విధములు. బాహ్యము, అంతరము అని. శరీరమును జలాదులతో శుద్ధిసొందర్చుట బాహ్యము. ఆధ్యాత్మిక విద్యవలన సంప్రాప్తమగు మనో నైర్మల్యము అంతరము.

శౌచము అనగా శుచిత్వము. శారీరక శుచిత్వము, మానసిక శుచిత్వము అని. శరీర మార్ద్రంఖలు ధర్మసాధమ్ ధర్మాచరణమునకు శరీరము ముఖ్యము గాన, శారీరకమగు ఆరోగ్యము కొరకు శరీరమును పరిశుభ్రతచే సంరక్షించు కొనవలసి యున్నది. అనగా ! నిర్మల జల స్నానము, మలిన రహిత వస్త్రధారణము, శుచి ప్రదేశనివాసము మున్నగునవి. ఇది బాహ్య శౌచము.

మనస్సును రాగద్వేష రహిత మొనర్చి, యమమునందు జెప్పబడిన అహింస, సత్యము, అస్తేయము, బ్రహ్మ చర్యము, దయ, ఆర్ద్రవము, క్షమ, దృఢి, మితాహారముల ననుష్ఠించుట మానసిక శౌచము. భగవద్భీత యందలి యీ శ్లోకములను పరికింపుడు.

“ఘృచాదేశే ప్రతిష్ఠాప్య స్థిరమాసన మాత్మనః

నాత్యుచ్చితం నాతినీచం చేలాజిన కుశోత్తమమ్”

“తత్రై కాగ్రం సునః కృత్వాయత చిత్రేంద్రియ క్రియః

ఉప విశ్వాసనే యుంజ్యాత్ యోగమాత్మ విశుద్ధయే”

అంతః కరణ శుద్ధి కొరకు ధ్యానయోగాధ్యాన మొనర్చవలెననియు, అందులకు స్థిరమగు ఆసన మావశ్యక మనియు నాయాసనమును కుశాజిన చేలములతో

గల్గించు కొనవలెననియు, మిక్కిలి ఎత్తును, మిక్కిలి పల్లమును గాక సమస్థలమును, శుచియునైన ప్రదేశమువసరమని యీ శ్లోకముల యొక్క భావము.

ఇందు అంతః శౌచము మరియు బాహ్య శౌచము వివరింపబడినది. కావున ధ్యాన యోగా భ్యాసము నొనరించుటకు శౌచమత్యంతా వశ్యక మని విదితమగు చున్నది.

అష్టాంగ హృదయమను అయిర్వేద గ్రంథమునందు స్వస్థ వృత్తము సద్వృత్తములయందు బాహ్య శౌచము అంతః శౌచముల గూర్చి విపులముగా వివరింపబడినది.

“బ్రాహ్మీము హూరై ఉత్తిష్ఠేత్ స్వస్థో రక్షార్థమాయుషః

శరీర చింతాం నిర్వర్త్య కృత శౌచ విధిస్తతః”

“అర్చన్య గ్రోధఖదిర కరంజ కకుభాదిజం

ప్రాతర్భు క్షౌచ మృద్వగ్రం కషాయ కటు తిక్షకమ్”

కనీస్యగ్ర పమస్తూలం ప్రగుణం ద్యాదశాంగులం

భక్షయేద్దంత పవనం దంత మాంసాన్య బాధయన్”

“స్నానమూర్జాబల ప్రదం

కందూమల శ్రమస్వేద తంద్రాతృద్దాహ పాపృజిత్”

ఉష్ణాంబునా2ధః కాయస్య పరిషే కో బలావహః

తేనైవతూత్రమాంగస్య బలహృత్కేశ చక్షుషామ్”

ఇవ్యిధమైనవి బాహ్య శౌచములు ఇక అంతః శౌచముల గూర్చి పరిశీలింపుడు.

“సుఖార్థాః సర్వ భూతానాం మతాః పర్వాః ప్రవృత్తయః

సుఖంచ నవినా ధర్మాత్ తస్మాల్ధర్మపరో భవేత్”

“భక్త్యై కల్యాణ మిత్రాణి సేవేతే తరదూరగః

హింసాస్తే యాన్యధాకామం సైశున్యం పరుషాన్యతే”

“పాపం కర్మేతి దశధా కాయనాక్ మానసై స్ప్రజేత్”

“ఆత్మనత్పు తతం పశ్యేదపి కీట పిషీలికమ్”

“అర్చయేత్ డేవ గోవిప్రవృద్ధ వైద్య వృషాతి థీన్

విముఖాన్నార్జినః కుర్యాన్నావ మన్యేత నాక్షిపేత్”

“ఉపకార ప్రధాన స్వాదపకార పరే2ప్యరా

సంపద్వి పత్వైకమనా హేతావీర్యే తృతేనతు”

“కాలేహితం మితం బ్రూయాదవి సంవాది పేశలమ్

పూర్వాభిభాషీ సుముఖః సుశీలః కరుణా మృదుః

“నకశ్చి దాత్మన శ్శత్రుం నాత్మానం క స్యచిత్రిపుష్”

ఆర్థ సంతానతా త్యాగః కాయవాక్ చేతసాం దమః

స్వార్థ బుద్ధిః పరాక్రేష్ట పర్వాప్తమితి సద్వ్రతమ్”

ఇవి అంతః శౌచములు. అయుర్వేదము ఆధ్యాత్మిక పరము గాన మానవ జీవితమునకు అత్తా వశ్యకమగు బాహ్య శౌచము, అంతః శౌచమునకు సంబంధమగు విధులు యీ శాస్త్రమునందు వివరింపబడి యున్నవి అను విషయము విజ్ఞులకు నువిదితము.

1. తపము

ధృవతోకిలా వృత్తము.

వినయ మొప్ప సతంబు శ్రీహరి విశ్రుత వ్రత పుణ్య కౌ

ర్యనిరతిం దపియించుటారయ రాజిలున్ తపనాచు పా

వన మొనర్చును యజ్ఞ దానము భవ్యమౌ వ్రత కర్మలున్

మనుజు లెన్నడు సువ్రతంబుల మానరాదు జగంబునన్. 15

“విధివోక్తేన మార్గేణ కృచ్ఛ్రచోద్రాయణాదిభిః

శరీర శోషణం ప్రాహుః తాపసాస్తప ఉత్తమమ్”

విధ్యుక్తము లైన వ్రతములచే (కృష్ణ చాంద్రాయణాది వ్రతములచే) తపించుట తపస్సు.

“యజ్ఞ దాన తపః కర్మ సత్వాజ్యంకార్యమేవ తత్

యజ్ఞోదానం తపశ్చైవ పావనాని మనీషిణామ్”

యజ్ఞదాన తపః కర్మలను త్యజియించరాదు. యజ్ఞము, దానము, తపము అనునవి మానవులను పావన మొనర్చును. కావున అవశ్య మాచరణీయము.

కృష్ణ మనగా! మూడు దినములుపగళ్లును, మూడు దినములు రాత్రులును ఆహారమును భుజించి, మూడు దినములు అయోచిత పదార్థములను భుజించి, తదుపరి మూడు దినములు ఉపవాసముండెడు వ్రతము.

చాంద్రాయణమనగా! భుజింప దగిన మూవ్పది రెండు కబళములలో చంద్రుని యొక్క క్షయ వృద్ధుల ననుసరించి, క్రమమున కృష్ణ పక్షమునందు ఒక్కొక్క కబళముగా తగ్గించుచూ, శుక్ల పక్షమునందు ఒక్కొక్క కబళముగా హెచ్చించుచు భుజించి ఆచరించెడు వ్రతము.

దైవ పరమగు ఉపవాసాది వ్రతముల నత్తంత శ్రద్ధతో నాచరించుటయు తపమనబడును.

తపము యొక్క నిర్వచన మీవిధముగా గలదు. శ్రద్ధతో సద్బంధ పరన మొనర్చుట తపస్సు. భక్తితో భగవద్ధాన మొనర్చుట తపస్సు. నియమముతో జపమాచరించుట తపస్సు. నిష్ఠతో బ్రహ్మ చర్చమునాచరించుట తపస్సు. ధర్మ పథమున జీవన మొనర్చుట తపస్సు. సద్బుద్ధితో సత్కార్యము లొనర్చుటయు తపస్సే. తపస్సన కత్తంత ప్రాముఖ్యత కలదు గాన నియమమునందు తొలుత తపస్సు పేర్కొనబడినది.

“తపసా కిల్బిషం హంతి” తపస్సు చేత పాపము హరింపబడుచున్నది. తపస్స్వోధ్యాయ నిరతులు గాన మహర్షులు కిల్బిషరహితులు. తపస్సు శారీరక వాచిక మానసికములని మూడు విధములు.

“దేవ ద్విజ గురు ప్రాజ్ఞ పూజనం శౌచమార్జవం

బ్రహ్మ చర్య మహింసాచ శారీరం తప ఉచ్యతే”:

“అనుద్యేగ కరం వాక్యం సత్యం ప్రియ హితంచయత్

స్వాధ్యాయాభ్యసనం చైవ వాఙ్మయం తప ఉచ్యతే”

“మనః ప్రసాద స్సామ్యత్వం మౌనమాత్మ వినిగ్రహః

భావ సంశుద్ధిరిత్యేత త్రైవిధ మనస ముచ్యతే”

(భగవద్గీత)

దేవతలను, ద్విజులను, గురువులను, జ్ఞానులను పూజించుట, శౌచము గల్గియుండుట, ఋషిత్వము గల్గియుండుట, బ్రహ్మచర్యము నాచరించుట, అహింసా మార్గమున జీవించుట అనునవి శరీర సంబంధమగు తపస్సు అని పేర్కొనబడు చున్నది.

పరుల మనస్సును వృధనొందింపనిదియును, సత్కమైనదియును, ప్రియమైనదియునైన వాక్యమును పల్కుట, వేదా ధ్యయన మొనరించుట అనునవి వాచిక తపస్సు అని నుడు వబడుచున్నది.

మనోనైర్దర్శ్యము, ప్రసన్నత్వము, మౌనము, ఆత్మ నిగ్రహము, సద్భావము అనునవి మానసిక తపస్సు అని వివరింపబడుచున్నది.

శారీరక వాచిక మానసిక తపస్సులను పేర్కొని మఱియు సాత్విక రాజసిక తామసిక తపస్సుల గూర్చి యీ విధముగా వివరింపబడు చున్నది.

“శ్రద్ధయా పరయాతప్తం తపస్త త్రివిధం నరైః

అథలా కాంక్షిధిర్య కైస్సాత్త్వికం పరిచక్షతే”

“సత్కార మాన పూజార్థం తపో దంభేన చైవయత్

క్రియతే తదిహ ప్రోక్తం రాజసం చలమద్రువమ్”

“మూఢ గ్రాహిణాత్మనో యత్పదయా క్రియతే తపః

పరస్యో త్యాదనార్థం నా తత్తామసము దాహృతమ్” (భగవద్గీత)

ఫలాపేక్ష రహితులును, నిర్మల మనస్కులు నైన మనుజులచే నతిశ్రద్ధతో నాచరింప బడినదైన మూడు విధములైన (శారీరిక వాచిక మానసిక) తపస్సు సాత్వికమైనదని నుడువబడుచున్నది.

పరులచే తాను సత్కరింపబడవలెననిడంబముతో మాత్రమే యొనరింపబడు తపస్సు చలనమై, అనిశ్చితమైన ఫలము గలదై రాజసతపస్సు అని పలుకబడుచున్నది.

మూర్ఖత్వముతో గూడిన పట్టుదలతో స్వశరీరమును వృద్ధ నొందించు కొనుటచే గాని, లేక పరనాశనార్థమై గాని యొనరింపబడు తపస్సు తామసిక తపస్సు అని వివరింపబడుచున్నది.

తపస్వీ ధ్యామేశ్వర ప్రణి ధానాని క్రియా యోగః”

(పాతంజల యోగ దర్శనము)

తపము, స్వాధ్యాయము, ఈశ్వరప్రణిధానము అను యీ మూడు క్రియలు యోగమునకు సాధనములు. కనుకనిది క్రియా యోగము.

తపమనగా హిత మిత మేద్య భోజన పూర్వకముగా శీతోష్ణాది ద్వంద్వ సహనముతో నింత్రియములను నిరోధించుట మరియు యుక్తావోర వివోరములుకూడ తపమే.

- హిత భోజనమనగా ! సాత్వికా వోరము.

- మిత భోజనమనగా ! పరిమితావోరము

- మేద్య భోజనమనగా ! శాస్త్రము నందు నిర్దేశింపబడిన నిషిద్ధావోర విసర్జనము.

- స్వాధ్యాయ మనగా ! ప్రణవము అదిగా గల పవిత్ర మంత్రములను పఠించుట లేక ధర్మ శాస్త్ర పఠనము.

- ఈశ్వర ప్రణిధానమనగా ! నిష్కామ కర్మల నాచరించుట.

యోగము నభ్యసించనాకాంక్షించు సాధకునకు క్రియా యోగ మత్యావశ్యక మని వివరింపబడు చున్నది. తపమలి పవిత్రము గాన క్రియా యోగము నందు

తొలుత తపము పేర్కొన బడినది.

“తపసా ప్రాప్యతే సత్త్వం సత్త్వా త్సం ప్రాప్యతే మనః

మనసా ప్రాప్యతే హ్యత్మా ఆత్మనాననివర్తతే”

తపస్సు చేత సత్త్వగుణము సంప్రాప్తమగును. సత్త్వ గుణముచే మనస్సు స్వాధీన మగును. అట్టి మనస్సుచే ఆత్మ జ్ఞానము ప్రాప్తించును. ఆత్మ జ్ఞానముచే పునరావృత్తి రహిత మోక్షము సిద్ధించును.

“జన్మాషధి మంత్ర తపస్సమాధి జాన్పిద్వయః” (పాతం జలయోగ సూత్రములు)

“స తపస్తప ఇత్యాహు ర్బ్రహ్మ చర్యం తపోత్తమమ్

ఊర్ధ్వరేతా భవేద్యస్తు సదేవో నతు మానుషః”

ప్రాజ్ఞులు తపస్సును తపస్సు అని పలుకరు. బ్రహ్మచర్యమును ఉత్తమమగు తపస్సు అని పలుకుదురు. ఊర్ధ్వరేతస్సు గల మనుజుడు దైవముగాని మానవుడు గాడు.

తపస్సు అనగా పవిత్రమైన కార్యమును నిర్వహించుట అని భావింపదగియున్నది. మరియు నియమ నిష్ఠలతో నొనరించు సత్క్రియలు కూడా తపస్సే. శ్రీ మద్రామాయణమందు బాలకాండమునందలి యీ శ్లోకము నవలోకింపుడు.

“తపస్వో ధ్యాయ నిరతం తపస్వీ వాగ్విదాం వరమ్

నారదం పరి ప స్రచ్చ వాల్మీకిర్ముని పుంగవమ్”

ఇందు ప్రథమముననే నారద వాల్మీకిలయొక్క సమాగమము వర్ణింప బడుట గమనార్హము. తపస్త్వాధ్యాయ నిరతుడగు నారదుని, తపస్వియగు వాల్మీకి ప్రశ్నించెను. అనియీ శ్లోకము యొక్క భావము. నారదుడును వాల్మీకి యు యిరువురును తపశ్శాలురే. తపశ్శబ్దమే ప్రారంభమైనది కావున రామాయణ రచనా నిర్వహణము, ఒక మహా తపస్సు కావున రామాయణ మహా కావ్యము పరమ పవిత్రము. మరియు సుస్థిరము.

2. సంతోషము

ఆ. సౌఖ్య మొదవు సర్వ సమయంబులందున

దైవదత్త మైన ధనము వలన

గాన వైష్ణికముగ మానవుల్ సతము సం

తుష్టి నొంద నడగు దుఃఖ మిలను

దైవ వశమున ప్రాప్తమైన ధనముతో సంతృప్తినిొందుట సంతోషము.

సంతోషమనగా! సుఖ దుఃఖాతీతమైనది. సుఖ దుఃఖములు దేశకాల వస్తు సంబంధ మైనది. సుఖ దుఃఖముల నభిగమించినచో మానవులకు నదా సంతోషము సంప్రాప్తమగును.

సంతోషము వలన శారీరిక మానసిక ప్రశాంతత ప్రభవించును. సత్త్వగుణము సంప్రాప్తించును. తదుపరి కామ క్రోధాదులు నిర్మూలమగును. జ్ఞానము స్థిరముగా నుండును.

“సంతుష్టస్య తతంయోగీ యతాత్మా దృఢ నిశ్చయః

మయ్యర్చిత మనో బుద్ధిఃయో మద్భక్తస్సమే ప్రీయః”

(భగవద్గీత)

ఏ మనుజుడు నిత్య సంతోషియు, ధ్యానయోగియు, మనో నిర్గుహ సంయుతుడు, సందేహరహితుడు, నాయందు అర్హింపబడిన మనో బుద్ధులు గలవాడు, నా భక్తుడునైన అమనుజుడు నాకు ప్రియుడు.

అని కృష్ణ పరమాత్మ పలికి యున్నాడు.

“సంతోషాదమత్తమః సుఖలాభః” (పాతంజల యోగ దర్శనము)

సంతోషము వలన ముఖ్యమగు సుఖము లభించును.

సంతోషము మూడు విధములు ప్రియము, మోదము, ప్రమోదము అని.

1. ప్రియము - ఇష్టవస్తు సందర్శన సంతోషము.
2. మోదము - ఇష్టవస్తు లాభ సంతోషము.
3. ప్రమోదము - ఇష్టవస్తు అనుభవ సంతోషము.

సంతోషమును గూర్చి ఆంధ్రమహా భాగవతము నందలి యీ పద్యమునవలోకింపుడు.

“సంతుష్టో మూడు జగముల బూజ్యుండు

సంతోషి కెప్పుడు జరుగు సుఖము

సంతోషి గాకుంట సంసారహేతువు

సంతసంబున ముక్తి సతయు దొరకు

పూట పూటకు జగంబున యదృచ్ఛాలాభ

తుష్టిని తేజంబు తోన పెరుగు

పరితోష హీనత బ్రభచెడి పోవును

జలధారననలంబు సమయునట్లు”:

3. ఆస్తిక్యము

ధర్మము అందున సుఖమున
 ధర్మముల ధర్మ సంహితానియమ విధిన్
 నిర్మల చిత్తము తోడుత
 సర్వలి విశ్వాసియగుట యాస్తిక్యంబో 17
 వేదప్రాక్తములైన ధర్మా ధర్మముల యందు విశ్వాసము గల్గియుండుట
 ఆస్తిక్యము.

మానవునకు ఆస్తికత్వముల వడుట గతజన్మ కృత సుకృత విశేషము.
 వివేకముతో ధర్మా ధర్మములను గ్రహించి పవిత్ర జీవన మొనరించ వలసియున్నది.
 వేదములందు, ఉపనిషత్తుల యందు, భాగవత రామాయణాది పురాణముల యందు,
 ధర్మా ధర్మములు విపులముగా వివరింపబడి యున్నవి. తపస్విశ్వాధ్యాయ నిరతులగు
 మహర్షులు స్వార్థరహితులు గాన ఆమహితాత్ముల వాక్యములు సర్వదా సత్యములు.
 మహర్షి ప్రణీతములైన శాస్త్రములు మానవులకు ప్రమాణములు. శాస్త్ర
 విధిననుసరించక యిచ్ఛ వచ్చినట్లు వర్తించు మనుజుడు ఉన్నతి స్థితి నొంద నేరడను
 విషయము భగవద్భీతయందలి యీ శ్లోకము వలన విదితమగుచున్నది.

“యశ్చాస్త్ర విధి ముప్ర్యజ్య వర్తతే కామకారతః

న పసిద్ధి మవాప్నోతి నసుఖం నసరాంగతిమ్॥

కావున కార్యా కార్యములను నిర్ణయించు నపుడు శాస్త్రము ప్రమాణమని
 మరియొక శ్లోకము వలన తెలియబడు చున్నది.

“తస్మాచ్ఛాస్త్రం ప్రమాణం తే కార్యా కార్య వ్యవస్థితా

జ్ఞాత్యా శాస్త్ర విధానోక్తం కర్మ కర్తు మిహార్హసః”

మానవుడు శాస్త్ర విధినుల్లంఘించి, స్వేచ్ఛానుసారము కార్యా
 కార్యచరణమొనరిచుట. వివేకము కానేరదు. శాస్త్ర ప్రమాణమవశ్య మాచరణీయము.

“భక్తి శాస్త్రాణి మనసియాని తదుద్దేశక కర్మాణి కరణీయాణి,

భక్తి గ్రంథములను పఠించ దగియున్నది. అందలి విషయములు

ఆచరించదగియున్నవి.

“స్వాధ్యాయ దిష్టదేవతా సుప్రయోగః”

స్వాధ్యాయము వలన ఇష్ట దేవతా

సాక్షాత్కారము ప్రాప్తించును.

“వేదాంత శతరుద్రీయ ప్రణవాది జపం బుధాః

పత్త్య శుద్ధికరం పుంసాం స్వాధ్యాయం పరిచక్షతే”

వేదాంత గ్రంథములను, శతరుద్రీయమును, ప్రణవాది మంత్రములను
 జపించుట స్వాధ్యాయ మనబడును. స్వాధ్యాయము వలన సత్త్య శుద్ధియగును.

4. దానము

క. వ్యాఘ్రాద్భిరథన ధావ్యా
ద్యాయుత సంపదల శ్రద్ధనర్హుల కెలమిన్
దేయంబొనరించిన యా
దాయంబతి శస్త్రమైన దానం బిలలోన్

న్యాయ మార్గమున నాన్వించిన ధన ధాన్యాది సంపదలను అర్హులగు వారలకు శ్రద్ధతో నొసంగుటయే ప్రశస్తమైన దానము కాకలదు.

దాన క్రియ కడు పవిత్రమైనది. సంకుచితచిత్తముతో గాక, అర్హులగు వారలకు దాన మొనరించ వలయును. అనర్హులకు దానమొసంగుట అనర్థదాయకము.

దానము మూడు విధములు. సాత్విక దానము, రాజసదానము, తామసదానము అని.

దాన మొనరించవలయునను నిష్ఠయముతో పుణ్య ప్రదేశముందును, పుణ్య కాలమునందును, పాత్రులగు వారలకు ప్రత్యుపకారము నొనరించ నమర్థత లేని వారలకు నొసంగబడుదానము సాత్విక దానము.

ప్రత్యుపకారార్థమై గాని, లేక ఫలాపేక్షతో గాని, లేక మనః క్లేశముతో గాని చేయబడు దానము రాజ సదానము.

అపవిత్ర దేశ కాలములందును, అపాత్రుల కొఱకును, సత్కార రహితముగను, మర్యాద విరహితముగను యొనరించు దానము తామసదానము.

అశ్రద్ధతో నాచరించిన హోమముగాని, దానము గాని, తపస్సు గాని, ఇతరములగు కర్మలు గాని ఇహ పరసుఖము నొసంగ జాలవు. అనగా! అట్టి హోమ దాన తపస్సులు ఇహమునందు, పరమునందు నిష్ఫలములు.

5. ఈశ్వర పూజనము

క. ఈశ్వరిని లోకమాతను
విశ్వేశ్వరులైన శంభు విష్ణుల భక్తిన్
విశ్వాసముతో గొల్చుట
ఈశ్వర పూజనమనంగ నిమ్మహి జెలగున్. 19

పార్వతీ పరమేశ్వరులను, లక్ష్మీనారాయణులను భక్తి భావముతో నర్చించుట

ఈశ్వర పూజనము. “రుద్రాణాం శంకరశ్చైస్త్వి” రుద్రులలో శంకరుడను నేనే అని కృష్ణ పరమాత్మ పలికి యున్నాడు. అనగా శివ కేశవులకు భేదము లేదని అర్థము. కావున శివకేశవులను, పార్వతీ దేవిని, లక్ష్మీదేవిని నిరంతరము భక్తితో నారాధన మొనరింపవలయును.

మనస్సును, వాక్కును, శరీరమును పరమాత్మ యందు స్థిరముగా లగ్నమొనర్చి, నిష్ఠతో నర్పించిన పరమార్థ తత్త్వము మానవులకు సౌలభ్యము. భక్తి విశ్వాసము, ప్రగాఢత నొందిన భగవద్దర్శనము ప్రాప్తించును. పరమాత్మ దర్శన ప్రాప్తి కొరకు నాల్గు సాధనములు పేర్కొనబడినవి.

1. మనస్సును నిరంతరము మాధవుని యందు లగ్నమొనర్చుట.
2. పరమాత్మయందు భక్తి విశ్వాసములు కల్గియుండుట.
3. అచ్యుతుని అనవరతము ఆరాధించుట.
4. వాసుదేవునకు సదా వందనమాచరించుట.

కావున మానవులు లౌకిక పరదృశ్య విలాసముల నుండియు, మఱియు శబ్ద స్పర్శ రూప రస గంధ విషయములనుండియు మనస్సును మరల్చి, రాగద్వేషాది విరహాతులై, భగవత్సాక్షాత్కారము కొరకు సర్వదా సాధన మొనరింపదగియున్నది.

విష్ణు సహస్రనామములలో శర్వ, శివ, స్థాణు, ఈశ్వర, శంభు మొదలగు శివపర పద ప్రయోగము కలదు. ఈ కారణము వలన శివ కేశవుల యొక్క అభేదము విచిత్రమగు చున్నది. ఈ నామముల యొక్క అర్థమును గమనింపుడు. శర్వ - ప్రళయ కాలమందు భూతములను హింసించు వాడు.

అత్త కరావళిచేత బ్రహ్మాదుల వేల్పుల నఖిల జంతు గణముల జగముల ఘన నామ రూప భేదములతో మెలియించి తగనడంచువాడు.

శివ - శుభములనొసంగువాడు వరుడు సాధు భక్త జనవత్సలు డార్త శరణ్యుడిందీరా వరుడు దయాపయోధి భగవంతుడు

స్థాణు - ప్రళయ కాల మందుండు వాడు లోకంబులు లోకేశులు లోకస్థులు దెగిన తుదినలో కందిగు పెంజీకటి కవ్వలినే కాకృతి వెలుగు వాడు

ఈశ్వర - ఐశ్వర్య యుక్తుడు .

అష్టైశ్వర్యములతో శోభించు వాడు. అష్టైశ్వర్యములనగా !

“అణిమానుహిమా చైవ గరిమా లఘుమా తదా ప్రాప్తిః ప్రాకామ్య మిశిత్యం సశిత్యం చాష్ట సిద్ధయః, అనువవి.

6. సిద్ధాంత శ్రవణము

క॥ శాంతి స్థిరమతిలో వే

దాంతార్థ విచారణంబు దగసల్పుట సి

ద్ధాంత శ్రవణము గాన ని

తాంత శ్రేయంబు నొందదగున ద్దానన్. 20

వేదాంతార్థ విచారణమొనరించుట సిద్ధాంత శ్రవణమనబడు చున్నది.

మానవుడు అనవరతము స్థిర చిత్తముతో నాధ్యాత్మిక తత్త్వము నవగత మొనరించు కొనుటకు ప్రయత్నింప వలసి యున్నది. ప్రాపంచిక విషయములంగూర్చి పరితపించుట ప్రయోజన రహితము, నిర్వికారము, నిత్యము, సత్యము నైన పరబ్రహ్మతత్త్వమును గూర్చి పరిశీలన మొనర్చినచో పరమపదము ప్రాప్తమగును.

ప్రహ్లాదుడు జననీ గర్భస్థుడై యుండి, నారదుని వలన భగవత్తత్త్వమును గ్రహించెను. కావుననే పరమ భక్తార్థ గణ్యుడై, భగవత్కరుణా కటక్ష వీక్షణములకు హస్త్యుడై, భగవత్సాక్షాత్కారము నొందినాడు. మరియు. నసురబాలురకు భగవత్తత్త్వనే యుపదేశమొనర్చినాడు.

పరీక్షిత్తు శుక మహర్షి వలననేడు దినములలో భాగవత శ్రవణ మొనర్చి, ధన్యుడై జనన మరణ రహిత నిర్వాణమునొందినాడు.

వాల్మీకి నారదుని వలన రామచరితమును విని, రామాయణ మహా కావ్యమును రచించి, మహాకవియై విరజిల్లెను.

బంధు వ్యామోహ పిడితుడై, కర్తవ్య విముఖుడైన అర్జునుడు కృష్ణ పరమాత్మ వలన ఆధ్యాత్మిక తత్త్వమును శ్రవణమొనర్చి, అత్మజ్ఞునియై అతిశయిల్లెను.

“హరి వాసుల మిత్రత్వము

మురరిపు కథలెన్ను కొనుచు మోదము తోడన్

హరుషాస్త్ర పులకింతుండయి

పురుషుడు హరిమాయ గెలుచు, భూపవరేణ్య”

7. హ్రీ

తే. వేద లౌకిక సత్పథా విహిత మైన
కుత్సితములైన కర్మముల్ క్రూరమునుచు
ప్రిడవొందుట ధరణిని హీయనంగ
బరగు సంప్రాప్తమౌప్రిడ వలన శాంతి . 21

వేద లౌకిక ధర్మ మార్గములందు నిర్ణయింపబడని, అధమములైన కర్మముల నొనర్చుట యందు సిగ్గు గల్గియుండుట హ్రీయన బడుచున్నది. హ్రీ వలన మానవులకు కామ క్రోధాది రాహిత్యము సంప్రాప్తమగును.

“అహింసా సత్యమక్రోధాది రాహిత్యము సంప్రాప్తమగును.
దయాభూతే స్వల్పేలత్య మార్జవం హీరవాపలమ్.”

మనోవాక్ కాయములచేనే ప్రకారముగా నైనను, ఏ ప్రాణికైనను కష్టము నొనరించకుండుటయును, యదార్థము మరియు ప్రియముగా పలుకుటయును, తనకు అపకారమొనర్చిన వారల యందు కూడ క్రోధము లేకుండుటయును, అభిమాన రాహిత్యము నొందియుండుటయును, కామ క్రోధాది విరహిత భావము నొందియుండుటయును, పరదోష విముఖత్వము కల్గి యుండుటయును, భూతదయ కలిగియుండుటయును విషయానక్తి లేకుండుటయును, కోమలత్వమునొంది యుండుటయును శాస్త్రము చేత నిర్దేశింపబడని కర్మములను (విరుద్ధ కర్మములను యొనరించుకుండుటయును అనగా లజ్జ కల్గియుండుట యును. వృద్ధచేష్టలొనరించ కుండటయును అనుయీ సద్గుణములు ధైవీ సంపదయందు జన్మించిన వారలకు సహజముగనే యుండును.

భగవద్భీత షోడశో2ధ్యాయమునందు ప్రథమ ద్వితీయ తృతీయ శ్లోకములలో నీవివరణము విపులముగా వివరింపబడియున్నది. గమనింపుడు.

ఈ మూడు శ్లోకములయందు వివరింపబడిన సద్గుణములు ధైవీ సంపద యందు జన్మించిన పురుషుల యొక్క సహజ లక్షణములు. సంపదలు రెండు.

1. ధైవీ సంపద 2. ఆసురీ సంపద, ధైవీ సంపద సద్గుణములకు, ఆసురీ సంపద దుర్గుణములకు స్థానము.

అసుర బాలుడైనను దైవీ సంపదయందు జన్మించిన వాడు గావున ప్రవర్ణింపబడినను సహజముగనే దైవీ సంపద గుణములు సంప్రాప్తమైనవి. భాగవతము నందలి యీ పద్యమును తిలకింపుడు.

సీ॥ తన యందు నఖిల భూతములందునొకభంగి
సమహితత్వంబున జరుగువాడు
పెద్దల బొడగన్న భృత్యునికైవడి
చేరి నమస్కృతుల్, సేయువాడు
కన్నదోయికి నవ్యకాంతలక్షణమైన
నూతన భావన సేసి మరలువాడు
తల్లిదండ్రుల భంగి ధర్మవత్సలతను
దీనుల గౌరవ జింతించు వాడు

తే॥ సములయెడ సోదర స్థితి జరుపువాడు
దైవతములందు గురువుల దలచువాడు
లీలలందును బొంతులు లేనివాడు
లలిత మర్యాదుడైన ప్రహ్లాదుడధిప

ఆ॥ సద్గుణంబులెల్ల సంఘంబులై నచ్చి
యసుర రాజ తనయునందు నిలిచి
పాసి చనవు విష్ణు బాయని విధమున
నెమ్మి దగిలియుండు నిర్మలాత్మ

8. మేలి

క॥ మతియన జెల్లున్ వేదవి
హిత సరణిన్ శ్రద్ధ మీఱ హితమలరన్ సం
తతమున్ సమదృష్టిన్ స
న్మతితో వర్తించుటండ్రు మహితాత్ములన్ 22
వేద విధులయందు శ్రద్ధ కల్గియుండుట మతి యన బడుచున్నది. మరియు

శాస్త్రచింతనాదులచే గల్గి అర్థనిర్ణయ జ్ఞానము మతి.

జ్ఞాన సముపార్జనమునకు శ్రద్ధ, నిష్ఠ, ఇంద్రియ నిర్విహము గల్గియుండుటావశ్యకము. శ్రద్ధ వినాపరమార్థతత్త్వ జ్ఞానమలభ్యము. శ్రద్ధా రహితుడగు మానవుడు దృశ్యమాన ప్రపంచమే సత్యమని భావించి, మరల మరల జనన మరణముల నొందుచు, ధర్మచ్యుతి వలన పతనము నొందును. ప్రాజ్ఞులగు మహనీయులు శాస్త్రాదులందు విశ్వాసము గల్గి, ఇహపర సుఖములనొంది, శాశ్వతానందము నొందవలసి యున్నది.

“శ్రద్ధా పీఠ్య స్మృతి సమాధి ప్రజ్ఞా పూర్వక ఇతరేషామ్”

శ్రద్ధయన యోగ విషయమున ప్రవర్తించు చిత్తము నిర్మలముగా నుండుట. ఇట్టి శ్రద్ధ శాస్త్ర పఠనము, ఆచార్యాద్యుపదేశము, అనుమానముల వలన తెలియబడిన వస్తువు విషయముననే ప్రవర్తించును.

“యోగి నామపి సర్వేషాం మధ్యతే నాంతరాత్మనా

శ్రద్ధవాన్ భజతే యో హం సమే యుక్తతమో మతః”

శ్రద్ధావంతుడై నాయందు చిత్తమును జేర్చి భజించువాడు యోగులలో నుత్తముడు. అని శ్రీకృష్ణ పరమాత్మ పలికినట్లు భగవద్గీతయందు కలదు.

9. జపము

క. జపమన గురువర్యునిచే

నుపదిష్టంబైన మంత్ర ముర్విన్ ద్వివిధం

బసవర్గ ప్రథమోవా

జపమును వాచికము మానసం బండ్రు బుదుర్. 23

సద్గురువుచే నుపదేశింపబడిన మంత్రము నుచ్ఛారణ మొనరించుట జపము. ఈ జపము వాచికము, మానసికము అని రెండు విధములు, వేద పఠనము వాచిక జపము. గాయత్ర్యాది మంత్రావృతము మానసిక జపము. “యజ్ఞానాం జప యజ్ఞోస్తి” యజ్ఞములలో జపయజ్ఞము నేనే అని శ్రీకృష్ణ పరమాత్మ పలికినట్లు భగవద్గీతయందు గలదు. కావున జపమొక మహా యజ్ఞమని విదితమగు చున్నది. జపయజ్ఞముచే బహు జన్మ కృత దుష్టుతము నిర్మూలమై ఆత్మజ్ఞాన మతిశయిల్లును.

“స్నానం సంధ్యా జపోహోమ స్వాధ్యాయో దేవ పూజనం

ఆతిథ్యం వైశ్య దేవంచ సత్కర్మాని దినే దినే”

స్నానము, సంధ్యా వందనము, జపము, హోమము,

వేదాధ్యయనము, దైవపూజ, అతిథి సత్కారము,

వైశ్య దేవము అను సత్కర్మలను మానవుడు

ప్రతి దినము నాచరించ వలయును. దీనినే నిత్య కర్మలందురు.

10. వ్రతము

అ॥ వేద విహితమైన విధి నిషేధాదుల

శ్రీతి నియతి ననుసరింప వలయు

నదియె వ్రతమటంచు నార్యులు పలుకుదు

రరయ వ్రతము భవ్యమౌను సతము. 24

వేదోక్త ప్రకారము విధి నిషేధాదుల యందు నియమము గల్గి యుండుట వ్రతము.

ఉపవాసాది పుణ్య కర్మానుష్ఠానము వ్రతము. వ్రతము వలన చిత్తశాంతి ఏర్పడును. వ్రతములనేకములు. పయో భక్షణ వ్రతము, ఏకాదశీ వ్రతము, ద్వాదశీవ్రతము శ్రావణమాస వ్రతము, కార్తీక వ్రతము, కాత్యాయనీ వ్రతము ఆదిగా గల వ్రతము లత్యంత విశిష్టత నొందియున్నవి.

1. పయో భక్షణ వ్రతము ఈ వ్రతమును ఫాల్గుణ మాసము శుక్ల పక్షము ప్రథమ దినముననారంభించి పండ్రెండు దినములు దనుక నొనరించ వలయును. పండ్రెండు దినములు పాలను ఆహారముగా గ్రహించ దగియున్నది. కనుక యీ వ్రతమునకు పయోభక్షణ వ్రతమని నామమేర్పడినది. ఈ వ్రతమును కశ్యప వ్రతాపతి పత్ని అదితి అతి భక్తి నియమముతో నొనరించి, శ్రీమహా విష్ణువును తనయునిగా వడసెను. అనగా శ్రీమహా విష్ణువు అదితి గర్భమున వామనుడై జన్మించెను. ఈ వ్రతమునకు మూల మంత్రము “ఓం నమో భగవతే వాసు దేవాయ” అని

2. ఏకాదశి వ్రతము - ఈ వ్రతము వ్రతములన్నిటిలో నుత్తమమైనది. ప్రతి మాసము నందే కాదశి తిథియందొ నర్చు వ్రతముగాన ఏకాదశీ వ్రతము. సంవత్సర మంతయు నీ వ్రతము నాచరింప జాలని వారలు ఆషాఢ శుద్ధ ఏకాదశి, భాద్రపద శుద్ధ ఏకాదశి,

కాల్చికశుద్ధ ఏకాదశి యుండైన నొనరింప వలయును. ఈ వ్రతాచరణము వలన గుత్తాంగదుడను రాజు నిజకాంతా కనహితుడై విష్ణు సాయుజ్యము నొందెను.

3. ద్వాదశీ వ్రతము - అంబలిపుడీ వ్రతమునల్లి విష్ణును గ్రహము వలన నుదర్శన చక్రమును రక్షణముగా వడసి యుండెను.

4. కాత్యాయనీ వ్రతము - కాత్యాయనీ దేవిని గూర్చి యొనరించు వ్రతము గాన కాత్యాయనీ వ్రతమనబడుచున్నది. ఈ వ్రతమును ధనుర్మాసమునందా చరింపవలయును. గోపికలీ వ్రతమునల్లి కృష్ణుని గ్రహమును వడసి. అభీష్టములను సిద్ధింప జేసికొనియున్నారు.

వ్రతము లతి పవిత్రములు. వ్రత విధానము వలన శారీరికముగను. మానసికముగను సుఖశాంతులు లభించును. కావున మానవులకు వ్రతము లవశ్య మాచరణీయములు.

“కురుతే గంగా సాగర గమనం

వ్రత పరిపాలన సుధవా దానమ్

జ్ఞాన విహీన స్పర్శమతే న

ముక్తిం న భజతి జన్మ శతేన”

మానవుడు గంగా సాగర సంగమమునందు స్నాన మాచరించినను, వ్రతములొనర్చినను, దానములు చేసినను జ్ఞాన విహీనుడై యున్నచో నూరు జన్మముల చేతను ముక్తిని పొందజాలడు. సమస్త మతములు యీ విషయమునే వివరించు చున్నవి.

మానవుడు వ్రతము లొనర్చిన జ్ఞాన మార్గంప వలెనని యిందలి భావము.

1. ఆసనము

తే. స్వస్తికంబును గోముక పద్మ వీర

కేసరీ భద్రముక్త శిఖి యనంగ

వామముల నొప్పు నిలనాననంబు లష్ట

విధములంగ్రాలు నాధ్యాత్మ విద్య కొఱకు.

25

స్వస్తికము, గోముఖము, పద్మము, వీరము, సింహము, భద్రము, ముక్తము, మయూరము అను నామములతో ఆసనములు ఎనిమిది విధములు.

ఆసనములు రెండు విధములుగా విభజింపబడినవి. ధ్యానాసనములు,

యోగా సనములు, అని ధ్యానమునకు, సమాధ్యవస్థకు ఆవశ్యకమగునవి ధ్యానాసనములు. శరీరనాడులు దృఢత్వము నొందుటకును మఱియు ఆరోగ్య సంరక్షణము కొఱకును పయుక్తమగునవి యోగాసనములు. ఆధ్యాత్మిక విద్య కొఱకు ఆసనములన్నియు నావశ్యకములు కావు. ఉపయుక్తమగు ఆసనమును మాత్రమే అభ్యసించ వలసి యున్నది. పద్మాసనము ఎల్లరకునుపయుక్తము. ఆసన సిద్ధినిొందినచో నాధ్యాత్మిక విద్య సులభ తరము. “శుచో దేశే ప్రతిష్ఠాప్య స్థిరమాసనముచైతః ఆసనమందు స్థిరత్వము నొందవలెనని భావము. ఆసన స్థిరత్వము వలన మనస్సునకే కాగ్రత సిద్ధించును. తదుపరి ధ్యానా వస్థ యందు అంతః కరణశుద్ధి కల్గును. పిమ్మట ఆత్మసాక్షాత్కారము సౌలభ్యము.

“సుఖేనైవ భవేద్ద్యస్మిన్ అజస్రం బ్రహ్మచింతనం

ఆసనం తద్వి జానీయాన్నేతరత్పుణ నాశనమ్”

నిరతము బ్రహ్మ చింతన మొనర్చుటకు సుఖతర మగునది ఆసనము. సుఖానాశన మొనర్చు స్థితి ఆసనము కానేరదు.

“స్థిర సుఖ మాసనమ్” స్థిరమును సుఖమునైనది ఆసనము.

“తతో ద్వంద్వానభిఘాతః” ఆసన సిద్ధి వలన శీతోష్ణాది ద్వంద్వముల వలన బాధ కలుగనేరదు.

ఆసనములనేకవిధములు. గృహస్థులకు పద్మాసన సిద్ధాసనము లుత్తమములు.

“కుర్వత్తదాసనం స్థైర్య మారోగ్యం చాంగ లాఘవమ్”

ఆ సనము వలన స్థైర్యము ఆరోగ్యము, అవయవ లాఘవము కల్గును.

తే. సుస్థిరాసన పరునకు సులభతరము

బ్రహ్మ విద్యను సాధింప, బహుళ విషయ

రహిత మొనరించి చిత్తమున్ హృదయమందు

నిలిపి, స్వాంతంబునందాత్మ దలప వలయు 26

ఆసన స్థిరత్వము నొందిన వానికి ఆధ్యాత్మిక విద్య నభ్యసించుట సులభతరము, మఱియు విషయరాహిత్య మొనరించి, మనస్సును హృదయమందు నిలిపి, మనస్సునందాత్మను తలంప వలయును.

తే. సర్వ మాత్మమయంబని సముచితముగ

దలచి, బాహ్యంతర విషయములను వీడి

జ్ఞాన రూపంబునొందిన జనులకెల్ల

శాశ్వతానందమొనరు నిస్సంశయముగ

సమస్తమునాత్మ మయమని భావించి, బాహ్య విషయచింతనను మఱియు
నాంతర విషయచింతన దృఢియించి జ్ఞాన స్వరూపము నొందిన మహితాత్ములకు
శాశ్వతానందము సంశయ రహితముగా సమకూరును.

తే. అనల మందులయించును. ఘనరసంబు

సలిల మందున లయమగు సైంధవంబు

రీతి బరతత్వమందున చేతసంబు

లీన మొందుట నిక్కమౌ జ్ఞానమరయ. 28

అగ్నియందు కర్పూరము, జలమునందు లవణము లయమగు
రీతిని, పరతత్వమునందు మానసము లీలమొందుట యదార్థమగు జ్ఞానము

క. ఏకాంత స్థానంబున

వేత్తాగ్రత మీఱఁగ ననిరతిన్ విజ్ఞుల్

సాకారత సంపూర్ణవి

రాకారత వెల్గు బ్రహ్మ వర్చింప వలెన్. 29

ప్రాజ్ఞులు ఏకాంత స్థలమున నేకాగ్రతో, ధ్యాన నిరతితో, సాకారత మఱియు
పరిపూర్ణ నిరాకారత వెలుగొందు పరబ్రహ్మను పూజింప వలయును.

ఉ. ఒక్క ముహూర్త కాలమున నొప్పుగ జూపులు వాసికాగ్రమం

దక్కజమై చెలంగ పరమాత్మను చిత్తమునందు నిల్పినన్

గ్రక్కుననంత మౌనకల కల్మషసంతతి, సంతసంబిలన్

విక్కువమైలభించు, మహానీయులకున్ సతతంబు బేర్పిమై. 30

ఒక ముహూర్త కాలమున దృష్టిని నాసికాగ్రమందు నిలిపి. పరమాత్మను
చిత్తము నందు ధ్యానించిన మహితాత్ములకు, సమస్తదురితములు నశించి,
సంతోషము సమకూరును.

2. ప్రాణాయామము

క. యమ నియమాసన విధులం

గ్రమమున సాధనమొనర్చి కడువేడుక సం

యమ మొప్పన్ ప్రాణా యా

మమునొనరుప నలయు నిత్యమంచిత రీతిన్. 31

మానస సంకల్పములను నిరోధించిన ప్రాణాయామము సిద్ధించును.

యమ నియమములనత్యంత నిష్ఠతో ననుష్ఠించి, ఆసన స్థిరత్వము నొంది, తదుపరి ప్రాణాయామము నభ్యసించ వలసియున్నది. ఆసన ప్రాణాయామములను సద్గురువునుండియే అభ్యస్త మొనరింప వలయును.

ప్రాణాయామమన ప్రాణ వాయువును స్వేచ్ఛానుసారముగా పీల్చుటయు, విడచుటయు, బంధించుటయు గాక క్రమ బద్ధ మొనరించుట ప్రాణ వాయువు. అనగా మానవ శరీరమునందు చరించు వాయువు. “ప్రాణో2పానస్థ మానశ్చేదాన వ్యానౌచ వాయవః శరీరస్థా ఇమే” ప్రాణము, అపానము, సమానము, ఉదానము, వ్యానము అను పేర్లతో శరీరము నందలి వాయువు అయిదు విధములు, ఆ వాయువుయొక్క కృత్యమును మరియు. స్థానముల ననుసరించి యీ నామము లేర్పడినవి. ప్రాణవాయువునకు స్థానము హృదయము. ప్రాణాయామము వలన శరీరమునందలి నాడులు, రక్తము శుద్ధియై, శారీరకమగు ఆరోగ్యము లభించును. హృదయము శక్తివంతమగును. బుద్ధి వికాస మేర్పడును.

నాసిక ద్వారా గాలిని పీల్చుట పూరకము ఆ విధముగా పీల్చిన గాలిని లోపల బంధించుట కుంభకము. ఈ రీతిగా లోపల బంధించిన గాలిని విడచుట రేచకము. ఈ మూడు క్రియలు కలసి ప్రాణాయామమనబడు చున్నది. ప్రాణాయామ విధానమును సమర్థుడైన గురువు నుండి గాక, స్వయముగా నభ్యసించినచో కొన్ని దుష్ఫలిణాములు లేర్పడును. కనుక గురువు యొక్క సహాయమత్యవశ్యకము.

“ప్రాణాయామాది యుక్తేనసర్వరోగక్షయో భవేత్

యుక్తా భ్యాసేన యోగేన సర్వ సిద్ధి సముద్భవః”

ప్రాణాయామముచే సమస్త వ్యాధులు నిర్మూలమగును.

యుక్తితో నొనరించు సాధనచే యోగము సిద్ధించును.

“చిత్తాది సర్వభావేషు బ్రహ్మత్వేనైవ భావనాతో

నిరోధః సర్వ వృత్తీనాం ప్రాణాయామః స ఉచ్యతే”

చిత్తము మొదలుగా గల సర్వ భావములయందు బ్రహ్మ స్వరూపముచేత భావించుట వలన సర్వచిత్త వృత్తులు నిరోధింపబడును. అదియే ప్రాణాయామము.

ప్రాణాయామము నభ్యసించుటకు ముందుగా ఆసన సిద్ధియొందవలసి యున్నదని యీ సూత్రము వలన విదితమగుచున్నది.

“తస్మిన్ సతి శ్వాస ప్రశ్వా సయోగ్గతి విచ్ఛేదః

(ప్రాణాయామః (పాతంజలయోగ దర్శనము)

ఆ యానన సిద్ధి చేకూరినచో శ్వాస ప్రశ్వాసముల యొక్క స్వాభావిక గమనమూగి పోవుట ప్రాణాయామము.

“చతో వాతం చలం చిత్తం నిశ్చలే నిశ్చలం భవేత్
యోగీ స్థాణుత్వ మాప్నోతి తతో వాయుం నిరోధయేత్”
షట్ప్రక శోధనం సమ్యక్ ప్రాణాయామస్య కారణం
వాశనం సర్వరోగాణాం మోక్ష మార్గస్య సాధనమ్॥

3. ప్రత్యాహారము

సీ॥ విషయాభిలాషకై విహరణ మొనరించు.

యింద్రియముల మరలించుటయును.

దృగ్గోచరంబగు దృశ్యంబు లన్నియు

వాత్మ సమంబని నమ్ముటయును

నిత్య విహితమైన నిర్మల కర్మల

ఫలమును త్యజియించి మెలగుటయును

నిఖిల విషయ పజ్జుఖత సుప్రశస్త

రీతి జీవన మొనరించుటయును

తే. పదియు వెన్నిది యై యొప్పు మర్మలందు

ధారణము సల్పుటయును ప్రత్యాహరణము

సంచ విధనూచు దనరును భాసురముగ

వాత్మ విదులకు సమ్మతమది సతంబు. 32

ప్రత్యాహారము పంచ విధములు.

1. విషయములందు ప్రవర్తించు యింద్రియములను మరణించుట
2. కవి పించిన దంతయు వాత్మమయనుని తలంచుట
3. నిత్య విహిత కర్మల యొక్క ఫలమును త్యాగమొనర్చుట
4. సకల విషయ పరాజ్ఞుఖత్యముతో జీవించుట
5. పదువెనిమిది మర్మస్థానముల యందు ధారణమొనర్చుట

ప్రత్యాహారము ధారణ ధ్యాన సమాధ్య వస్థలకు పూర్వమొనరించు క్రియ.

అనన ప్రాణాయామ ప్రత్యాహారముల వలన ధారణ ధ్యాన సమాధ్యవస్థలు

సులభతరమగును. కనుక ప్రత్యాహార మత్స్యవశ్యకము.

ఇంద్రియములను విషయ సుఖముల నుండి మరల్చి, సక్రమ పద్ధతి నొనరింప వలయును. ఇంద్రియములు. పది. అందు జ్ఞానేంద్రియములు అయిదు. కర్మేంద్రియములు అయిదు. శ్రోత్రములు (చెవులు), చర్మము, నేత్రములు, జిహ్వా, నాసిక (ముక్కు), వాక్, హస్తములు (చేతులు), ఉపస్థ, పాయువు, పాదములు, “శ్రోత్రత్వక్ చక్షుర్జిహ్వ ప్రాణవాక్ హస్తాపస్థ పాయు పాదాః అని. చెవులు, చర్మము, నేత్రములు, జిహ్వా, ముక్కు జ్ఞానేంద్రియములు. వాక్, చేతులు, ఉపస్థ, పాయువు, పాదములు కర్మేంద్రియములు ఈ పది యింద్రియములకు విషయములీ విధముగా వివరింపబడినవి. చెవులకు శబ్దము, చర్మమునకు స్పర్శము, నేత్రములకు రూపము, జిహ్వాకు రసము, ముక్కునకు వాసన, వాక్కునకు సంభాషణము, చేతులకు గ్రహణము ఉపస్థకు ఆనందము, పాయువునకు మలోత్సర్జనము పాదములకు గమనము.

ACC NO. 27301

ఇంద్రియములను యింద్రియ విషయములనుండి మరలించవలెనని భగవద్గీతయందీ విధముగా పేర్కొనబడినది.

“ఇంద్రియాణాం హిచరతాం యన్మతోమ నిధీయతే

తదస్య హరతి ప్రజ్ఞాం వాయుర్నావ మివాంభసి”

“తస్మాద్వ్య స్య మహాబాహో నిగ్రహీతాని సర్వః

ఇంద్రియాః కీంద్రియార్థేభ్య స్తస్య ప్రజ్ఞా ప్రతిష్ఠితా” (భగవద్గీత)

ఏరితిగా వాయువు జలమునందలి నావను (చుక్కాని లేని నావను) పలు విధములుగా చలనమొనర్చునో అరితిగా మనస్సు యింద్రియములందు చలించుచు, విషయ సుఖములంగూర్చి ప్రవర్తించినచో యా రెండు కలిసి మానవుని యొక్క బుద్ధిని హరించును.

కావున ‘ఏ మనుష్యుడు తన యింద్రియములను సమస్త ప్రకారముల యింద్రియ విషయముల నుండి మరల్చి వశమొనర్చు కొనునో ఆమనుష్యుని యొక్క బుద్ధి స్థిరత్వము నొందును.

“ఇంద్రియస్యేంద్రియ స్సార్థే రాగద్వే జ్ఞేవ్యసస్థితౌ

తయోర్న వశమాగచ్ఛేత్ తౌహ్యస్య పరిపంధినౌ” (భగవద్గీత)

ఇంద్రియములకును, ఇంద్రియ విషయములకును రాగ ద్వేషము లేర్పడియున్నవి. ఆరాగ ద్వేషములే మనుజుని యొక్క అధ్యాత్మిక జీవనమునకు

అవరోధము గల్గించు శత్రువులు. కావున ఆ రాగ ద్వేషములకు మానవుడు వశము కాకూడదు.

దృగ్గోచరమగునదంతయు నాత్మ సమానమని భావించుట మహితాత్ములగు మానవులకు సాధ్యము. దీనింగూర్చి భగవద్భీతయందీ విధముగా నుడువబడినది.

“సర్వ భూతస్థ మాత్మానం సర్వ భూతాని చాత్మని
ఈశ్వరేయోగయుక్తాత్మా సర్వత్ర సమ దర్శనమ్”

యోగ సిద్ధులగు మహనీయులు, సమస్త భూతముల యందు ఆత్మను, ఆత్మయందు సమస్త భూతములను వీక్షించుచు సమ దర్శనము గల్గియుందురు.

కర్త ఫలము నాకాంక్షింప వలదనియును, కర్తఫలములు ఈశ్వరాయత్తములనియును భగవద్భీత యందు కలదు.

“కర్మణ్యే వాధికారస్తే మా ఫలేషు కదాచన

మా కర్మఫల హేతుర్భూ: మాతే సంగో2స్త్వ కర్మణి”

మతీయు కర్త ఫలమందా సక్తిని త్యజియించి. తృప్తి గలిగి, నిరాశ్రయుడై కర్తలను నిర్వహించ వలెనని వివరించబడినది.

“త్యక్త్వ కర్మ ఫలాసంగం నిత్య తృప్తా నిరాశ్రయ:

కర్మణ్యభి ప్రప్రత్యోపి నైవకించిత్క రోతి స:”

సమస్త విషయములందు విముఖత్వము నొంద వలయును. అనగా కోరికలను త్యజియించ వలయును.

“విహాయ కామాన్ యస్సర్వాన్ పుమాంశ్చరతి నిస్పృహ:

నిర్మమో నిరహంకార: సశాంతి మధి గచ్ఛతి”

ఏ మనుష్యుడు సంపూర్ణముగా కోరికలను త్యజియించి మమతా రహితుడై, అహంకార రహితుడై స్వహా రహితుడై వర్తించునో ఆ మనుష్యుడు శాంతిని పొందుచున్నాడు.

పదు నెనిమిది మర్క స్థానము లందు ధారణ మొనర్ప వలసి యున్నది.

“సుఖాను శయీ రాగ:”

విషయ సుఖాను భవానంతరము అంత: కరణము నందేర్పడు అభిలాష రాగమన బడుచున్నది.

“దు:ఖాను శయీ ద్వేష:”

దు:ఖాను భవానంతరము అంత: కరణమునం గల్గు దు:ఖ విషయకమగు

క్రోధము ద్వేషమనబడుచున్నది.

రాగ ప్రతి రోధముచే ద్వేష మేర్పడును గాన తొలుత రాగమును పేర్కొని తదుపరి ద్వేష లక్షణము నుడువ బడినది.

కనుక దుఃఖమునకు హేతువగు రాగమును ప్రత్యాహారముచే నిర్మూలన మొనర్చినచో చిత్తమునందు ద్వేషమునకు స్థాన ముండనేరదు.

“విషయే స్వేచ్ఛలాం దృష్ట్యే మనసశ్చేతి మజ్జనం

ప్రత్యాహారస్య విక్షేపాఽభ్యసనీయో ముముక్షుభిః”

సర్వ విషయములయందు ఆత్మభావమును సమీక్షించి మనస్సును మజ్జన మొనరించుటయే ప్రత్యాహారము. ఇది ముముక్షువులచే అభ్యసనీయము.

4. ధారణ

అ. మనసు నాత్మయందు, బహిరాంబరంబును

దహర నభమునందు, దనర చేత

సంబు భూత సంచకం బందు, నిల్పుట

ధారణంబు త్రివిధ మైరహించు. 33

ధారణ యనగా ! భగవంతుడు వినా మఱియొకటి తెలియనిది.

ధారణ మూడు విధములు. అత్మ యందు మనస్సును, దహరాకాశమునందు బహిరాకాశమును, పంచ భూతముల యందు మనస్సును నిల్పుట.

దహరాకాశమన హృదయాకాశమని అర్థము. ఆధ్యాత్మిక విద్యయందు ఆకాశపంచకమని పేర్కొనబడినది.

1. గుణ రహితాకాశము, 2. పరాకాశము, 3. మహాకాశము, 4. తత్త్వాకాశము, 5. సూర్యకాశము అని ఈ అయిదు ఆకాశములు హృదయాకాశమునందు గనుగొనె బడును అందు ప్రథమమున హృదయాకాశమునందు ఆకార రహితమైన గుణ రహితాకాశము గోచరించును. తదుపరి దట్టమైనదియు, కఠిన మైనదియు, అవకాశ శూన్యమైనదియు, గాఢాంద కార మైనదియు నగు పరాకాశము కనుపట్టును. తదనంతరము ప్రకయకాలమునందు ప్రజ్వలించు చున్న జ్వాలల చేత భయంకరమైన దావానలా కారం బైన మహా కాశము గోచరించును. పిమ్మట బహువిధ విచిత్ర వర్ణములు గలవియును అంతట వ్యాపించి నదియును, అపరిమిత కాంతులనే భరితమైనదియునగు తత్త్వాకాశము కనుపించును. తదుపరి ప్రచండ

భాను మండల ముల యొక్క శతకోటి కాంతులచే ప్రకాశించు చున్న సూర్యు
కాశము గోచరించును. ఈ పంచాకాశములను సద్గురూపదేశము ప్రకారము
వీక్షించ వలసి యున్నది. ఈ విధముగా పంచాకాశములను వీక్షించిన యోగికి
అఖండ జ్ఞాన ముదయించును. ఈ యఖండ జ్ఞానము వలననే బ్రహ్మాండ
పిండాండములను గనుగొను శక్తి లభియించును.

“యత్ర యత్ర మనోయాతి బ్రహ్మజాస్తత్ర దర్శనాత్

మననో ధారణం చైవ ధారణా సా పరామతా”

ఏ ప్రదేశమునందు మనస్సు సంచరించునో ఆ ప్రదేశమునందు బ్రహ్మ
సాక్షాత్కార దర్శనము వలన మనస్సును స్థిరమొనరించు కొనుటయే ప్రశస్తమైన
ధారణ.

“దేశ బంధక్షిత్తస్య ధారణా” చిత్తమునకు ఏదియేని యొక ప్రదేశము తోడ
సంబంధము ధారణ.

5. ధ్యానము

క. సగుణము నిర్గుణమనగన్

భగవధ్యానంబు ద్వితయ భంగిం బరగున్

సగుణము మూర్తి ధ్యానము

విగరంబగు యాత్మ దృష్టి నిర్గుణ మరయన్. 34

ధ్యానము రెండు విధములు. సగుణ ధ్యానము, నిర్గుణ ధ్యానము అని. మూర్తి
ధ్యానము సగుణము. ఆత్మ యొక్క యదార్థ రూపమును గూర్చి ధ్యానించుట
నిర్గుణము.

నామ రూప గుణ రహితుడైన భగవంతునకు నామ రూప గుణములం
గల్గించి, ధూప దీప నైవేద్యములతో, షోడశోప చారములతో, కేశవాది నామములతో,
అష్టోత్తర శత నామములతో, సహస్ర నామములతో భక్తియుక్తముగా నర్చించి,
ధ్యానించుట సగుణ ధ్యానము.

షోడ శోప చారములనగా పదునాడు ఉపచారములు

1. ఆవాహనము	9. గంధము
2. ఆసనము	10. పుష్పము
3. పాద్యము	11. ధూపము
4. అర్ఘ్యము	12. దీపము
5. ఆచమనీయము	13. నైవేద్యము
6. స్నానము	14. తాంబూలము
7. వస్త్రము	15. ప్రదక్షిణము
8. యజ్ఞోపవీతము	16. నమస్కారము

ఈ రీతిగా నొనరించిన పూజను షోడశోపచార పూజయని పేర్కొనుచుందురు.

నామ రూప గుణ రహితుడైన భగవంతుని, నామరూప గుణ రహితునిగా చిత్తము నందూహించి, సమస్తము భగవత్స్వయమని తలంచి అర్చించుట నిర్గుణ ధ్యానము.

నిర్గుణ ధ్యాన సంయుక్తుడగు మానవుడు సర్వము నాత్మమయించి తలంచుచు, సమభావముతో, సమదర్శినుడై సంచరించును. కావుననే భగవద్భీత యందు

“విద్యా వివరం సంసన్నే బ్రాహ్మణే గవి హస్తినీ

శుని చైవ స్వపాకేచ పండితాస్సమ దర్శినః”

అని నుడువబడినది. సమ భావము కేవలము మానవులయందే గాక, సర్వ జీవ సముదాయమునందు గల్గియుండవలెనని అర్థము. సర్వ జీవులయందు తన ఆత్మను, సమస్త జీవుల యందలి ఆత్మను తన ఆత్మగను వీక్షించిన మహాత్మాలు పరిపూర్ణ జ్ఞానవంతులు. ఇదియే యదార్థమగు నిర్గుణ తత్త్వము.

“సర్వ భూత స్థమాత్మానం సర్వ భూతాని చాత్మని

ఈక్షతే యోగయుక్తాత్మా సర్వత్ర సమదర్శినః” (భగవద్గీత)

సకల జీవులయందు ఆత్మను, ఆత్మ యందు సకల జీవులను,

సమదర్శనుడగు యోగి గాంచు చున్నాడు.

దృశ్య మాన సకల ప్రపంచము, సర్వ జీవ సముదాయము ఆత్మయంద భిష్టానమై యున్నది. ఆత్మకును, ఆత్మకును విభేదమును గాంచుట అశాంతికి హేతువు. సమస్తము నాత్మమయంబని భావించిన మహా నీయులకు పరిపూర్ణ కారుణ్యము సర్వ భూత సమహితత్వము సమకూరును ఈ విధమగు నాత్మజ్ఞానము నొందుటయే నిర్గుణ ధ్యానము.

“వేదా శ్రేష్ఠా స్సర్వ యజ్ఞ క్రియాశ్చ
యజ్ఞాజ్ఞప్యం జ్ఞానమాహుశ్చ జప్యాత్
జ్ఞానాద్ధ్యానం పంగరాగవ్యపేతం
తస్మిన్ ప్రాప్తే శాశ్వత స్సోపలభిః

వేదములు, యజ్ఞములు శ్రేష్ఠములు. యజ్ఞముల కంటే జపము, జపము కంటే జ్ఞానము, జ్ఞానము కంటే సంగరహితమైన ధ్యానము శ్రేష్ఠము. ధ్యానము సిద్ధించినచో శాశ్వత పరబ్రహ్మ తత్త్వము సిద్ధించును.

ప్రాణాయామైర్హృద్దోషాన్ ధారణాభిశ్చ కిల్బిషం
ప్రత్యాహరేణ సంపర్కాన్ ధ్యానేనానీశ్వరాన్ గుణాన్

ప్రాణాయామముచే దోషములు (శారీరిక మానసిక దోషములు) తొలంగును. ధారణచే పాపము నిర్మూలమగును. ప్రత్యాహరముచే సంసర్గములు (ఇంద్రియవృత్తులు) నశించును. ధ్యానముచే ఈశ్వరత్వము సిద్ధించును.

“వాస్తీ ధ్యానం వినాజ్ఞానం వాస్తీజ్ఞానమయోగినః

“ధ్యానం జ్ఞానంచయస్వాస్తీ తీర్థస్తేన భవార్ణవః

ధ్యానము వినా జ్ఞానము సంభవము కానేరదు. జ్ఞానము లేనిచో ధ్యానయోగము సిద్ధించదు. ఎవరికి జ్ఞాన ధ్యానములు సిద్ధించునో వారిచేత సంసార సాగరము తరింపబడుచున్నది.

“వాస్తీ ధ్యాన సంమంతీర్థం వాస్తీధ్యాన సమం తపః

వాస్తీ ధ్యాన సమో యజ్ఞః తస్మాద్ధ్యానం సమాచరత్”

తీర్థములు, తపస్సు, యజ్ఞము, ధ్యానమునకు సమానములు గానేరవు. కావున ధ్యానము నాచరించ వలసియున్నది.

“బ్రహ్మైవాస్మీతి సద్బ్రుత్వా నిరాలంబతయా స్థితిః

ధ్యాన శబ్దేన విఖ్యాతా పరమానంద దాయినీ”

“అహం బ్రహ్మస్మి” అను సద్బ్రహ్మతో గూడిన పరమానందము నొన గూర్చు నిరాలంబ స్థితి ధ్యానము.

“శ్రేయోహి జ్ఞానమభ్యాసాత్ జ్ఞానాద్భాసం విశిష్యతే

ధ్యానా త్కర్మ ఫలత్యాగః త్యాగాచ్చాంతిర నంతరమ్” (భగవద్గీత)

వివేక రహితమగు సాధనకంటి పరోక్ష జ్ఞానము శ్రేష్ఠము. పరోక్ష జ్ఞానము కంటి ధ్యానము విశిష్టము. ధ్యానము కంటి కర్మ ఫలత్యాగము మేలు. అనంతరము కర్మ ఫలత్యాగము వలన లభించు పరమశాంతి యీ త్యాగము కంటి ఉత్తమము.

పరోక్ష జ్ఞాన మనగా! శ్రవణము వలనను, శాస్త్ర పఠనము వలనను పరమేశ్వరుని యొక్క స్వరూపమును తెలిసి కొనుట. దీనిని అనుమాన జ్ఞానమనియు ప్రాజ్ఞులు పేర్కొను చున్నారు.

ఈ శ్లోకమునందు ధ్యానమున కత్యంత ప్రాధాన్యత పేర్కొనబడినది. కావున ధ్యాన మతి విశిష్టము.

6. సమాధి

ఆ. త్రిపుటి రహిత మైన స్థిర పరమానంద

రూప శుద్ధ చేతనా పరంబు

స్థితిని గల్గియుండు గతియును, పరమాత్మ

దేహి యైక్య మైన స్థితి సమాధి. 35

త్రిపుటి రహిత పరమానంద శుద్ధ చైతన్యా త్మకము సమాధి. పరమాత్మ జీవాత్మల యొక్క ఐక్యా వస్థ సమాధి.

ధ్యానా నంతరము సమాధి స్థితి వివరింపబడినది. సమాధి స్థితి నొందుటకు వరుసగా ప్రాణాయామ ప్రత్యాహర ధారణ ధ్యానము లత్యా వశ్యకములని విదిత మగుచున్నది. సమాధి స్థితి నొందుట యనగా పరిపూర్ణ యోగ సిద్ధి నొందుటయే.

నిర్గుణ ధ్యానముచే పరమాత్మ జీవాత్మలు యైక్యత నొందుట సమాధి స్థితి యని గ్రహించ దగియున్నది.

ఆధ్యాత్మిక పరిభాషయందు త్రిపుటి యొక్క నిర్వచన మీ విధముగా కలదు.

కర్మ - కారణము - కార్యము

జ్ఞాత - జ్ఞేయము - జ్ఞానము

ద్రష్ట - దృశ్యము - దర్శనము

దీనిని త్రిపుటి యందురు. దీనికి అతీతమైనచో త్రిపుటి రహిత మగును.

త్రిపుటి రహిత మైనచో పరమానంద శుద్ధ చైతన్య మేర్పడును. అదియే సమాధి.

సమార్థ వస్థ త్రివిధ పరిచ్ఛేదము, అనంతము, అఖండ జ్ఞాన స్వరూపము, అత్మజ్ఞమ తత్త్వము, వికల్ప రహితము.

వ్యాకరణ భాషలో త్రిపుటి యన కర్త, కర్త క్రియలు, అనగా తెలియువాడు, తెలియబడునది, తెలియుట, ఇది ద్విైత ప్రపంచమునందు కలదు కాని అద్వైతమునందు లేదు.

“జ్ఞాప్య జ్ఞాన జ్ఞేయ శూన్య మనంతం నిర్వికల్పకమ్
కేవలా ఖండ చిన్మాత్రం పరం తత్త్వం విదుర్బుధాః”

సగుణ నిర్గుణ సమాధి స్థితులనేక విధములు.

1. మూర్తి రూప ధ్యానము - భావ సమాధి.
2. గుణ ధ్యానము - సవికల్ప సమాధి.
3. నామ రూప గుణాతీత ఆనంద ధ్యానము నిర్వి కల్ప సమాధి.
4. ఆనందాతీతమైనది - అనంతప్రజ్ఞాత సమాధి.

“విగమాచార్య వాక్యేషు భక్తి శ్రద్ధేతి విశ్రుతా

చిత్రై కాగ్ర్యంతు సల్లక్ష్యే సమాధానమితిస్మృతమ్”

వేద శాస్త్రములయందు, ఆచార్య వాక్యములయందు గల భక్తి శ్రద్ధ అని పలుక బడుచున్నది. యదార్థమైన లక్ష్యమునందు చిత్తమును ఏకాగ్రమొనర్చుట సమాధానము లేక సమాధి.

“ధ్యాత్వ ధ్యానే పరిత్యజ్య క్రమా ద్వేయైక గోచరం

నివాత దీప వచ్చిత్రం సమాధి రభి ధీయతే”

ధ్యానము జేయు వాడను భావము ధ్యానము అను యీ రెండును నశించి, క్రమముగా మనస్తంతయు ద్వేయా కారమై, గాలి లేని దీపము భంగి చలన రహితమై యుండుట సమాధి యనబడు చున్నది.

“నిర్వి కారతయా వృత్త్యా బ్రహ్మ కారతయా పుషః

వృత్తి విస్మరణం సమ్యక్ సమాధిః జ్ఞాన సంజ్ఞకమ్”

నిర్వికార బ్రహ్మకార వృత్తిచే నవ్య భావ విస్మరణమే జ్ఞాన సమాధి.

“సలిలే సైంధవం యద్యత్ సామ్యం భవతి యోగతః

తథాత్మ మనసోరైక్యం సమాధి రభిధీయతే”

జలమునందు లవణము సామ్యము నొందు విధముగ నాత్మ మనస్సు నైక్యత నొందుట సమాధి.

బ్రహ్మము

క. పత్యము విజ్ఞానంబును

విత్యంబవ్యక్త మగుచు నిర్వాణదమై

అత్యంతము భాసిల్లు ని

రత్యయనుగు బ్రహ్మ జగతి రహియించు వాగ్దేవ. 36

సత్యము, విజ్ఞానము, నిత్యము, అవ్యక్తము నిర్వాణ ప్రదమునై విలసిల్లునది బ్రహ్మము. సర్వ జగత్తు ఆ బ్రహ్మమునందే యున్నది.

“సత్యం జ్ఞానమనంతం బ్రహ్మ” బ్రహ్మము సత్యస్వరూపము, జ్ఞాన స్వరూపము, అనంత త్రివిధపరిశ్రేద శూన్యము.

“దృశ్యతే శ్రూయతే యద్వేత్ బ్రహ్మబోన్వేత్ సతద్దేవేత్” ఏది కనుగొనబడుచున్నదో, ఏది వినబడుచున్నదో, అది బ్రహ్మము కంటే అన్యము కాదు.

నామ రూప గుణ రహితము, ఆకార శూన్యము నైనది బ్రహ్మము. ఈ దృశ్యమాన ప్రపంచమంతయు, బ్రహ్మము నుండే యుద్భవించి, బ్రహ్మమునందే లీనమగు చున్నది. విష్ణు సహస్ర నామములయందు పరమాత్మ యొక్క నామములు విశ్వం, జన్మ మృత్యుజరాతిగ, ఆత్మయోగి, స్వయం జాత అని వివరింపబడినది.

“అనేక బాహుదర పక్షవేదం

పశ్యామిత్వాం సర్వతోనంతరూపం

వాంతం సమధ్యం వపునస్తవాదిం

పశ్యామి విశ్వేశ్వర విశ్వరూప”

విశ్వేశ్వర! విశ్వరూప! నిన్ను సర్వత్ర అనేక బాహువులు, ఉదరములు, వదనములు, నేత్రములు గలవానిగను, అనంత రూపుని గను, గాంచు చున్నాను నీయొక్క అది గాని, మధ్యముగాని, అంతముగాని వీక్షించ జాల కున్నాను. అని అర్జునుడు శ్రీకృష్ణ పరమాత్మను గూర్చి పలికి నట్లు భగవద్భీతయందు కలదు.

క. బ్రహ్మోన్వేషణ పరువకు

బ్రహ్మత్వము సులభతరము పరిపూర్ణంజా

బ్రహ్మ జ్ఞానికి నిఖిల

బ్రహ్మాండం జనగతంబు పరికింపంగన్, 37

బ్రహ్మమును గూర్చి తెలిసి కొనిన మహానీయునకు బ్రహ్మత్వము నొలబడ్డము.

పరిపూర్ణ బ్రహ్మజ్ఞానికి సమస్త బ్రహ్మాండము తెలియ బడుచున్నది. “బ్రహ్మవిత్ బ్రహ్మ ఏవ భవతి, బ్రహ్మమును గూర్చి తెలిసికొనిన వారలు బ్రహ్మమే అగుచున్నారు.

ఆన్య విద్యా పరిజ్ఞాన మనశ్యం నశ్వరం భవేత్
బ్రహ్మ విద్యా పరిజ్ఞానం బ్రహ్మ ప్రాప్తికరం భవేత్”

చ. కరములు పాదముల్ కనులు కర్ణములున్ గాత్రమున్
విరహితమై నిరంతరము విశ్రుతమై తగగ్రాహ్య బాహ్యమై
బరగెడు బ్రహ్మ కేవలము ప్రశ్నిత లభ్యము బ్రహ్మనుండియే
యిరవుగ జ్ఞాన దృష్టియుండ యించును బ్రహ్మమే మూల మిమ్ముహిన్. 38

బ్రహ్మము హస్తములు, పాదములు, నేత్రములు, శ్రోత్రములు జిహ్వా, శరీరము లేనిది. గ్రాహ్యము కానిది. జ్ఞానము చేతనే తెలియ దగినది. బ్రహ్మము నుండియే జ్ఞాన దృష్టి సంభవించును. ఆబ్రహ్మము సర్వమునకు మూలము.

పరబ్రహ్మము సర్వజగదా ధారము సమస్త జీవులు బ్రహ్మము నుండి యుద్భవించి మరల బ్రహ్మమునందే లయమగుచున్నవి. అ సంఖ్యాక మగు రూపములు, అసంఖ్యాకమగు అవయవములు, అసంఖ్యాకమగు నామములు గల్గి శాశ్వతుడైన బ్రహ్మమును గూర్చి తెలిసికొనుట జ్ఞాన దృష్టి చేతనే సాధ్యము.

“సమో2స్యసంతాయ సహస్ర మూర్తయే

సహస్ర పాదాక్షి శిరోరు బాహవే

సమస్ర నామ్నే పురుషాయ శాశ్వతే

సహస్ర కోటి యుగధారిణే నమః”

ఇందు వివరింపబడిన సహస్ర శబ్దమునకు అసంఖ్యాకమని అంతరార్థము.

క. ఏకంబద్వికమై సత

మాకాశము భంగి సర్వ మా పాదితమై

ఏ కాకృతి విలసితమై

శ్రీకరమై బ్రహ్మ చిరము స్థిరమై నిలచున్. 39

బ్రహ్మము ఏకమైనది. అద్వితీయమైనది. ఆకాశము వలె సర్వగతమైనది. ఏకాకృతితో విరాజిల్లునది. శ్రీకరము, చిరము, స్థిరము నైనది.

లోకంబులు లోకేశులు

“లోకస్తులు దెగిన తుది నలోకంబగు బెం

జీకటి కవ్వల నెవ్వం

దేవాకృతి వెలుగు నతనినే సేవింతున్ “ (ఆంధ్రమహా భాగవతము)

లోకములు, లోకములను పాలించు ప్రభువులు లోకమునందు నివసించు సర్వ జీవ నివహము అంతమొందిన పిదప అంధకార బంధురమైన తదుపరి ఏకాకృతితో విరాజిల్లు నదియే బ్రహ్మము.

“యచ్చక్షుషా ససశ్యతి యేన చక్షూంషి సశ్యతి

తదేవ బ్రహ్మ త్వ విద్మి.

ఏది సామాన్య నేత్రములచే గను గొనబడదో దేనిచే నేత్రములు చూడ గల్గు చున్నవో అదియే బ్రహ్మమని తెలిసి కొనుము.

“జాతి నీతి కుల గోత్ర దూరగం నామ రూప గుణ దోష వర్జితం

దేశ కాల విషయాతివర్తియత్ బ్రహ్మ తత్త్వమసి భావయాత్మని”

“ఏకమేవ సదనేక కారణం కారణాంతర నిరాస కారణం

కార్య కారణ విలక్షణం స్వయం బ్రహ్మ తత్త్వ మసి భావయాత్మని”

“విలక్షణం యథాధ్యాంతం లీయతే భానుతే జసి

తదైవ సకలం దృశ్యం బ్రహ్మణి ప్రవిలీయతే”

ఏ లీతిగా సూర్య తేజస్సు నందు, విలక్షణ మైన తమస్సు లయించు చున్నదో, అలీతిగానే సకల దృశ్యము బ్రహ్మమునందే లీనమగు చున్నది.

అక్షరం పరమం బ్రహ్మ నిర్విశేషం నిరంజనం”

దేశ కాల వస్తు పరిచ్ఛేద శూన్యము. స్వజాతీయ విజాతీయ స్వగత భేద రహితము.

క. సర్వ జ్ఞాని సర్వేశుని

సర్వాంతర్యామి సర్వ జగదాధారున్

నిర్వాణ ప్రదు నిర్మలు

గీర్వాణం బ్రణుతి జేయ గిల్విషమడగున్

40

సర్వజ్ఞుడు, సర్వేశ్వరుడు, సర్వాంతర్యామి, సర్వ జగత్తునకు నాధారుడు, నిర్వాణ ప్రదాయకుడు నైన బ్రహ్మమును గూర్చి నుతించినచో పాపములు నిర్మూలమగును.

భూత భవిష్య ద్వర్త మానములం గూర్చి సంపూర్ణముగా తెలిసిన వాడు గావున సర్వజ్ఞుడు. సకల ప్రపంచమునకు ప్రభువు గాన సర్వేశ్వరుడు. సమస్తమునందు పరిపూర్ణముగా నిండియున్నవాడు గావున సర్వాంతర్యామి నిఖిల జగత్తునకు ఆధారమైనవాడు గావున సర్వ జగదా ధారుడు, నిత్రేయ సానందము నొన గూర్చువాడు గావున నిర్వాణ ప్రదుడు. మల రహితుడు గావున నిర్మలుడు. అట్టి పరబ్రహ్మమును గూర్చి వినుతించినచో పాపములంతరించి పోవుట సంశయ రహితము.

పరబ్రహ్మమునకు భగవద్బ్రహ్మము కలదు. కావుననే భగవద్బ్రహ్మము యొక్క నిర్వచనమీ విధముగా ఆస్తమునందు నిర్దేశింపబడినది.

“ఉత్పత్తిం ప్రలయం చైవ భూతానామాగతిం గతిమ్

వేత్తి విద్యామ విద్యాంచ సవాచ్యే భగవానితి”

పంచ భూతాజ్ఞాకమగు జీవుల యొక్క ఉత్పత్తి లయములను, గమనా గమనములను, విద్యా విద్యలను, తెలిసినవాడు గావున భగవానుడు. లేక

“ఐశ్వర్య స్య సమస్తస్య భర్తస్య యశస శ్రీయః

జ్ఞాన వైరాగ్య యోజ్ఞైవ షణ్ణాం భగ ఇతీరణా”

అష్టైశ్వర్యములు, భర్తము, యశస్సు, సంపద జ్ఞానము, వైరాగ్యము, అను యీ ఆరు గుణములు గలవాడు భగవానుడు.

పర బ్రహ్మ నిర్వికారుడు. కావుననే జన్మించుట, ఉండుట, పరిణామము నొందుట, వృద్ధి నొందుట, క్షీణించుట, నశించుట అను షడ్విధ భావ వికారములు లేని వాడు.

“బ్రహ్మణ్యో బ్రహ్మకృత్ బ్రహ్మ బ్రహ్మ బ్రహ్మ వివర్తనః

బ్రహ్మవిత్ బ్రాహ్మణో బ్రహ్మ బ్రహ్మజ్ఞో బ్రాహ్మణ ప్రియః”

(విష్ణు సహస్ర నామ ప్రోతము)

౪. సిద్ధ సేవితుండు శ్రితజన వరదుండు

జ్ఞాన యోగ విధియు పర్వసాక్షి

విశ్వ గురువు యోగి విసుతుండు విసులుండు

దేవ దేవుడొసగు దివ్యపదవి. 41

సిద్ధులగు మహనీయులచే సేవింప బడువాడు, ఆశ్రిత జన వరదాయకుడు, జ్ఞాన యోగమునకు నిధి వంటి వాడు, సమస్తమునకు సాక్షియైనవాడు, జగత్తు నకు గురువు, యోగి జన సన్నతుడు, విమలుడు, దేవ దేవుడు నైన పరబ్రహ్మ దివ్య పదవి నొనంగును.

అత్త సాక్షాత్కారము నొందిన మహిళాత్ములచే సేవింపబడు వాడు గావున సిద్ధ సేవితుడు. ఆశ్రిత జనులకు అభీష్టముల నొనంగు వాడు గావున శ్రితజన వరదుడు. జ్ఞాన యోగమునకు నిధివంటివాడు గావున జ్ఞాన యోగ నిధి. నిధులు తొమ్మిది పద్మము, మహా పద్మము, శంఖము, మకరము, కచ్చపము, ముకుందము, కుందము, నీలము, పరము, ఇవియే నవనిధులు, సకలమునకు సాక్షియైన వాడు గావున నర్వసాక్షి. సాక్షియైన ఏదేని యొక కార్యమును కనిగాని వినిగాని తెలిసినవాడు. సాక్షులు పదునొక్కండు. అందు కృత సాక్షులు ఏవరు. అకృత సాక్షులు ఆర్వరు. అకృత సాక్షులనగా నిర్ణయించు కొనబడని సాక్షులు. అకృత సాక్షులనగా

నిర్ణయించుకొనబడని సాక్షులు సర్వ జగత్తునకు మునుగాన విశ్వగురువు. యోగి వంద్యుడు గాన యోగి వినుతుడు. దోషరహితుడు మతీయు నిర్మలమైన వాడు గావున విమలుడు. అట్టి దేవదేవుడు దివ్య పదవి నొసంగును. అనగా స్వర్గ సంబంధమగు ఉన్నతి స్థితి నొసంగునని భావము.

“యోగరతో వా భోగరతో వా

సంగరతో వా సంగ విహీనః

యస్య బ్రహ్మణి రమతే చిత్తం

నందతి నందతి నందత్యే వ”

ఏ మానవుని యొక్క చిత్తము తత్త్వము లన్నిటి కంటి పరమోత్కృష్టమగు పరబ్రహ్మమందు లగ్నమై విసోదించుచుండునో, అట్టి మానవుడు యోగమునందను రక్తి గలవాడైనను లేక భోగము నందను రక్తి గలవాడైనను, బంధుమిత్రాదులందా సక్తి కల్గిన వాడైనను, బంధు మిత్రాదులందా సక్తి లేని వాడైనను నిరంతరము ఆనందమునే పొందుచుండును.

“బాలస్తావ శ్రీదా సక్తః

తరుణ స్తావత్తరుణీ సక్తః

వృద్ధ స్తావచ్చింతా సక్తః

సరమే బ్రహ్మని కోపి నసక్తః”

బాలుడు క్రీడలయందా సక్తి గలవాడగును తరుణ వయస్సు గలవాడు తరుణుల యందాసక్తి గల వాడగును కాని పరబ్రహ్మను గూర్చి చింతించు బుద్ధి కలుగదు.

పర బ్రహ్మను గూర్చి తెలిసికొనుట మానవుడు బాల్కము నుండియే అభ్యాసమొనరింపవలెనని యిందలి భావము.

★★★

ఉ. జ్ఞాన విభాన వేద్యమయి నామము రూపము శూన్య మౌమయో
షావరషండ సర్వమయి సర్వ జగత్తున కాదిహేతునై
మానిత రీతి నాద్యమును మధ్యమునంతము లేక సర్వమున్
దానయి వెల్లు బ్రహ్మము సదా శుభముల్ సమకూర్పు గావుతన్.

సర్వం శ్రీ పరబ్రహ్మార్పణ మస్తు

ఓం తత్ సత్

★★★



